

आदर्श पुस्तकोत्प्रेषणपत्रिका ।

अथास्या मुण्डकोपनिषद् आदर्शपुस्तकानि यैः परहितैकपरतया संस्क-
रणार्थं प्रदत्तानि तेषां नामादीनि पुस्तकानां संग्राह्यं प्रदर्शयन्ते—

- (क.) इति संज्ञिता—मुण्डकोपनिषत्सटीकभाष्योपेता, विन्डिओधिका इण्डि-
केत्याख्यग्रन्थावल्यां मुद्रिता पुण्यपत्तननिवासिनां
कै० वे० शा० रा० रा० देवोपाह्वालशास्त्रिणाम् ।
- (ख.) इति संज्ञिता—मुण्डकोपनिषत्सटीकभाष्योपेता, इन्दूरपुरनिवासिनां
किवे इत्युपाह्वानां श्रीयुक्तानां रा० रा० भाऊसाहेव
वालासाहेव इत्येतेषाम् ।
- (ग.) इति संज्ञिता—मुण्डकोपनिषत्सटीकभाष्योपेता, काश्यां शिखामुद्रिता,
आनन्दाश्रमपुस्तकसंग्रहस्था । मुद्रणकालः—सं० १९४२ ।
- (घ.) इति संज्ञिता—मुण्डकोपनिषन्मूलमात्रा, पुण्यपत्तननिवासिनां श्रीयु-
क्तानां रा० रा० भाऊसाहेव नगरकर इत्येतेषाम् ।
लेखनकालः—शके १७०१ ।
- (ङ.) इति संज्ञिता—मुण्डकोपनिषत्सटीकभाष्योपेता, बटोदरनिवासिनां
श्रीयुक्तानां पटवर्धनोपाह्वानां रा० रा० कृष्णराव
भीमाशंकर इत्येतेषाम् ।
- (च.) इति संज्ञिता—मुण्डकोपनिषत्सटीकभाष्योपेता, उज्जयिनीक्षेत्रनिवा-
सिनां वे० शा० सं० रा० रा० सोरटीबुवा इत्येतेषाम् ।
- (छ.) इति संज्ञिता—मुण्डकोपनिषत्सटीकभाष्योपेता, उज्जयिनीक्षेत्रनिवा-
सिनां आठवळे इत्युपाह्वानां वे० रा० रा० रामचन्द्रमट्ट
इत्येतेषाम् । लेखनकालः—शके १६३२ ।
- (ज.) इति संज्ञिता—मुण्डकोपनिषद्भाष्यसमेता, बिंदूरपुरनिवासिनां श्रीयु-
क्तानां रा० रा० रावसाहेव अण्णासाहेव इत्येतेषाम् ।
- (झ.) इति संज्ञिता—मुण्डकोपनिषत्सटीकभाष्योपेता, बटोदरनिवासिनां
श्रीयुक्तानां पटवर्धनोपाह्वानां रा० रा० कृष्णराव
भीमाशंकर इत्येतेषाम् ।

- (ब.) इति संज्ञिता—मुण्डकोपनिषत्सटीकभाष्योपेता, नागपुरनिवासिनां
 श्रीयुतानां रा० रा० अप्पासाहेव द्युटी इत्येतेषाम् ।
- (ट.) इति संज्ञिता—मुण्डकोपनिषत्सटीकभाष्योपेता, करवीरपुरनिवासिनां
 श्रीमतां वे० शा० सं० गुरुमहाराजानाम् । लेखन-
 कालः—संवत् १८७८ ।
- (क.) इति संज्ञिता—मुण्डकोपनिषद्दीपिका, मुम्बापुरनिवासिनां वे० शा०
 सं० रा० जयकुण्ठमहाराजानाम् ।

समाप्तेयमादर्शपुस्तकोल्लेखपत्रिका ।



आनन्दगिरिकृतटीकासंवलितशांकरभाष्योपेता—

मुण्डकोपनिषत् ।

ॐ भद्रं कर्णेभिः शृणुयाम देवाः । भद्रं पश्येमाक्षभिर्यजत्राः ।

स्थिरैरङ्गैस्तुष्टुवांसस्तनूभिर्व्यशेम देवहितं यदायुः ॥

ॐ शान्तिः शान्तिः शान्तिः ॥

ॐ ब्रह्मा देवानामित्याद्यार्षणोपनिषद् । अस्याश्च विद्यासंप्रदाय-
कर्तृपारम्पर्यलक्षणसंबन्धभादावेवाऽऽह स्वयमेव स्तुत्यर्थम् । एवं हि

यदक्षरं परं ब्रह्म विद्यागम्यामितीरितम् ।

यस्मिञ्ज्ञाते भवेज्ज्ञातं सर्वं तत्संशयसंशयम् ॥ १ ॥

प्रत्योपनिषद्भौपनिषदाद्या अथर्वणवेदस्य बह्व्य उपनिषदः सन्ति । तासां शारीर-
केऽनुपयोगित्वेनाव्याचिर्यासितत्वादृष्टवत्वादिगुणको धर्मोक्तेरित्याद्यधिकरणोपयोगि-
तया मुण्डकस्य व्याचिर्यासितस्य प्रतीकमादत्ते—ब्रह्मा ; देवानामित्याद्याथर्वणोप-
निषदिति । व्याचिर्यासितेति शेषः । नन्वियमुपनिषन्मन्त्ररूपा मन्त्राणां चेषे 'स्वेत्या-
दीनां कर्मसंबन्धेनैव प्रयोजनवत्त्वम् । एतेषां च मन्त्राणां कर्मसु विनियोजकप्रमाणानुप-
लम्भेन तत्संबन्धासंभव सिद्ध्योजनवत्त्वाच्च चिर्यासितत्वं न संभवीति शङ्क्यमानं योच-
रम् । सत्यं कर्मसंबन्ध भाऽपि ब्रह्मविद्याकाशान्तामहर्निद्विधया संबन्धो भविष्यति । ननु
विद्यायाः पुरुषकर्तृत्वप्राप्त्यर्थं तत्त्वज्ञानव्यापकत्वेऽप्य, अष्टादशपर्याय, षोडशपर्याय, त्रयोविंशत्य-
शदोपपत्त्यवशङ्क्याऽऽमाण्याद्व्याचिर्यासितत्वं नोपपद्यत इत्यौशङ्क्याऽऽह—अस्या-
द्येति । विद्यायाः संप्रदायपरवर्तक एव पुरुषा न तून्नेत्या निर्मातारः । संप्रदायकर्तृत्वमपि
नाधुनातनं येनानाध्यासः स्यात् । किंत्वनादिपारम्पर्यागतम् । ततोऽनादमसिद्धब्रह्मविद्या-
प्रकाशनसमर्थोपनिषदः पुरुषसंबन्धः संप्रदायकर्तृत्वपारम्पर्यलक्षण एव तमाशमेवाऽऽहेत्य-
र्थः । विद्यासंप्रदायकर्तृत्वमेव पुरुषणाम्, यथा विद्यायाः पुरुषसंबन्धस्तथैवोपनिषदोऽपि ।
यदि पुरुषसंबन्धो निवर्तितः पुरुषैस्त्वपरिहाराय तर्हि तदाभूतसंबन्धाभिर्भावकेनान्येन
भवेत्तत्त्वं स्वयमेव स्वसंबन्धाभिधायकत्वे स्ववृत्तिपक्षज्ञादित्याशङ्क्याऽऽह—स्वयमेव

महीन्द्रः परमपुरुषार्थसाधनत्वेन गुरुणाऽऽयासेन लब्धा विद्येति श्रोतृ-
बुद्धिमरोचनाय विद्यां महीकरोति । स्तुत्या प्ररोचितायां हि विद्यायां
सादराः प्रवर्तेरन्निति । प्रयोजनेन तु विद्यायाः साध्यसाधनलक्षणसंबन्ध-
मुत्तरत्र वक्ष्यति—“ मिथते हृदयग्रन्थिः ” इत्यादिना । अत्र चापरशब्द-
वाच्यायामृग्वेदादिलक्षणायां विधिप्रतिषेधमात्रपरायां विद्यायां संसार-
कारणाविद्यादिदोषनिवर्तकत्वं नास्तीति स्वयमेवोक्तत्वा परापरविद्याभेद-
करणपूर्वकमविद्यायामन्तरे वर्तमाना इत्यादिना । तथा परमाप्तिसाधनं
सर्वसाधनसाध्यविषयवैराग्यपूर्वकं गुरुमसादलभ्यां ब्रह्मविद्यामाह—परीक्ष्य
लोकानित्यादिना । प्रयोजनं चासकृद्वर्षीति ब्रह्मं वेद ब्रह्मैव भवतीति ।

स्तुत्यर्थमिति । विद्यास्तुतौ तात्पर्याजं स्ववृत्तिर्दोष इत्यर्थः । स्तुतिर्वा किमर्थेत्यत
आह—श्रोतृबुद्धीवि । प्रवर्तेरन्निति पाठो युक्तः । वृत्तघातोरात्मनेपदित्वात् । विद्या-
या यत्प्रयोजनं तदेवास्या उपनिषदोऽपि प्रयोजनं भविष्यतीत्यभिप्रेत्य विद्यायाः प्रयो-
जनसंबन्धमाह—प्रयोजनेन विति । संसारकारणानिवृत्तिर्ब्रह्मविद्याफलं चेत्तर्ह्यपर-
विद्ययैव तन्निवृत्तेः संभवान्न तदर्थं ब्रह्मविद्याप्रकाशकोपनिषद्ब्रह्मचर्यातत्त्वेत्याशङ्क्याऽऽह—
अत्र चेति । संसारकारणमविद्यादिदोषस्तन्निवर्तकत्वमपरविद्यायाः कर्मात्मिकायाः
न संभवत्यविरोधात् । न हि शतशोऽपि प्राणायामं कुर्वतः शुक्तिदर्शनं विना तदवि-
द्यानिवृत्तिर्दृश्यते । ततोऽपरविद्यायाः संसारकारणाविद्यानिवर्तकत्वं नास्तीति
स्वयमेवोक्त्वा ब्रह्मविद्यामाहेति संबन्धः । किं च परमपुरुषार्थसाधनत्वेन ब्रह्मविद्यायाः
परविद्यात्वं निकृष्टसंसारफलत्वेन च कर्मविद्याया अपरविद्यात्वम् । ततः समाख्या-
मलादपरविद्याया मोक्षसाधनत्वामावोऽशङ्क्यत इत्यभिप्रेत्याऽऽह—परापरेति ।
यथाऽऽहुः—कर्मजहाः केवलब्रह्मविद्यायाः वर्तुस्तत्कारत्वेन कर्मोक्तत्वात्त्वात्तन्त्र्येण पुरु-
षार्थसाधनत्वं नास्तीति तदनन्तरश्रुत्येव निराकृतमित्याह—तथा परमाप्तिसाधनमिति ।
ब्रह्मविद्यायाः कर्मोक्तत्वे कर्मणो भिन्दा न स्यात् । न खल्वब्रह्मविद्यानाय प्रधानं विनि-
न्यते । अत्र तु सर्वसाधनसाधनत्वेन तद्विषयवैराग्याभ्यासाधनपूर्वकं परमाप्तिसाधनं
ब्रह्मविद्यामाह । अतो ब्रह्मविद्यायाः स्वप्रधानत्वात्तत्प्रकाशकोपनिषदां न कर्तुः स्ताव-
कावमित्यर्थः । श्रुत्युपनिषदां स्वतन्त्रब्रह्मविद्याप्रकाशकत्वं स्यात्तर्हि तदध्यतुणा सर्व-
पामेव भिमिति ब्रह्मविद्या न स्यादित्याशङ्क्याऽऽह—गुरुमसादलभ्यामिति । गुरुमुग्र-
हादिभेदकारणमावाप्तसर्वेषा यद्यपि न भविष्यात् तथाऽपि विद्यायाधिकारिणां भविष्यतीति
भावः । ननु स्वतन्त्रा चेद्ब्रह्मविद्या तर्हि प्रयोजनसाधनं न स्यात् । सुखदुःखप्राप्तिपरि-
हारयोः प्रवृत्तिनिवृत्तिसाध्यतागममात्राऽऽह—प्रयोजनं चेति । स्मरणभाजेन विस्मृत-

परामृताः परिमुच्यन्ति सर्वे इति च । ज्ञानमात्रे यद्यपि सर्वाश्रमिणामधि-
कारस्तथाऽपि संन्यासनिष्ठैव ब्रह्मविद्या मोक्षसाधनं न कर्मसहितेति भैक्ष-
चर्या चरन्तः संन्यासयोगादिति च द्रुवन्दर्शयति । विद्याकर्मविरोधाच्च । न
हि ब्रह्मात्मैकत्वदर्शनेन सह कर्म स्वप्नेऽपि संपादयितुं शक्यम् ।
विद्यायाः कालविशेषाभावादनियतनिमित्तत्वात्कालसंकोचानुपपत्तिः । यत्र
गृहस्थेषु ब्रह्मविद्यासंप्रदायकर्तृत्वादि लिङ्गं न तद्विद्यमानं वाच्यं वाचितु-
मुत्सहते । नहि विधिभक्तेनापि तयाप्रकाशयोरैक्यं सद्भावः शक्यते

सुवर्णोष्णं सुखपाप्तिपत्तिद्वे रज्जुतत्त्वज्ञानमात्राच्च सर्वजन्यमयकम्पादितु खनिवृत्तिप्र-
सिद्धेश्च न प्रवृत्तिनिवृत्तिसाध्यत्वं प्रयोजनस्यैकान्तिकम् अतो विशिष्टं श्रुतिः प्रयोजन-
संबन्धं विद्याया असकृद्ब्रवीति । तस्मात्तत्प्रकाशकोपनिषदो व्याख्येयत्वं संभवतीत्यर्थः ।
यद्याऽऽहुरेकदेशिनः स्वाध्यायाध्ययनविचर्यावर्षोषफलस्य त्रैवर्णिकाधिकारत्वादधीतो-
र्पनिषज्ज्ये ब्रह्मज्ञानेऽस्येव सर्वेषामधिकारः । ततः सर्वाश्रमकर्मसमुच्चितैव ब्रह्मविद्या
मोक्षसाधनमिति तत्राऽऽह—ज्ञानमात्र इति । सर्वस्वाध्यायात्मकसंन्यासनिष्ठैव परंब्रह्म-
विद्या मोक्षसाधनमिति वेदो दर्शयति । तादृशसंन्यासिनां च कर्मसाधनस्य स्वस्या-
भावात्तत्त्वकर्मसंभवः । आश्रमधर्मोऽपि शमदमाद्युपबृंहितविद्याभ्यासनिष्ठत्वमेव । तेषां
शौचाचमनादिरपि तत्त्वतो नाऽऽश्रमधर्मो लोकसंग्रहायत्वात् । ज्ञानाभ्यासेनैवापावन-
त्वनिवृत्तेः । 'नहि ज्ञानेन सहसं पवित्रमिह विद्यते' इति स्मरणात् । त्रिपवण-
ज्ञानावेद्यादेरज्ञसंन्यासविषयत्वात् । अतः कर्मनिवृत्त्यैव साहित्यं ज्ञानस्य न कर्मणे-
त्यर्थः । इतश्च न कर्मसमुच्चिता विद्या मोक्षसाधनपिस्थाह—विद्याकर्मविरोधाच्चेति ।
अकर्तृ ब्रह्मैवास्मीति कराम चेति स्फुटो व्याघात इत्यर्थः । यदा ब्रह्मात्मैकत्वं विस्म-
रति तदोत्पन्नविद्योऽपि करिष्यति ततः समुच्चयः संभाव्यते इति न वाच्यमित्याह—
विद्याया इति । ननु गृहस्थानामाह्वरःप्रभृतीनां विद्यासंप्रदायप्रवर्तकत्वदर्शनं दृढ-
स्याश्रमकर्मभिः समुच्चयो लिङ्गादवगम्यत इत्याशङ्क्याऽऽह—परिचितः । लिङ्गस्य
न्यायोपनृहितस्यैव गम्यत्वाङ्गीकारात्समुच्चये च न्यायामावात्प्रत्युत विरोधदर्शनात्
लिङ्गेन समुच्चयसिद्धिः । संप्रदायप्रवर्तकानां च गार्हस्थ्यस्याऽऽभासमात्रज्ज्ञान-
संधानेन मुहुर्मुहुर्नाधात् ।

यस्य मे चास्ति सर्वत्र यस्य मे नास्ति किंचन ।

मिषिष्टाणां प्रदीप्तायां न मे किंचन दहते ॥

इत्युद्धारदर्शनात्कर्माभासेन न समुच्चयः स्यात्तत्र च त्रिवर्ने दृश्यत इति भावः ।

१ क. ख. "मृतात्परि" । २ क. ख. "शेषव" । ३ क. ख. "लक्ष्मण" । ४ क. "कलसंभवा" ।
ख. "कलस" । ५ क. ख. "नस्या" । ग. "नस्य घनस्या" । ६ क. "मेष इत्य" । ७ क. "न्य इ" ।
८ क. ख. "त्वात्" ।

कर्तुं किमुत छिद्मैः केवलैरिति । एवमुक्तसंबन्धप्रयोजनाया उपनिषदोऽ-
ल्पाक्षरं ग्रन्थविवरणमारभ्यते । य इमां ब्रह्मविद्यामुपयन्त्यात्मभावेन श्रद्धाम-
क्तिपुरांसराः सन्तस्तेषां गर्भजन्मजरारोगाद्यनर्थपूर्णं निशातयति परं वा ब्रह्म
गमयत्यविद्यादिसंसारकारणं चात्यन्तमवसादयति विनाशयतीत्युपनिषत् ।
उपनिषूर्वस्य सदेरेवमर्थस्मरणात् ।

ॐ ब्रह्मा देवानां प्रथमः संबभूव विश्वस्य कर्ता
भुवनस्य गोप्ता । स ब्रह्मविद्यां सर्वविद्याप्रतिष्ठामथ-
र्वाय ज्येष्ठपुत्राय प्राह ॥ १ ॥

ब्रह्मा परिवृद्धो महान्धर्मज्ञानवैराग्यैश्वर्यैः सर्वानन्यानतिशेत् इति । देवानां
द्योतनवतामिन्द्रादीनां प्रथमो गुणैः प्रधानः सन्प्रथमोऽग्रे वा संबभूवामि-
व्यक्तः सम्यक्स्वातन्त्र्येणेत्यभिप्रायः । न तथा यथा धर्माधर्मवशात्संसारि-
णोऽन्ये जायन्ते । " योऽसावतीन्द्रियोऽग्राहः " इत्यादिस्मृतैः । विश्वस्य
सर्वस्य जगतः कर्तोत्पादयिता । भुवनस्योत्पन्नस्य गोप्ता पालयिषेति विशेष-
णं ब्रह्मणो विद्यास्तुतये । स एवं प्रख्यातमहस्वो ब्रह्मा ब्रह्मविद्यां ब्रह्मणः
परमात्मनो विद्यां ब्रह्मविद्याम् ' येनाक्षरं पुरुषं वेद सत्यम् ' इति विशेष-
णात्परमात्मविषया हि सा । ब्रह्मणा वाऽग्रजेनोक्तैति ब्रह्मविद्या । तां
सर्वविद्याप्रतिष्ठां सर्वविद्याभिव्यक्तिहेतुत्वात्सर्वविद्याभ्रयामित्यर्थः ।

साधितं व्याख्येयत्वमुपसंहरति—एवमिति । अन्ये कथमुपनिषच्छब्दप्रयोग इति शङ्का-
यामुपनिषच्छब्दवाच्यविद्यार्थत्वाच्छाशानिक इति दर्शयितुं विद्याया उपनिषच्छब्दार्थ-
त्वमाह—य इमामिति । आत्मभावेनेति । प्रेमास्पदतयेत्यर्थः । अनर्थपूर्णं क्लेशसमूहं
निशातयति शिथिली करोत्यपरिपक्वज्ञानाद्द्विर्भ्रजेन्मभिर्मोक्षसंभवादित्यर्थः ।

ज्ञानमप्रतिमं यस्य वैराग्यं च जगत्पतेः ।

ऐश्वर्यं चैव धर्मश्च सह सिद्धं वतुष्टयम् ॥

इति स्मरणाद्धर्मज्ञानवैराग्यैश्वर्यैः सर्वानन्यानतिक्रम्य वर्तत इति परिवृद्धत्वात्सिद्धमित्यर्थः ।

योऽसावतीन्द्रियोऽग्राहः सुप्तोऽऽक्तः सनातनः ।

सर्वभूतमणोऽचिन्त्यः स एव भवमुद्धमो ॥

सर्वविद्यावेधं वा वस्त्वनयेव विज्ञापयत इति । “येनाश्रुतं श्रुतं भवति अमृतं
मैत्रमविज्ञातं विज्ञातम्” इति श्रुतेः । सर्वविद्याप्रतिष्ठापयति च स्वीति । विद्या-
मयेर्वाय ज्येष्ठपुत्राय माह । ज्येष्ठश्च सौ प्रवक्ष्यानेकेषु ब्रह्मणः सृष्टिमकारेण-
न्यतमस्य सृष्टिमकारस्य प्रमुखे पूर्वमयर्वा सृष्ट इति ज्येष्ठस्तस्मै ज्येष्ठपुत्राय
माहोक्तवान् ॥ १ ॥

अथर्वणे यां प्रवदेत ब्रह्माऽथर्वा तां पुरोवाचा-
ङ्किरे ब्रह्मविद्याम् । ५ भारद्वाजाय सत्यवहाय
माह भारद्वाजोऽङ्किरसे परावराम् ॥ २ ॥

यामेतामथर्वणे प्रवदेतावदङ्किरेऽङ्किरिणां ब्रह्मा तामेव ब्रह्मणः मातामथर्वा पुरा
पूर्वमुवाचोक्तवानङ्किरेऽङ्किरिणां ब्रह्मविद्याम् । स चाङ्किर्भारद्वाजाय भारद्वा-
जगोत्राय सत्यवहाय सत्यवहनाम् माह ओक्तवान् । भारद्वाजोऽङ्किरसे स्व-
शिष्याय पुत्राय वा परावरां परस्नात्परस्मादवरेण प्राप्तेति परावरा परावर-
सर्वविद्याविषयव्याप्तेर्वा तां परावतामाङ्किरसे प्रादेत्यनुपङ्गः ॥ २ ॥

शौनको ह वै महाशालोऽङ्किरसं विधिवदुपसन्नः
पप्रच्छ । कस्मिन्नु भगवो विज्ञाते सर्वमिदं विज्ञातं
भवतीति ॥ ३ ॥

शौनकः शुनकस्यापत्यं महाशालो महाशालोऽङ्किरसं भारद्वाजशिष्या-
चार्यं विधिवद्यथाशास्त्रमित्येतत् । उरसन्न उपगतः सन्पप्रच्छ पृष्ठवान् । शौन-
काङ्किरसोः संबन्धादवर्गाविधिविशेषेणादुपसन्नदविधेः पूर्वचामनियम इति
गम्यते । मर्यादाकरणार्थं मध्यदोषिकान्यथार्थं वा विशेषणम् । अस्मदादि-
व्युपसदनाविधेरिष्टत्वात् । किमित्याह—कस्मिन्नु भगवो विज्ञाते नु इति वितर्के
भगवो हे भगवन्सर्वं यदिदं विज्ञेयं विज्ञातं विशेषेण ज्ञातमवगतं भवतीत्येक-

‘स्वयमुद्धतः शुक्रशोणितसंयोगमन्त्रेणाऽऽवेर्भूतः’ इति श्रुतेः स्वातन्त्र्यं गम्यत
इत्यर्थः । वाक्योत्पत्तिवृत्त्यपेक्षितः सौव्यं ब्रह्मविद्या । तच्च ब्रह्म सर्वाभिव्यञ्जकम् ।
ततः सर्वविद्यानां व्यञ्जकतयाऽऽश्रीयत इति सर्वविद्याश्रयाऽथवा सर्वविद्यानां प्रतिष्ठा
परिसमाप्तिर्भवति यस्यामुत्पत्त्यायां ज्ञातव्याभावात्सा सर्वविद्याप्रतिष्ठेत्याह—सर्ववि-
द्यावेधं वेति ॥ १ ॥ २ ॥

स्मिञ्ज्ञाते सर्वविद्भवतीति शिष्टप्रवादं श्रुतवाञ्छनकस्तादृशेषं विज्ञातुकामः
सन्कास्मिन्निति वितर्कयन्प्रच्छ । अथवा लोकसामान्यदृष्ट्या ज्ञात्वैव प्रच्छ ।
सन्ति लोके सुवर्णादिशकलभेदाः सुवर्णत्वाद्येकत्वविज्ञानेन विज्ञायमाना
लौकिकैः । तथा किंनस्ति सर्वस्य जगद्भेदस्यैकं कारणम् । यदेकस्मिन्विज्ञाते
सर्वं विज्ञातं भवतीति । नन्वविदिते हि कस्मिन्निति प्रश्नोऽनुपपन्नः । किमस्ति
तदिति तदा प्रश्नो युक्तः । सिद्धे द्यस्तित्वे कस्मिन्निति स्यात् । यथा
कस्मिन्निधेयमिति । न । अक्षरबाहुल्यादायासमीकृत्वात्मन्नाः संभवत्येव
किंत्वेकस्मिन्विज्ञाते सर्ववित्स्यादिति ॥ ३ ॥

तस्मै स होवाच । द्वे विद्ये वेदितव्ये इति ह

स्म यद्ब्रह्मविदो वदन्ति परा चैत्रापरा च ॥ ४ ॥

तस्मै शौनकायाङ्गिरा आह किलोवाच । किमित्युच्यते । द्वे विद्ये वेदितव्ये
इति । एवं ह स्म किल यद्ब्रह्मविदो वेदार्गाभिन्नः परमार्थदर्शिनो वदन्ति । के
ते इत्याह । परा च परमात्मविद्या । अपरा च भार्गवसंसाधनतत्फलविषया ।
ननु कस्मिन्विदिते सर्वविद्भवतीति शौनवेन पृष्ठं तस्मिन्वक्तव्येऽपृष्टमाहाङ्गिरा
द्वे विद्ये इत्यादि । नैष दोषः । क्रमापेक्षत्वात्परि वचनस्य । अपरा हि विद्याऽ-
विद्या सा निराकर्तव्या । तद्विषये हि विदिते न किञ्चित्त्वतो विदितं स्या-
दिति निराकृत्य हि पूर्वपक्षं पश्चात्तिसिद्धान्तो वक्तव्यो भवतीति न्यायात् ॥ ४ ॥

तत्रापरा ऋग्वेदो यजुर्वेदः सामवेदोऽथर्ववेदः

शिक्षा कल्पो व्याकरणं निरुक्तं छन्दो ज्योति-

पमिति । अथ परा यथा तदक्षरमधिगम्यते ॥ ५ ॥

प्रश्नार्जजमाह—एकस्मिन्निति । उपादानात्कार्यस्य पृथक्सत्त्वामावाद्युपादाने ज्ञाते-
तत्कार्ये ततः पृथङ्नास्तीति ज्ञातं भवतीति सामान्यव्याप्तिस्तद्वत्त्वाद्वा प्रच्छेत्त्याह—
अथवेति । प्रश्नासाराजस्यभासिष्य समावृत्ते—नन्वविदिते हीत्यादिना । किमस्ति
तदिति प्रयोगेऽक्षरबाहुल्येनाऽऽद्यातः स्यात्तद्वीरुतया कस्मिन्नित्यक्षराजभावे लाघवा-
त्प्रश्न इत्यर्थः ॥ ३ ॥ ४ ॥

तत्र काऽपरेत्युच्यते । ऋग्वेदो यजुर्वेदः सामवेदोऽथर्ववेद इत्येते चत्वारो वेदाः । शिखा कल्पो व्याकरणं निरुक्तं छन्दो ज्योतिषमित्यङ्गानि पठेपाऽपरा विद्या । अथेदानीमियं परा विद्योच्यते यथा तद्वक्ष्यमाणविशेषणमक्षरमधिगम्यते प्राप्यते । अधिपूर्वस्य गमेः प्रापशः प्राप्त्यर्थत्वात् । न च परमाक्षरेवगमार्थस्य भेदोऽस्ति । अविद्याया अपाय एव हि परमाप्तिर्नार्यान्तरम् । ननु ऋग्वेदादिवाङ्मा तर्हि सा कथं परा विद्या स्यान्मोक्षसाधनं च । या वेदवाङ्माः स्मृतय इति हि स्मरन्ति । कुट्टष्टित्वाङ्मि-
फलत्वादनादेया स्यात् । उपनिषदां च ऋग्वेदादिवाङ्मात्वं स्यात् । ऋग्वेदा-
दित्वे तु पृथक्करणमनर्थकम् । अथ कथं परेति । न । वेद्यविषयविज्ञानस्य विवक्षितत्वात् । उपनिषद्देवाक्षरविषयं हि विज्ञानमिदं परा विद्येति साधन्येन विवक्षितं नोपनिषच्छब्दराशिः । वेदशब्देन तु सर्वत्र शब्दराशिर्विवक्षितः । शब्दराश्यधिगमेऽपि यत्नान्तरमन्तरेण गुर्वभिगमनादिलक्षणं वैराग्यं च नाक्षराधिगमः संभवतीति पृथक्कणं ब्रह्मविद्यायाः परा विद्येति कथनं चेति ॥५॥

यत्तदद्वैश्यमग्राह्यमगोत्रमवर्णमचक्षुः श्रोत्रं तद-
पाणिपादम् । नित्यं विभुं सर्वगतं सुसूक्ष्मं तद-
व्ययं यद्भूतयोनिं परिपश्यन्ति धीराः ॥ ६ ॥

कल्पः सूत्रग्रन्थः । अनुष्ठेयक्रमः कल्प इत्यर्थः । अविद्याया अपगम एव परमाप्ति-
रुपचर्यते । अविद्यायमगश्च ब्रह्मावगतिरेवेति व्याख्यातमस्माभिर्ज्ञातोऽर्थस्तज्ज्ञप्तिर्वाऽ-
विद्यानिवृत्तिरित्येतद्व्याख्यामात्रसरे । अतोऽधिगमशब्दोऽत्र प्राप्तिपर्याय एवेत्याह—
न च परमाक्षरेति । साङ्ख्यानं वेदानामपरविद्यात्वेनोपन्यासात्ततः पृथक्करणाद्वेदवाङ्मा-
तया ब्रह्मविद्यायाः परत्वं न संभवतीत्याक्षिपति—नान्विति ।

या वेदवाङ्माः स्मृतयो याश्च काश्च कुट्टष्टयः ।

सर्वास्ता निष्कलाः वेत्य तमोनिष्ठा हि ताः स्मृताः ॥

इति स्मृतेः कुट्टष्टित्वादनुपादेय स्यादित्यर्थः । विद्याया वेदवाङ्मात्वे तदर्धानामुपनिष-
दामप्युग्वेदादिवाङ्मात्वं प्रसज्येत्यर्गः । वेदवाङ्मात्वेन पृथक्करणं न भवति । किंतु वैदिक-
स्यापि ज्ञानस्य यस्तुविषयस्य ऋदराश्यतिरेकाभिप्रायेणेत्याह—न वेद्यविषयेति ॥६॥

यथा विधिविषये कर्त्राद्यनेककारजोपसंहारद्वारेण वाक्यार्थज्ञानकालाद-
न्यत्रानुष्ठेयोऽर्थोऽस्त्यग्निहोत्रादिलक्षणो न तथेह परविद्याविषये । वाक्यार्थज्ञान-
समकाल एव तु पर्यवसितो भवति । केवञ्च शब्दप्रकाशितार्थज्ञानमात्रनिष्ठाव्य-
तिरिक्ताभावात् । तस्मादिह परां विद्यां प्रविशेयणेनासरेण विशिनष्टि—यत्त-
ददृश्यमित्यादिना । वक्ष्यमाणं बुद्धं संहृत्य सिद्धवत्परामृश्यते—यत्तदिति ।
अदृश्यमदृश्यं सर्वेषां बुद्धीन्द्रियाणामगम्यमित्येतत् । दृशेर्वहिष्प्रवृत्तस्य पञ्चे-
न्द्रियद्वारकत्वात् । अग्राह्यं कर्मेन्द्रियाविषयमित्येतत् । अगोत्रं गोत्रमन्वयो
मूलमित्यनर्थान्तरम् । अगोत्रमनन्वयमिति । न हि तस्य मूलपरित येना-
श्वितं स्यात् । वर्धन्त इति वर्णा इत्यत्राः स्थूलत्वादयोः शुक्लत्वादयो वा ।
अविद्यमाना वर्णा यस्य तदवर्णमस्तरम् । चक्षुःश्रोत्रं चक्षुष्य श्रोत्रं च नामरू-
पविषये करणे सर्वजन्तूनां ते अविद्यमाने यस्य तदचक्षुःश्रोत्रम् । यः सर्वज्ञः
सर्वविदित्यादिचेतनावस्त्वाविशेषणत्वात्माः संसारिणामिव चक्षुःश्रोत्रा-
दिभिः करणैरर्थसाधकत्वं तदिहाचक्षुःश्रोत्रमिति धार्यते । “पश्यत्यचक्षुः स
शृणोत्यकर्णः” इत्यादिदर्शनात् । किंच तदपाणिपादं कर्मेन्द्रियराहितमित्येतत् ।
यत्त एवमग्राह्यमग्राह्यं चातो नित्यमस्ति शि । विशुं विविधं ब्रह्मादिस्याव-
रान्द्रमाणिभेदेर्भवतीति विमुम् । सर्वं तं व्यापकमाकाशवस्तुसूक्ष्मं शब्दादिस्थूल-
त्वेकारणराहितत्वात् । शब्दादयो धाकाश आद्यादीनामुत्तरोत्तरं स्थूलत्वकार-
णानि तदमावारसूक्ष्मम् । किंच तदव्ययमुक्तधर्मत्वादेव न व्येतीत्यव्ययम् ।
न ह्यनङ्गस्य स्वाङ्गपचयलक्षणो व्ययः संभवति शरीरस्येव नापि कोष्ठा-
पचयलक्षणो व्ययः संभवति रात्र इव । नापि गुणद्वारको व्ययः संभवत्य-
गुणत्वात्सर्वात्मकत्वाच्च । यदेवंलक्षणं भूतयोनि भूतानां कारणं पृथिवीव
स्यावर्जगमाना परिपश्यन्ति सर्वे । आत्मभूतं सवेस्यासरं पश्यन्ति घीरा
भीमन्तो विवेकिनः । ईदृशमसरं यथा विद्ययाऽभिगम्यते सा परा विद्येति
समुदायार्थः ॥ ६ ॥

कर्मेन्द्रादिलक्षणव्यापिशब्देण च प्रकाशरणमेत्याह—यथा विधिविषय इति ।
अर्थासंप्रतिषेधप्रसङ्गात् प्रचनरत्नमणि शङ्करं शनिति मत्वाऽऽह—यः सर्वज्ञ इति ।
अगुणत्वादिति । उपसर्जनरहितत्वात्त्यर्थः । सर्वात्मकत्वाद्येति । देवस्यातिरि-
क्तस्यामावाचेत्यर्थः ॥ ६ ॥

यथोर्णनाभिः सृजते गृह्णते च यथा पृथिव्या-
भोपधयः संभवन्ति । यथा सतः पुरुषात्केशलो-
मानि तथाऽक्षरात्संभवतीह विश्वम् ॥ ७ ॥

भूतयोन्यक्षरमित्युक्तं तत्कर्तॄन् भूतयोनित्वमित्युच्यते प्रसिद्धदृष्टान्तेः । यथा
लोके प्रसिद्धम् । ऊर्णनाभिर्लूताकीटः किञ्चित्कारणान्तरमनपेक्ष्य स्वयमेव
सृजते स्वशरीराव्यतिरिक्तानेव तन्तुन्वहिः प्रसारयति पुनस्तानेव गृह्णते च
गृह्णाति स्वात्मभावमेवाऽऽपादयति । यथा च पृथिव्याभोपधयो ग्रीवादिस्था-
वरान्ता इत्यर्थः । स्वात्माव्यतिरिक्ता एव भवन्ति । यथा च सतो विद्य-
मानाज्जीवतः पुरुषात्केशलोमानि केशाश्च लोमानि च संभवन्ति विलस-
णानि । यथैते दृष्टान्तास्तथा विलक्षणं सलक्षणं च निमित्तान्तरानपेक्षाद्यो-
क्तलक्षणादक्षरात्संभवति समुत्पद्यत इह संसारमण्डले विश्वं समस्तं जगत् ।
अनेकदृष्टान्तोपादानं तु सुखार्थप्रबोधनार्थम् । ब्रह्मलक्षण उत्पद्यमानं विश्वं
तदनेन क्रमेणोत्पद्यते न युगपद्ब्रह्ममुद्दिश्यैवदिति ॥ ७ ॥

तपसा चीयते ब्रह्म ततोऽन्नमभिजायते । अन्ना-

त्प्राणो मनः सत्यं लोकाः कर्मसु चामृतम् ॥ ८ ॥

क्रमनियमविवक्षार्थोऽयं मन्त्र आरभ्यते । तपसा ज्ञानेनोत्पत्तिविधि-
ज्ञवया भूतयोन्यक्षरं ब्रह्म चीयत उपचीयत उत्पिपादयिषदिदं जगदङ्क-
रमिव बीजमुच्छ्रुततां गच्छति पुत्रमिव पिता हर्षेण । एवं सर्वज्ञतप-
सृष्टिस्थितिसंहारशक्तिविज्ञानवत्तथोपचितात्ततो ब्रह्मणोऽन्नमद्यते भुज्यत
इत्यन्नमव्याकृतं साधारणं संसारिणां व्याचिकीर्षितावस्थारूपेणाभिजा-

ब्रह्म न कारणं सहावशून्यत्वात्कुलमात्रवदित्यस्यानैकान्तिकत्वमुक्तमूर्णनाभेददृष्टा-
न्तेन । ब्रह्म जगतो नोपादानं तदभिन्नत्वात्स्वरूपस्यैवेत्यनुमानान्तरस्यानैकान्तिकत्व-
माह—यथा च पृथिव्यामिति । जगज् ब्रह्मोपादानं तद्विलक्षणत्वात् । यद्यद्वि-
क्षणं तत्तदुपादनकं न भवति । यथा घटो न तन्तुपादनक इति । अस्य व्यभिचारा-
र्थमहि—यथा च सत इति । एकस्मिन्नपि दृष्टान्ते सर्वानुमानानामनैकान्तिकत्वं
योजयितुं शक्यमिति शङ्कमानं प्रत्याह—अनेकदृष्टान्तोति ॥ ७ ॥

ईश्वरव्योपाधिभूतं मायातत्त्वं महामूलादिरूपेण सर्वजीवरूपलभ्यत इति सर्वसाधारण्येऽपि
कर्म जा रतेऽनादिसिद्धत्वादित्याशङ्क्याऽऽह—व्याचिकीर्षितेति । कर्मापूर्वसमाधिभूत-

यत् उत्पद्यते । तत्तथाव्याकृताद्व्याचिकीर्षितावस्थातोऽन्नात्मानो हिरण्य-
गर्भो ब्रह्मणो ज्ञानक्रियाशक्त्यधिष्ठितजगत्साधारणोऽविद्याकामकर्मभूतसमु-
दायवीजाङ्कुरो जगदात्माऽभिजायत इत्यनुपङ्गः । तस्माच्च प्राणान्मनो मन-
आख्यं संकल्पविकल्पसंशयनिर्णयाद्यात्मकमभिजायते । ततोऽपि संकल्पा-
द्यात्मकान्मनसः सत्यं सत्याख्यमाकाशादिभूतपञ्चकमभिजायते । तस्मात्स-
त्याख्याद्भूतपञ्चकादण्डक्रमेण सप्त लोका भूरादयः । तेषु मनुष्यादिमा-
णिवर्णाश्रमक्रमेण कर्माणि । कर्मसु च निमित्तभूतेष्वमृतं कर्मजं फलम् ।
यावत्कर्माणि कल्पकोटिशतैरपि न विनश्यन्ति तावत्फलं न विनश्यतीत्यमृ-
तम् ॥ ८ ॥

यः सर्वज्ञः सर्ववित्स्य ज्ञानमयं तपः । तस्मा-

देतद्ब्रह्म नाम रूपमन्नं च जायते ॥ ९ ॥

इत्यथर्ववेदीयमुण्डकोपनिषदि प्रथममुण्डके प्रथमः खण्डः ॥ १ ॥

=====

उक्तमेवार्थमुपसंजिहीर्षुर्मन्त्रो वक्ष्यमाणार्थमाह—य उक्तलक्षणोऽक्षराख्यः
सर्वज्ञः सामान्येन सर्वं जानातीति सर्वज्ञः । विशेषेण सर्वं वेत्तीति

सूक्ष्ममव्याकृतमिति केचित् । तन्न । तस्य प्रतिजीवं भिन्नत्वादीश्वरत्वोपाधिरुपासंभवात् ।
सामान्यरूपेण संभवेऽपि पृथिव्यादिसामान्यानां बहुत्वात् । प्रकृतवैकल्यभ्रुतिव्याकोपापा-
ताज्जाड्यमहामायाख्येभ्यः संभवेऽपि न कर्मापूर्वसमवायिषम् । तस्याकारकावाद्बु-
द्ध्यादीनामेव कारकत्वाभिधानात् । कारकवयवेभ्येव क्रियासमवायाभ्युपगमात् । किं
न कार्यस्य स्वकारणप्रकृतित्वं दृष्टमिति भूतसूक्ष्मस्यापञ्चीकृतं भूतप्रकृतित्वं न स्यात् ।
तस्मान्महाभूतसर्गादिसंस्कारास्पदं गुणव्रयसाम्यं मायातत्त्वमव्याकृतादिशब्दवाच्यमि-
हाभ्युपगन्तव्यम् । पूर्वस्मिन्कारणे हिरण्यगर्भप्राप्तिनिमित्तं प्रकृतं ज्ञानं कर्म च येना-
नुष्ठितं तदनुग्रहाय मायोपाधिकं ब्रह्म हिरण्यगर्भावस्थाकारेण विवर्तते । स च जीवै-
तदवस्थाभिमानो हिरण्यगर्भ उच्यते इत्यभिप्रेत्याऽऽह—ब्रह्मण इति । ज्ञानशक्तिभिः
क्रियाशक्तिभिश्चातिष्ठितं विशिष्टं नगद्व्याष्टिरूपं तस्य साधारणः समष्टिरूपः सूत्रसं-
ज्ञक इत्यर्थः । मनआख्यमिति । समष्टिरूपं विवर्तितम् । व्याष्टिरूपस्य लोकसृष्ट्यु-
त्तरकालत्वात् ॥ ८ ॥

सर्ववित् । यस्य ज्ञानमयं ज्ञानविकारमेव सार्वज्ञलक्षणं तपो नाऽऽयास-
लक्षणं तस्माद्यथोक्तात्सर्वज्ञादेतदुक्तं कार्यलक्षणं ब्रह्म हिरण्यगर्भाक्षरं जा-
यते । किंच नामासौ देवदत्तो यज्ञदत्त इत्यादिलक्षणम् । रूपमिदं शुक्लं
सीलमिरयादि । अत्र च ब्रीहियवादिलक्षणं जायते । पूर्वमन्त्रोक्तक्रमेणैत-
विरोधो द्रष्टव्यः ॥ ९ ॥

इति मुण्डकोपनिषद्भाष्ये प्रथममुण्डके प्रथमः खण्डः ॥ १ ॥

तदेतत्सत्यं मन्त्रेषु कर्माणि कवयो यान्यपश्यन्तानि
त्रेतायां बहुधा संततानि । तान्याचरथ नियतं
सत्यकामा एषं वः पन्थाः सुकृतस्य लोके ॥ १ ॥

साङ्गा वेदा अपरा विद्योक्ता—ऋग्वेदो यजुर्वेद इत्यादिना । यत्तद्वेदेष-
मित्यादिना नामरूपमग्नं च जायत इत्यन्तेन ग्रन्थनोक्तलक्षणमक्षरं यथा
विद्ययाऽधिगम्यत इति परा विद्या सविशेषणोक्ता । अतः परमनयोर्वि-
द्ययोर्विषयौ विवेक्तव्यौ संसारमोक्षावित्युत्तरो ग्रन्थ आरभ्यते । तत्रापर-
विद्याविषयः कर्मादिसाधनाक्रियाफलभेदरूपः संसारोऽनादिरनन्तो दुःख-
स्वरूपत्वाद्धातव्यः सत्येकं शरीरिभिः । सामस्त्येन नदीस्रोतोवदव्यय-
च्छेदरूपसंबन्धस्तदुपशमलक्षणो मोक्षः परविद्याविषयोऽनाद्यनन्तोऽज-
रोऽमरोऽमृतोऽमयः शुद्धः प्रसन्नः स्वात्ममतिप्राप्तलक्षणः परमानन्दोऽद्वय
इति । पूर्वं तावदपरविद्याया विषयप्रदर्शनार्थमारभ्यः । तदर्शने हि

स्याशङ्क्याऽऽह—यस्य ज्ञानमयमिति । सत्त्वप्रधानमायाया ज्ञानाख्यो विकारस्त-
दुपाधिकं ज्ञानविकारं सृज्यमानसर्वपदार्थमित्यलक्षणं तपो न तु क्लेशरूपं प्रजाप-
तानामित्यर्थः ॥ ९ ॥

इति मुण्डकोपनिषद्भाष्यटीकायां प्रथममुण्डके प्रथमः खण्डः ॥ १ ॥

अनादिरुपादानरूपेणानन्तो ब्रह्मज्ञानात्प्राप्ततासंभवात्मत्वेकं शरीरिमिहात्मनो
दुःखरूपत्वादित्यनेन यदाहुरेकजीववादिन एकं चैतन्यमेकैवान्विधया बद्धं संसरति ।
तदेव कदाचिन्मुच्यते नारमदादीनां बन्धमोक्षौ स्त इति तदभास्तं भवति । श्रुतिबहि-
ष्कृतत्वात् । सुषुप्तेऽपि क्रियाकारकफलभेदरूपस्य प्रहाणं भवति । बुद्धिपूर्वकप्रहाणस्य
ततो विशेषमाह—सामस्त्येनेति । स्वोपाच्यविद्याकार्यस्याविद्याप्रहाणेनाऽऽत्यन्तिकप्रहाणं
विद्याफलमित्यर्थः । अमरोऽपक्षयरहितः । अमृतो नाशरहित इत्यर्थः । अपरविद्यायाः पर-
विद्यायाश्च विषयौ प्रदर्श्य पूर्वमपरविद्याया विषयप्रदर्शने श्रुतेरभिप्रायमाह—पूर्वं ताव-
दिति । यदिष्टमाधनतयाऽनिष्टसाधनतया वा वेदेन बोध्यते कर्म तस्यासति प्रतिबन्धे तस्मा-

समिर्वेदोपपत्तेः । तथा च वक्ष्यति—“परीक्ष्य लोकान्कर्मचितान्” इत्यादिना । न ह्यप्रदर्शिते परीक्षोपपद्यत इति तत्प्रदर्शयन्नाह तदेतत्सत्यमेवितथम् । किं तन्मन्त्रेष्वेवाद्याख्येषु कर्माण्यग्निहोत्रादीनि मन्त्रैरेव प्रकाशितानि कथयो मेधाविनो वसिष्ठादयो यान्यपश्यन्ष्टुवन्तः । यत्तदेतत्सत्यमेकान्तपुरुषार्थसाधनत्वाच्चानि च वेदविहितान्यृषिदृष्टानि कर्माणि त्रेतायां त्रयीसंयोगलक्षणायां होत्राध्वर्यवैद्वात्रप्रकारायापधिकरणभूतायां बहुधा बहुप्रकारं संततानि प्रवृत्तानि कर्मभिः क्रियमाणानि त्रेतायां वा युगे प्रायशः प्रवृत्तान्यतो यूयं तान्याचरथ निर्धर्तयथ नियतं नित्यं सत्यकामा यथाभूतकर्मफलकामाः सन्त एष वो युष्माकं पन्था मार्गः सुकृतस्य स्वयं निर्धर्तितस्य कर्मणो लोके फलनिमित्तं लोचयते दृश्यते भुज्यत इति कर्मफलं लोकं लब्धयते । तदर्थं तत्प्राप्त्यै एष मार्ग इत्यर्थः । यान्येतान्यग्निहोत्रादीनि त्रय्यां विहितानि कर्माणि तान्येष पन्था अवश्यफलप्राप्तिसाधनमित्यर्थः ॥ १ ॥

यदा लेलायते ह्यर्चिः समिद्धे हव्यवाहने ।

तदाऽऽज्यभागावन्तरेणाऽऽहुतीः प्रतिपादयेत् ॥ २ ॥

तत्राग्निहोत्रमेव तावत्प्रथमं प्रदर्शनार्थमुच्यते सर्वकर्मणां प्राथम्यात् । तत्प्रथमम् । यदैवेन्धनैरभ्याहितैः सम्प्रगिद्धे समिद्धे हव्यवाहने लेलायते चक्षर्यर्चिस्तदा तस्मिन्काले लेलायमाने चक्षर्यर्चिभ्याज्यभागावाज्यभागयोरन्तरेण मध्य आवापस्थान आहुतीः प्रतिपादयेत्प्रसिद्धेदेवतामु-

घनत्वाद्यभिचारः सत्यत्वं न स्वरूपावाध्यत्वं प्रुवा क्षेत इत्यादिना निन्दितत्वात्स्वरूपवाध्यत्वेऽपि चार्थक्रियासामर्थ्ये स्वप्नकामिन्वामिव घटत इत्यभिधेत्याऽऽह—तदेतत्सत्यमिति । अत्रवेदविहितपदार्थो होत्रम् । युजुर्वेदविहित आध्वर्यवम् । सामवेदविहितमौद्वात्रम् । तद्रूपार्थां त्रेतायामित्यर्थः । सत्यकामा मोक्षकामा इति समुच्चथाभिप्रायेण व्याख्यानममुक्तम् । ‘एष वः पन्थाः सुकृतस्य लोके’ इति स्वर्गफलसाधनस्वविषयवाक्यशेषविरोधादिति ॥ १ ॥

आहवनीयस्य दक्षिणोत्तरपार्श्वयोरज्यभागान्विज्येते अज्ये स्वाहा सोमाय स्वाहेति दर्शपूर्णमासे । तथोर्मध्येऽज्ये यामा अनुष्ठीयन्ते । तन्मध्यमावापस्थानमुच्यते । अग्निहोत्राहुर्योदित्वं प्रसिद्धम् । सूर्याय स्वाहा प्रजापतये स्वाहेति प्रातः । अज्ये स्वाहा प्रजापतये

दिश्य । अनेकाहमयोगामेसयाऽऽहुतीरिति बहुवचनम् । एष सम्यगाहुतिमक्षे-
पादिलक्षणः कर्ममार्गो लोकमाप्तये पन्थास्तस्य च सम्यक्करणं दुष्करम् ।
विपत्तयस्त्वनेका भवन्ति ॥ २ ॥

यस्याग्निहोत्रमदर्शमपौर्णमासचातुर्मास्यमनाग्र-
यणमतिथिवर्जितं च । अहुतमवैश्वदेवमविधिना
हुतमासप्तमांस्तस्य लोकान्निहनास्ति ॥ ३ ॥

कथं यस्याग्निहोत्रिणोऽग्निहोत्रमदर्शं दर्शाख्येन कर्मणा वर्जितम् । अग्निहो-
त्रिणोऽवश्यकर्तव्यत्वादर्थस्य । अग्निहोत्रसंबन्ध्याग्निहोत्रविशेषणमिव भवति ।
तदक्रियमाणमित्येतत् । तथाऽपौर्णमासमित्यादिष्वप्याग्निहोत्रविशेषणत्वं द्रष्ट-
व्यम् । अग्निहोत्राङ्गत्वस्याविशिष्टत्वादपौर्णमासं पौर्णमासकर्मवर्जितम् ।
अचातुर्मास्यं चातुर्मास्यकर्मवर्जितम् । अनाग्रयणमाग्रयणं शरदादिकर्तव्यं
तच्च न क्रियते यस्य । तथाऽतिथिवर्जितं चातिथिपूजनं चाहन्यहन्यक्रिय-
माणं यस्य स्वयं सम्यगाग्निहोत्रकालेऽहुतम् । अदर्शादिवदवैश्वदेवं वैश्वदेव-
कर्मवर्जितं ह्यमानमप्यविधिना हुतं न यथाहुतमित्येतत् । एवं दुःसंप्पा-
दितमसंपादितमग्निहोत्राद्युपलक्षितं कर्म किं करोतीत्युच्यते आसप्तमान्सप्तम-
साहिवास्तस्य कर्तुर्लोकान्निहनास्ति हिनस्तीवाऽऽयासमात्रफलत्वात् । सम्य-
विक्रममाणेषु हि कर्मसु कर्मपरिणामानुरूपेण भूरादयः सत्यान्वाः सप्त लोकाः
फलं प्राप्नुयन्ते । ते लोका एवभूतेनाग्निहोत्रादिकर्मणा त्वमाप्यत्वादित्यन्त
इवाऽऽयासमात्रं त्वप्यभिचारीत्यतो हिनस्तीत्युच्यते । पिण्डदानाद्यनुग्रहेणेन
इवा संवध्यमानाः पितृपितामहप्रतितामहाः पुत्रपौत्रप्रपौत्राः स्वात्मोपकाराः
सप्त लोका उक्तप्रकारेणाग्निहोत्रादिना न भवन्तीति हिंस्यन्त इत्युच्यते ॥३॥

स्वाहेहि सायम् । तत्कथमाग्निहोत्रं प्रकम्याऽऽहुतीरिति बहुवचनं तत्राऽऽह-अनेका-
हेति । अनेकेष्वहःसु प्रयोगानुष्ठानानि तदपेक्षयेत्यर्थः ॥ २ ॥

दर्शस्यग्निहोत्राङ्गत्वे प्रमाणाभावात्कथं तदकरणमाग्निहोत्रस्य विपत्तिरित्याशङ्क्य या-
वज्जीवचोदनाश्चादग्निहोत्रिणोऽवश्यकर्तव्यत्वात्तदकरणं भवेद्विपत्तिरित्याभिप्रेत्य विशेष-
णम् । शरदादिषु नूतनाजेन कर्तव्यमाग्रयणं कर्म । अदर्शादिवदवैश्वदेवमिति विशेषणम् ।
वैश्वदेवस्याग्निहोत्रानङ्गत्वेऽप्यावश्यकतावदित्यर्थः । पिण्डोदकदानेन पित्रादीनां त्रया-

काली कराली च मनोजवा च सुलोहिता
या च सुधूम्रवर्णा । स्फुलिङ्गिनी विश्वरुची
च देवी लेलायमाना इति सप्त जिह्वाः ॥ ४ ॥

काली कराली च मनोजवा च सुलोहिता-या च सुधूम्रवर्णा । स्फुलिङ्गिनी विश्वरुची च देवी लेलायमाना इति सप्त जिह्वाः । काल्याया विश्व-
रूपन्ता लेलायमाना अग्नेर्देविराहुतिग्रसनार्या एताः सप्त जिह्वाः ॥ ४ ॥

एतेषु यश्चरते भ्राजमानेषु यथाकालं चाऽऽहु-
तयो ह्याददायन् । तं नयन्त्येताः सूर्यस्य
रश्मयो यत्र देवानां पतिरेकोऽधिवासः ॥ ५ ॥

एतेष्वग्निजिह्वाभेदेषु योऽग्निहोत्री चरते कर्माऽऽचरत्यग्निहोत्रादि भ्राजमा-
नेषु दीप्यमानेषु । यथाकालं च यस्य कर्मणो यः कालस्तत्कालं यथाकालं
यजमानमाददायन्माददाना आहुतयो यजमानेन निर्वर्तितास्तं नयन्ति मापय-
न्त्येता आहुतयो या इमा अनेन निर्वर्तिताः सूर्यस्य रश्मयो भूत्वा
रश्मिद्वारैरित्यर्थः । यत्र यस्मिन्स्वर्गे देवानां पतिरिन्द्र एकः सर्वानुपर्व-
धिवसतीत्यधिवासः ॥ ५ ॥

एह्येहीति तमाहुतयः सुवर्चसः सूर्यस्य रश्मि-
भिर्यजमानं वहन्ति । प्रियां वाचमभिवदन्त्योऽ-
र्चयन्त्य एष वः पुण्यः सुकृतो ब्रह्मलोकः ॥ ६ ॥

कथं सूर्यस्य रश्मिभिर्यजमानं वहन्तीत्युच्यत एह्येहीत्याह्वयन्त्यः । सुव-
र्चसो दीप्तिमस्यः । किञ्च प्रियाप्रियं वाचं स्तुत्यादिकसणाभिवदन्त्य उच्चा-
रयन्त्योऽर्चयन्त्यः पूजयन्त्यथैष वो युष्माकं पुण्यः सुकृतः पुण्या ब्रह्मलोकः
फलरूपः । एवं प्रियां वाचमभिवदन्त्यो वहन्तीत्यर्थः । ब्रह्मलोकः स्वर्गः
प्रकरणात् ॥ ६ ॥

णामुपकरोति यजमानः पुत्रादीनां च त्रयाणां ग्रास्तादिदानेन । ततो मध्यवर्तिना यज-
मानेन संवध्यमानाः पूर्वे त्रय उत्तरे च त्रयो गृह्यन्त इत्याह— पिण्डदानादीति ।
॥ ३ ॥

॥ ४ ॥ ५ ॥

आहुतयो यजमानं वहन्तीति संवन्वः ॥ ६ ॥

पुत्रा ह्येते अष्टौ यज्ञरूपा अष्टादशोक्तमवरं
येषु कर्म । एतच्छ्रेयो येऽभिनन्दन्ति मूढा
जरामृत्युं ते पुनरेवापि यन्ति ॥ ७ ॥

एतच्च ज्ञानरहितं कर्मैवावत्फलमविद्याकामकर्मकार्यमतोऽसारं दुःखमूलमिति
निगद्यते । पुत्रा विनाशिन इत्यर्थः । हि यस्मादेतेऽष्टौ अस्थिरा यज्ञरूपा
यज्ञस्य रूपाणि यज्ञरूपा यज्ञनिर्वर्तका अष्टादशाष्टादशसंख्याकाः षोडश-
विंशजः पत्नी यजमानश्चेष्टादश । एतदाश्रयं कर्मोक्तं कथितं शास्त्रेण ।
येष्वष्टादशस्ववरं केवलं ज्ञानवर्जितं कर्म । अतस्तेषामवरकर्माश्रयाणामष्टादशा-
नामद्वयतया पुत्रत्वाप्लवते सह फलेन तत्साध्यं कर्म । कुण्डविनाशादिवत्क्षी-
रदध्यादीनां तत्स्थानां नाशः । यत एवमेव तत्कर्म श्रेयः श्रेयःकरणमिति येऽ-
भिनन्दन्त्यभिहृष्यन्त्यविवेकिनो मूढा अतस्ते जरां च मृत्युं च जरामृत्युं
किञ्चित्कालं स्वर्गे स्थित्वा पुनरेवापि यन्ति भूयोऽपि गच्छन्ति ॥ ७ ॥

अविद्यायामन्तरे वर्तमानाः स्वयं धीराः पण्डित-
मन्यमानाः । जहूयन्मन्यमानाः परियन्ति मूढा
अन्धेनैव नीयमाना यथाऽन्धाः ॥ ८ ॥

किञ्चाविद्यायामन्तरे मध्ये वर्तमाना अविवेकभायाः स्वयं वयमेव धीरा
धीमन्तः पण्डिता विदितवेदितव्याश्चेति मन्यमाना आत्मानं संभावयन्तस्ते
च जहूयन्मन्यमाना जरारोगाद्यनेकानर्धघ्रातेर्हन्यमाना भृशं पीडयमानाः परि-
यन्ति विभ्रमन्ति मूढाः । दर्शनविषयित्वादन्धेनैवाचक्षुष्केणैव नीयमानाः
मदर्थमानमार्गा यथा लोकेऽन्धा अक्षिरहिता गर्तकण्टकादौ पतन्ति ॥ ८ ॥

अविद्यायां बहुधा वर्तमाना वयं कृतार्था इत्य-
भिमन्यन्ति बालाः । यत्कर्मिणो न प्रवेदयन्ति
रागात्तेनाऽऽतुराः क्षीणलोकाश्च्यवन्ते ॥ ९ ॥

किञ्चाविद्यायां बहुधा बहुप्रकारं वर्तमाना वयमेव कृतार्थाः कृतप्रयो-
जना इत्येवमभिमन्यन्त्वभिमानं कुर्वन्ति बाला अज्ञानिनः । यद्यस्मादेवं कर्मिणो

रूप्यते निरूप्यते यदाश्रयतया यज्ञस्ते यज्ञरूपाः ॥ ७ ॥

वयमेवेति तत्त्वदर्शुपदेशान्नपेक्षतया स्वमनोरथेनैवेत्यर्थः ॥ ८ ॥

न प्रवेदयन्ति तत्त्वं न जानन्ति रागात्कर्मफलरागाभिभवानिमित्तं तेन कार-
णेनाऽऽतुरा दुःस्वार्ताः सन्तः क्षीणलोकाः क्षीणकर्मफलाः स्वर्गलोकाच्च्य-
वन्ते ॥ ९ ॥

इष्टापूर्तं मन्यमाना वरिष्ठं नान्यच्छ्रेयो वेदयन्ते
प्रमूढाः । नाकस्य पृष्ठे ते सुकृतेऽनुभूत्वमेवं लोकं
हीनतरं वा विशन्ति ॥ १० ॥

इष्टापूर्वम् । इष्टं यागादि श्रौतं कर्मः । पूर्तं चापीकूपतडागादि स्मार्तं मन्य-
माना एतदेवाविशयेन पुरुषार्थसार्धेन वरिष्ठं प्रधानमिति चिन्तयन्तोऽन्यदा-
त्मज्ञानाख्यं श्रेयासाद्यने न वेदयन्ते न जानन्ति प्रमूढाः पुत्रपशुयन्ध्वादिषु
प्रमत्ततया मूढास्ते च नाकस्य स्वर्गस्य पृष्ठ उपरिस्थाने सुकृते भोगायतनेऽ-
नुभूत्वाऽनुभूय कर्मफलं पुनरिमं लोकं मानुषमस्माद्धीनतरं वा विर्यङ्गतरका-
दिलक्षणं यथाकर्मशेषं विशन्ति ॥ १० ॥

तपःश्रद्धे ये ह्युपवसन्त्यरण्ये शान्ता विद्वांसो
भैक्ष्यचर्या चरन्तः । सूर्यद्वारेण ते विरजाः
प्रयान्ति यत्रामृतः स पुरुषो ह्यव्ययात्मा ॥ ११ ॥

ये पुनस्तद्विपरीता ज्ञानयुक्ता वानप्रस्थाः संन्यासिनश्च तपःश्रद्धे हि तपः
स्वाश्रमविहितं कर्म श्रद्धा हिरण्यगर्भादिविषया विद्या ते तपःश्रद्धे उपवसन्ति
क्षिप्न्तेऽरण्ये वर्तमानाः सन्तः । शान्ता उपरतकरणग्रामाः । विद्वांसो गृह-
स्थाश्च ज्ञानप्रधाना इत्यर्थः । भैक्ष्यचर्या चरन्तः परिग्रहाभावादुपवसन्त्यरण्य
इति संबन्धः । सूर्यद्वारेण सूर्योपलसितेनोत्तरायणेन यथा ते विरजा विर-
जसः क्षीणपुण्यपापकर्माणिः सन्त इत्यर्थः । प्रयान्ति प्रकर्षेण यान्ति यत्र
यस्मिन्सत्यलोकादावमृतः स पुरुषः प्रथमजो हिरण्यगर्भो ह्यव्ययात्माऽव्यय-
स्वभावो यावत्संसारस्थायी । एतदन्तास्तु संसारगतयोऽपरविद्यागम्याः ।
ननु-एवं मोक्षमिच्छन्ति केचिन्नेहैव सर्वे प्रविर्लीयन्ति कामास्ते सर्वगं सर्वतः

॥ ९ ॥

कं सुखं न भवतीत्यकं दुःखं तन्न विद्यते यस्मिन्मोक्षो नाकः ॥ १० ॥

केवलकर्मिणां फलमुक्त्वा समुणव्रद्धज्ञानसहिताश्रमकर्मिणां फलं संसारगोचरमेव
दर्शयति-ये पुनस्तद्विपरीता ज्ञानयुक्ता इत्यादिना । अरण्ये स्त्रीजनसंकीर्णं देशो
मुक्तानामिहैव सर्वकामप्रविष्टं सर्वात्ममानं च दर्शयन्ति श्रुतयः । मल्लोकप्राप्तिश्च

प्राप्य धीरा युक्तात्मानः सर्वमेवाऽऽविशन्तीत्यादिश्रुतिभ्योऽप्रकरणाच्च ।
अपरविद्याप्रकरणे हि प्रवृत्ते न ह्यकस्मान्मोक्षप्रसङ्गोऽस्ति विरजस्त्वं त्वापेक्षिकं
समस्तमपरविद्याकार्यं साध्यसाधनलक्षणं क्रियाकारकफलभेदभिन्नं द्वैतम् ।
एतावदेव यद्विरण्यगर्भप्राप्त्यवसानम् । तथा च मनुनोक्तं स्थावराद्यां
संसारगतिमनुक्रामता—

ब्रह्मा विश्वंसृजो धर्मो महानभ्यक्तमेव च ।

उत्तमां सात्त्विकीमेतां गतिमाहुर्मनीषिणः ॥ इति ॥ ११ ॥

परीक्ष्य लोकान्कर्मचितान्ब्राह्मणो निर्वेदमायाज्ञा-

स्त्युद्धतः छतेन । तद्विज्ञानार्थं स गुरुमेवाभि-

गच्छेत्समित्पाणिः श्रोत्रियं ब्रह्मनिष्ठम् ॥ १२ ॥

अयेदानीमस्मात्साध्यसाधनरूपात्सर्वस्वसारसंसारद्विरक्तस्य परस्यां विद्याया-
मधिकारमदर्शनार्थमिदमुच्यते—परीक्ष्य पदेतद्वेदाद्यपरविद्याविषयं स्वाभा-
विकपविद्याकामकर्मदोषवत्पुरुषानुष्ठेयमविद्यादिदोषवन्ममेव पुरुषं मति विहि-
तत्वाच्चदनुष्ठानकार्यभूताश्च लोका ये दक्षिणोत्तरमार्गलक्षणाः फलभूता ये
च विहिताकरणमविषेधातिश्रुतपदोपसाध्या नरकतिर्यकमेतल्लक्षणास्तानेतान्प-
रीक्ष्य प्रत्यक्षानुमानोपमानागमैः सर्वतो यायात्म्येनावधार्य लोकांसंसार-
गतिभूतानव्यक्तादिस्थावरान्वाङ्मयाकृताव्याकृतलक्षणांस्वीजाङ्कुरवदितरेत-
रोत्पत्तिनिमित्ताननेकानर्थशतसहस्रसंकुलान्कदलीगर्भवदसारान्मायामरीचपु-
द्कगन्धर्वनगराकारस्वप्नजलपुद्गुदफेनसमान्प्रतिक्षणमर्चसांपृष्ठतः कृत्वाऽ-
विद्याकामदोषमवर्तितकर्मचितान्धर्मार्थनिर्वर्तिनानित्येवब्रह्मक्षणस्येव विश्वे-

देशपरिच्छिन्नं फलं ततो न मोक्ष इत्याह—इहैवेति । ब्रह्मा चतुर्मुखः । विश्वसृजः
प्रजापतयो मरीचिपशुतयः । धर्मो यमः । महान्सूत्रात्मा । अव्यक्तं त्रिगुणात्मिका
प्रकृतिः । सात्त्विकी सत्त्वपरिणामज्ञानसाहेतकर्मफलभूतामित्यर्थः ॥ ११ ॥

ऐहिककर्मफलस्य पुत्रादेर्नाशविषयं प्रत्यक्षं विमतमनित्यं कृतकत्वाद्यदृष्टादित्यनुमा-
नमामुष्मिकनाशविषयम् । तद्यमेह कर्मजितो लोकः क्षीयत इत्याद्यागमास्तैरनित्यत्वेन
सर्वात्मनाऽवधार्येत्यर्थः ।

नैतादृशं ब्राह्मणस्यास्ति वित्तं यथैकता समता सत्यता च ।

शीलं स्थितिर्दण्डनिबानमार्जवं ततस्तत्तत्श्रोतरमः क्रियाम्यः ॥

तोऽधिकारः सर्वत्यागेन ब्रह्मविद्यायामिति ब्राह्मणग्रहणम् । परीक्ष्य लोकात्मिक-
 कुर्यादित्युच्यते—निर्बेदं निःपूर्वं विदिरत्र वैराग्यार्थं वैराग्यमायात्कुर्या-
 दित्येतत् । ॥ वैराग्यप्रकारः प्रदर्श्यते । इह संसारे नास्ति कश्चिदप्यकृतः
 पदार्थः । सर्व एव हि लोकाः कर्मचिदाः कर्मकृतत्वाद्यानित्याः । नित्यं
 किंचिदस्तीत्यभिप्रायः । सर्वं तु कर्मानित्यस्यैव साधनम् । यस्माच्चतुर्विध-
 मिव हि सर्वं कर्म कार्यमुत्पाद्यमाप्यं संस्कार्यं विकार्यं वा नातापरं कर्मणो
 विशेषोऽस्ति । अहं च नित्येनामृतेनाभयेन कूटस्थेनाचलेन ध्रुवेणार्थिनार्थी न
 तद्विपरीतेन । अतः किं कृतेन कर्मणाऽऽयासवहुक्तेनानर्थसाधनेनेत्येवं
 निर्विण्णोऽभयं शिवमकृतं नित्यं पदं यत्तद्विज्ञानार्थं विशेषेणाधिगमार्थं स
 निर्विण्णो ब्राह्मणो गुरुमेवाऽऽचार्यं शमदमदयादिसंपन्नमभिगच्छेत् । शास्त्र-
 ज्ञोऽपि स्वात्मज्ञेन ब्रह्मज्ञानान्वेषणं न कुर्यादित्येतद्गुरुमेवेत्यवधारणफलम् ।
 समित्पाणिः समिद्धारगृहीतहस्तः श्रोत्रियमध्ययनश्रुत्यर्थसंपन्नं ब्रह्मनिष्ठं हित्वा
 सर्वकर्माणि केवलेऽद्वये ब्रह्मणि निष्ठा यस्य सोऽयं ब्रह्मनिष्ठो जपनिष्ठस्त्व-
 पोनिष्ठ इति यद्वत् । न हि कर्मिणो ब्रह्मनिष्ठता संभवाति कर्मात्मज्ञानयोर्वि-
 रोधात् । स तं गुरुं चिधिवदुपसन्नः प्रसाद्य पृच्छेदक्षरं पुरुषं सत्यम् ॥ १२ ॥

तस्मै स विद्वानुपसन्नाय सम्पक्प्रशान्तचि-

त्ताय शमान्विताय । येनाक्षरं पुरुषं वेद सत्यं

मेवाच तां तत्त्वतो ब्रह्मविद्याम् ॥ १३ ॥

इत्यथर्ववेदीयमुण्डकोपनिषदि प्रथममुण्डके द्वितीयः खण्डः ॥ २ ॥

=====

इत्यथर्ववेदीयमुण्डकोपनिषदि प्रथममुण्डकं समाप्तम् ॥ १ ॥

तस्मै स विद्वान्गुरुर्ब्रह्मविद्वपसन्नायोपगताय । सम्पक्प्रशान्तचित्ते-
 तत् । प्रशान्तचित्तायोपरतदर्पादिदोषाय । शमान्विताय चाक्षेन्द्रियोपरमेण-
 च युक्ताय । सर्वतो तिरक्तायेत्येतत् । येन विज्ञानेन यया विद्यया
 परयाऽक्षरमद्रेत्यादिविशेषणं तदेवाक्षरं पुरुषशब्दवाच्यं पूर्णत्वात्पुरि शय-
 नाच्च सत्यं तदेव परमार्थस्वाभाव्यादक्षरं चाक्षरणादसत्त्ववादसयत्त्वाच्च

इति स्मृतेर्ब्राह्मणस्थेनाधिकार इत्यर्थः । कूटस्थेन परिणामरहितेनावलेन स्पन्दर-
 हितेन ध्रुवेण प्रयत्नरहितेनाहमर्थः । समित्पाणिरिति विन्योऽलङ्कारम् ॥ १२ ॥

वेद विजानाति तां ब्रह्मविद्यां तत्त्वतो यथावत्शेवाच्च मद्रूपादित्यर्थः ।
आचार्यस्याप्ययं नियमो यन्न्यायमाप्तसच्छिष्यनिस्तारणमविद्यामहोदधेः
॥ १३ ॥

इत्यथर्ववेदीयमुण्डकोपनिषद्भाष्ये प्रथममुण्डके द्वितीयः खण्डः ॥२॥

इति मुण्डकोपनिषद्भाष्ये प्रथममुण्डकं समाप्तम् ॥ १ ॥

तदेतत्सत्यं यथा सुदीप्तात्पावकाद्विस्फुलिङ्गाः

सहस्रशः प्रभवन्ते सरूपाः । तथाऽक्षराद्विविधाः

सौम्य भावाः प्रजायन्ते तत्र चैवापिपन्ति ॥१॥

अपरविद्याया सर्वं कार्यमुक्तम् । स च संसारो यत्सारो यस्मान्मूला-
दक्षरात्संभवति यस्मिंश्च प्रलीयते तदक्षरं पुरुषाख्यं सत्यम् । यस्मिंश्चि-
ज्ज्ञाते सर्वमिदं विज्ञातं भवति तत्परस्या ब्रह्मविद्याया विषयः स वक्तव्य-
इत्युत्तरो ग्रन्थ आरभ्यते । यदपरविद्याविषयं कर्मफललक्षणं सत्यं तदा-
पेक्षिकम् । इदं तु परविद्याविषयं परमार्थसल्लक्षणत्वात् । तदेतत्सत्यं
यथाभूतं विद्याविषयम् । अविद्याविषयत्वाच्चानृतमितरत् । अत्यन्तप-
रोक्षस्वात्कथं नाम प्रत्यक्षवत्सत्यमक्षरं प्रतिपद्येरन्निति दृष्टान्तमाह—

अक्षरणादिति । अवयवान्वयभावलक्षणपरिणामशून्यत्वात् । अक्षतत्वादिति ।

अक्षयत्वाच्चेति । अक्षरित्वाद्विकारशून्यत्वादित्यर्थः ॥ १३ ॥

इति मुण्डकोपनिषद्भाष्यटीकायां प्रथममुण्डके द्वितीयः खण्डः ॥ २ ॥

इत्यथर्ववेदीयमुण्डकोपनिषद्भाष्यटीकायां प्रथममुण्डकं समाप्तम् ॥ १ ॥

हे विद्ये वेदितव्ये इत्युपन्यस्यापरविद्यामाद्यमुण्डकेन प्रपञ्च्य परविद्यां सूत्रितां प्रपञ्च-
यितुं द्वितीयमुण्डकारम्भ इत्याह—अपरविद्याया इत्यादिना । कर्मणोऽपि प्रावसत्यत्व-
मुक्तं तद्वदिदं सत्यत्वं न मन्तव्यमित्याह—यदपरविद्याविषयमिति । विधीयते विशेष्यते
विद्याऽनेनेति द्युत्पत्त्या विषयशब्दस्य वातुपरत्वाच्चपुंसकलिङ्गत्वं परमार्थतः सल्लक्षण-
त्वादत्यन्तावाध्यत्वादित्यर्थः । अत्यन्तपरोक्षत्वादिति । शास्त्रिकमन्यत्वात् । अपूर्व-
प्रलक्षणः प्रत्यक्षत्वं न संभवति साक्षात्काराधीनं च कैवल्यं ततः कथं नाम सत्यमक्षरं
प्रत्यक्षवत्प्रतिपद्येरन्मुमुक्षव इत्यभिप्रेत्य जीवब्रह्मणोरेकत्वे दृष्टान्तमाह—यथा सुदीप्ता-

यथा सुदीप्तात्सुष्टु दीप्तादिदात्पावकादग्नेर्विष्फुलिङ्गा अग्न्येवयथाः सहस्रशोऽ-
नेकशः प्रभवन्ते निर्गच्छन्ति सरूपा अग्निसलस्रणा एव तथोक्तलस्रणाद-
सराद्विविधा नानादेहोपाधिभेदमनुविधीयमानत्वाद्विविधा हे सोम्य भावा
जीवा आकाशादिवद्घटादिपरिच्छिन्नाः सुषिरभेदा घटाद्युपाधिप्रभेदमनु-
भवन्ति । एवं नानानामरूपकृतदेहोपाधिप्रभवमनुप्रजायन्ते तत्र चैव तस्मि-
न्नेवाक्षरेऽपिपन्ति देहोपाधिविच्छयमुनुलीयन्ते घटादिविलयमन्विषु सुषिर-
भेदाः । यथाऽऽकाशस्य सुषिरभेदोत्पत्तिप्रलयानिमित्तत्वं घटाद्युपाधिकृतमेव
चद्वदसरस्यापि नामरूपकृतदेहोपाधिनिमित्तमेव जीवोत्पत्तिप्रलयानिमित्त-
त्वम् ॥ १ ॥

दिव्यो ह्यमूर्तः पुरुषः सबाह्याभ्यन्तरो ह्यजः ।

अप्राणो ह्यमनाः शुभ्रो ह्यक्षरात्परतः परः ॥ २ ॥

नामरूपधीजभूतादव्याकृताख्यास्वविकारापेक्षया परादसरात्परं यत्सर्वो-
पाधिभेदवर्जितमक्षरस्यैव स्वरूपमाकाशस्यैव सर्वमूर्तिवर्जितं नेति नेतीत्यादि-
विशेषणं विवक्षसाह । दिव्यो द्योतनवान्स्वरयंज्योतिष्वात् । दिवि वा स्वात्मानि
भवोऽलौकिको वा हि यस्मादमूर्तः सर्वमूर्तिवर्जितः पुरुषः पूर्णः पुरिष्यो वा ।
दिव्यो ह्यमूर्तः पुरुषः सबाह्याभ्यन्तरः सह बाह्याभ्यन्तरेण वर्तत इति । अजो
न जायते कृतवित्तवतोऽग्न्यस्य जन्मनिमित्तस्य चाभावात् । यथा जलमुद्बुदा-
देर्वाद्यादि । यथा नमः सुषिरभेदानां घटादिसर्वभावविकाराणां जनिमूलत्वा-
त्तत्प्रतिषेधेन सर्वे प्रतिपिद्धा भवन्ति । सबाह्याभ्यन्तरो ह्यजोऽतोऽजरोऽमृतोऽ-

दिति । एकत्वे सति प्रत्यक्षरस्यापरोसत्वाद्ब्रह्मणोऽपि प्रत्यक्षत्वं भविष्यति घटैकदेश-
प्रत्यक्षत्वे घटप्रत्यक्षवदित्यर्थः । विभक्तदेशावच्छिन्नत्वेन विष्फुलिङ्गेष्ववयवत्वादिव्य-
वहारः स्वतः पुनरग्न्यात्प्रभवमेवोष्णप्रकाशत्वाविशेषात्तथा चिद्रूपत्वाविशेषाज्जिधानां
स्वतो ब्रह्मत्वमेवेत्यर्थः ॥ १ ॥

असरस्यापि जीवोत्पत्तिप्रलयनिमित्तत्वमौपाधिकमुक्तमेकत्वसिद्ध्यर्थम् । तत्त्वतस्त-
निमित्तनेमित्तिकणवोऽपि नास्तीत्याह-नामरूपधीजभूतादिति । देहापेक्षया यद्ब्रह्म-
मान्तरं च प्रसिद्धं तेन सह तत्तादात्म्येन तदधिष्ठानतया वा वर्तत इति सबाह्याभ्यन्तरः ।
अत एव सर्वाभावात्तन्त्रिरिक्तनिमित्तमाभादन इत्यर्थः । जायतेऽस्ति वर्धते
विपरिमतेऽपक्षीयते दिनदयतीत्येवमादिभावाविभागाणां निषेधे तात्पर्यमज्ञात-
त्वाऽऽह-सर्वभावविकाराणांभिति । जीवानां प्राणादिमत्त्वात्तदात्मत्वे ब्रह्मणोऽपि

१ ग. घ. ड. ज. झ. 'अऽह' । २ क. 'यः । यथा वि' । ३ क. ज. 'बाह्याभ्यन्त' । ४
ख. घ. च. झ. 'वेधात्ता' ।

क्षरोः ध्रुवोऽयम् इत्यर्थः । यद्यपि देहाद्युपाधिभेददृष्टीनामविद्यावशाद्देहभेदेषु
समानः समानः सेन्द्रियः सविषय इव मत्पवभासते तलमलादिमदिवोऽऽ-
काशं तथाऽपि तु स्वतः परमार्थदृष्टीनाममाणोऽविद्यमानः क्रियाशक्तिभेदवाञ्छ-
लनात्मको वायुर्यस्मिन्सावप्राणः । तथाऽयना अनेकज्ञानशक्तिभेदवत्संक-
ल्पाद्यात्मकं मनोऽप्यविद्यमानं यस्मिन्सोऽयममना अप्राणो ह्यमनाश्चेति ।
प्राणादिचायुभेदाः कर्मेन्द्रियाणि तद्विषयाश्च तथा च बुद्धिमनसी बुद्धीन्द्रियाणि
तद्विषयाश्च प्रतिपिद्धा वेदितव्याः । तेषां श्रुत्यन्तरे-ध्यायतीव केलायतीवेति ।
यस्माच्चैवं प्रतिपिद्धोपाधिद्वयस्तस्माच्छुभ्रः शुद्धः । अतोऽक्षराक्षामरूपवीजोपा-
धिलक्षितस्वरूपासर्वकार्यकारणबीजत्वेनोपलक्ष्यमाणत्वात्परं तदुपाधिलक्ष-
णमव्याकृताख्यमक्षरं सर्वविकारेभ्यस्तस्मात्परतोऽक्षरात्परो निरुपाधिकः
पुरुष इत्यर्थः । यस्मिन्स्तदाकाशाख्यमक्षरं सख्यवहारविषयमोक्तं मोक्तं च ।
कथं पुनरप्राणादिमत्त्वं तस्येत्युच्यते । यदि हि प्राणादयः प्रागुत्पत्तेः पुरुष
इव स्वेनाऽऽत्मना सन्ति तदा पुरुषस्य प्राणादिना विद्यमानेन प्राणादिमत्त्वं
भवेत्तु ते प्राणादयः प्रागुत्पत्तेः पुरुष इव स्वेनाऽऽत्मना सन्ति तदा ।
अतोऽप्राणादिमान्परः पुरुषः । यथाऽनुत्पत्तेः पुत्रेऽपुत्रो देवदत्तः ॥ २ ॥

एतस्माज्जायते प्राणो मनः सर्वेन्द्रियाणि च ।

खं वायुर्ज्योतिरापः पृथिवी विश्वस्य धारिणी ॥ ३ ॥

कथं ते न सन्ति प्राणादय इत्युच्यते । यस्मादेतस्मादेव पुरुषाक्षाम-

प्राणादिमत्त्वं प्राप्तं तद्विषययति—यद्यपीत्यादिना । स्मृतिसंशयाधनेकज्ञानेषु शक्ति-
विशेषोऽप्यस्तीति तथोक्तं नामरूपयोर्बीजं ब्रह्म तस्मोपाधितया लक्षितं शुद्धस्य कारण-
त्वानुपपत्त्या गमितं स्वरूपमस्येति तथोक्तम् । तस्मादुपाधिरूपात्तद्विशिष्टरूपाच्च परतोऽ-
क्षरात्पर इति संबन्धः । कथं मायातत्त्वस्याक्षरस्य परत्वमित्याकाङ्क्षायामाह—सर्व-
कार्येति । कार्यं ह्यक्षरं प्रसिद्धम् । तैत्कारणत्वेन गम्यमानत्वान्मायातत्त्वं परम् । यौक्ति-
कबाधादनिर्वाच्यत्वेऽपि स्वरूपोच्छेदामावादक्षरम् । तदुक्तं गीतायाम्—

क्षरः सर्वाणि भूतानि कूटस्थोऽक्षर उच्यते ।

उत्तमः पुरुषस्त्वन्यः परमात्मेत्युदाहृतः ॥ इति ॥ २ ॥

यदेव चैतन्यं निरुपाधिकं शुद्धमविकल्पं ब्रह्म यत्तत्त्वज्ञानाज्जीवानां कैवल्यं तदेव माया-
प्रतिबिम्बितरूपेण कारणं भवतीत्याह—यस्मादेतस्मादेवेति । प्राणोत्पत्तेरन्वर्थं तर्हि

अग्निर्भूर्धो चक्षुषी चन्द्रसूर्यौ दिशः श्रोत्रे वाग्वि-
वृताश्च वेदाः । वायुः प्राणो हृदयं विश्वमस्य
पञ्चयां पृथिवी ह्येष सर्वभूतान्तरात्मा ॥ ४ ॥

योऽपि प्रथमजात्प्राणाद्विरण्यगर्भाज्जायतेऽण्डस्यान्तर्विराट् स तत्त्वान्तरि-
तत्त्वेन लक्ष्यमाणोऽस्येतस्मादेव पुरुषाज्जायत एतन्मयश्चेत्येतदर्थमाह । तं च
विशिनोति । अग्निर्गुणोक्तः “ असौ वाक् लोको गौतमाग्निः ” इति श्रुतेः ।
सूर्यो यस्योत्तमाङ्गं शिरः । चक्षुषी चन्द्रश्च सूर्यश्चेति चन्द्रसूर्यौ यस्येति सर्व-
भानुपङ्क्तः कर्तव्यः । अस्येत्यस्य पदस्य वक्ष्यमाणस्य यस्येति विपरिणामं
कृत्वा दिशः श्रोत्रे यस्य । वाग्विवृता उद्याटिनाः प्रसिद्धा वेदा यस्य ।
वायुः प्राणो यस्य हृदयमन्त्राकरणं विश्वं समस्तं जगदस्य यस्येत्येतत् ।
सर्वं ह्यन्त्राकरणविकारमेव जगन्ननस्येव सुषुप्ते प्रलयदर्शनात् । जागरितेऽपि
तत् एवामिबिस्फुलिङ्गवाद्भिस्तृष्टानात् । यस्य च पञ्चयां जाता पृथिवी । एव
देवो विष्णुरनन्तः प्रथमशरीरो भेलोकवदेहोपाधिः सर्वेषां भूतानामन्तरात्मा
॥ ४ ॥

तस्मादग्निः समिधो यस्य सूर्यः सोमात्पर्जन्य
ओषधयः पृथिव्याम् । पुमान्नेतः सिञ्चति
योषितायां बह्वीः प्रजाः पुरुषात्संप्रसूताः ॥ ५ ॥

स हि सर्वभूतेषु द्रष्टा श्रोता मन्ता विज्ञाता सर्वकारणात्मा पञ्चाग्निद्वारेण
च याः संसरन्ति प्रजास्ता अपि तस्मादेव पुरुषात्प्रजायन्त इत्युच्यते ।
तस्मात्परस्मात्पुरुषात्प्रजावस्थानविशेषरूपोऽग्निः स विशिष्यते । समिधो
यस्य सूर्यः समिध इव समिधः । सूर्येण हि शुलोकः समिध्यते । ततो हि
शुलोकोऽभिष्वन्नात्सोमात्पर्जन्यो द्वितीयोऽग्निः संभवति । तस्माच्च पर्जन्या-
दोषधयः पृथिव्यां संभवन्ति । ओषधिभ्यः पुरुषाधौ हुताभ्य उपादानमू-
ताभ्यः पुमानधी रेतः सिञ्चति योषितायां योषिति योषाधौ स्त्रियामिति ।
एवं क्रमेण बह्वीर्वह्नयः प्रजा ब्राह्मणाद्याः पुरुषात्परस्मात्संप्रसूताः समु-
त्पन्नाः ॥ ५ ॥

सर्वेषां भूतानामिति । पञ्चमहाभूतान्, १. अन्तरात्मा स्थूलपञ्चभूतशरीरो हि विरा-
दित्यर्थः । पञ्चाग्निद्वारेण । सुपर्जन्यपृथिवीपुरुषयोषितु पञ्चस्वाग्निद्वयेः श्रुत्यन्तरचो-
दितत्वात्तद्वारेणेत्यर्थः । १. ४ । ५ ॥

१ ग. घ. च. झ. “अन्योप” । २ क. ए. “वैकर” । ३ क. झ. “विशेष्य” । ४ क. घ.
“कादमिनिष” ।

तस्मादृचः साम यजूंषि दीक्षा यज्ञाश्च सर्वे ऋतवो
दक्षिणाश्च । संवत्सरश्च यजमानश्च लोकाः सोमो
यत्र पवते यत्र सूर्यः ॥ ६ ॥

किंच कर्मसाधनानि फलानि च तस्मादेवेत्याह । कथं तस्मात्पुरुषादृचो
निपताक्षरपादावसाना गायत्र्यादिच्छन्दोविशिष्टा मन्त्राः । साम पाञ्चम-
क्तिकं साप्तभक्तिकं च स्तोमादिगीतविशिष्टम् । यजूंष्यनियताक्षरपादावसा-
नानि वाक्यरूपाण्येवं त्रिविधा मन्त्राः । दीक्षा मौञ्ज्यादिकर्षणा कर्तृनिय-
मविशेषा । यज्ञाश्च सर्वेऽग्निहोत्रादयः । ऋतवः सयूषाः । दक्षिणाश्चैकगवाद्यप्रि-
मितसर्वस्वान्ताः । संवत्सरश्च कालः कर्माङ्गः । यजमानश्च कर्ता । लोका-
स्तस्य कर्मफलभूतास्ते विशेष्यन्ते सोमो यत्र येषु लोकेषु पवते पुनाति
लोकान्यत्र येषु सूर्यस्तपाति च ते च दक्षिणायनोत्तरायणमार्गद्वयगम्या विद्व-
दभिद्वत्कर्तृफलभूताः ॥ ६ ॥

तस्माच्च देवा बहुधा संप्रसूताः साध्या मनुष्याः
पशवो वयांसि । प्राणापानौ व्रीहियवौ तपश्च
श्रद्धा सत्यं ब्रह्मचर्यं विधिश्च ॥ ७ ॥

तस्माच्च पुरुषात्कर्माङ्गभूता देवा बहुधा वस्वादिगणभेदेन संप्रसूताः संप्र-
वप्रसूताः । साध्या देवविशेषाः । मनुष्याः कर्माधिकृताः । पशवो ग्राम्या-
रण्याः । वयांसि पक्षिणः । जीवनं च मनुष्यादीनाम् । प्राणापानौ व्रीहि-
यवौ हविरर्थौ । तपश्च कर्माङ्गं पुरुषसंस्कारलक्षणं इतरत्नं च फलसाधनम् ।
श्रद्धा यत्पूर्वकः आश्रितव्यमुद्दिस्तथा
इत्यप्रनतवर्जनं । चर्यं भेषुनासमाचारः ।
विधिश्रुतिवर्ण्यता ॥ ७ ॥

पाञ्चभक्तिकमिति । हिकारप्रस्तागोद्धीपप्रतिहारनिघनाख्याः पञ्च भक्तयोऽवयवा
यस्य तत्तथोक्तम् । साप्तभक्तिकमिति । हिकारप्रस्तावाद्युद्धीपप्रतिहारोपद्रवनिघ-
नाख्याः सप्त भक्तयो यस्य तत्तथोक्तम् । स्तोमोऽर्थज्ञान्यो वर्णः । विश्वजित्सर्वमेघयोः
सर्वसदक्षिणा अत एकां गामाश्व सर्वस्वान्ता दक्षिणा भवन्तीत्यर्थः ॥ ६ ॥

तपश्च कर्माङ्गमिति । यथोक्तं ब्राह्मणस्य यवागू राजन्यस्याऽऽभिता वैश्यस्ये-
त्यादिदिहितं शृच्छृषन्द्रायणादीत्यर्थः ॥ ७ ॥

सप्त प्राणाः प्रभवन्ति तस्मात्सप्तार्चिषः समिधः सप्त
होमाः । सप्त इमे लोका येषु चरन्ति प्राणा
गुहाशया निहिताः सप्त सप्त ॥ ८ ॥

किंच सप्त शीर्षणाः प्राणास्वस्मादेव पुरुषात्प्रभवन्ति । तेषां च सप्तार्चिषो
दीप्तयः स्वविषयावद्योतनानि । तथा सप्त समिधः सप्त विषयाः । विषयैर्हि
समिध्यन्ते प्राणाः । सप्त होमास्तद्विषयविज्ञानानि “ यदस्य विज्ञानं तज्जु-
होति ” इति श्रुत्यन्तरात् । किंच सप्तेषु लोका इन्द्रियस्थानानि येषु चरन्ति
संचरन्ति प्राणाः । प्राणां येषु चरन्तीति प्राणानां विशेषणमिदं प्राणापानादि-
निवृत्त्यर्थम् । गुहायां शरीरे हृदये वा स्वापकाले शेरत इति गुहाशयाः ।
निहिताः स्थापिता धात्रा सप्त सप्त मतिमाणभेदम् । यानि चाऽऽत्मयाजिनां
विदुषां कर्माणि कर्मफलानि चाविदुषां च कर्माणि तत्साधनानि कर्मफलानि
च सर्वं चैतत्परस्मादेव पुरुषात्सर्वज्ञात्प्रसूतमिति प्रकरणार्थः ॥ ८ ॥

अतः समुद्रा गिरयश्च सर्वेऽस्मात्स्थन्दन्ते सिन्धवः
सर्वरूपाः । अतश्च सर्वा ओषधयो रसश्च येनैष
भूतैस्तिष्ठते ह्यन्तरात्मा ॥ ९ ॥

अतः पुरुषात्समुद्राः सर्वे साराद्याः । गिरयश्च हिमवदादयोऽस्मादेव-पुरुषा-
त्सर्वे । स्थन्दन्ते स्तवन्ति गङ्गाद्याः सिन्धवो नद्यः सर्वरूपाः बहुरूपाः ।
अस्मादेव पुरुषात्सर्वा ओषधयो व्रीहियवाद्याः । रसश्च मधुरादिः पद्विषो
येन रसेन भूतेः पञ्चभिः स्थूलेः परिवेष्टितस्तिष्ठते तिष्ठति ह्यन्तरात्मा
छिन्नं सूक्ष्मं शरीरम् । तद्व्यन्तराले शरीरस्याऽऽत्मनश्चाऽऽत्मवद्भवत इत्य-
न्तरात्मा ॥ ९ ॥

पुरुष एवेदं विश्वं कर्म तपो ब्रह्म परामृतम् । एतयो वेदः
निर्दिष्टं गुहायां सोऽवियाग्रन्थि विकिरतीह सोम्य ॥ १० ॥
इत्यथर्ववेदीयमुण्डकोपनिषदि द्वितीयमुण्डके
पथमः खण्डः ॥ १ ॥

आत्मयाजिनामिति । सकलमिदमर्थं च परमात्मेवेति भावनापूर्वकं परमेष्ठराराधन-
मुद्ग्रा ये यजन्ति तेषामित्यर्थः ॥ ८ ॥

एवं पुरुषात्सर्वमिदं संप्रसूतम् । अतो वाचाऽऽरम्भणं विकारो नामधेय-
मनृतं पुरुष इत्येव सत्यम् । अतः पुरुष एवेदं विश्वं सर्वम् । न विश्वं नाम
पुरुषादन्यत्किंचिदस्ति । अतो यदुक्तं तदेतदभिहितं कस्मिन्नु भगवो विज्ञाते
सर्वमिदं विज्ञातं भवतीति । एतस्मिन्नि परस्मिन्नात्मानि सर्वकारणे पुरुषे
विज्ञाते पुरुष एवेदं विश्वे नान्यदस्तीति विज्ञातं भवतीति । किं पुनरिदं
विश्वमित्युच्यते । कर्माग्निहोत्रादिलक्षणम् । तपो ज्ञानं तत्कृतं फलमन्यदेता-
वर्द्धीदं सर्वम् । तथैव ब्रह्मणः कार्यं तस्मात्सर्वं ब्रह्म परामृतं परममृतमहमे-
वेति यो वेद निहितं स्थितं गुहायां हृदि सर्वपाणिनां स एष विज्ञानांदावि-
द्याग्रन्थि ग्रन्थिमिव हृदीभूतामविद्यावासनां विकिरति विसिपाति नाशयेतीह
जीवमेव न मृतः सन्ने सोम्य मियदर्शन ॥ १० ॥

इत्ययम्वेदीयमुण्डकोपनिषद्भाष्ये द्वितीयमुण्डके प्रथमः खण्डः ॥ १ ॥

आविः संनिहितं गुहाचरं नाम महत्पदमत्रैतत्सम-
र्पितम् । एजत्प्राणान्निमिषच्च यदेतज्ज्ञानं सदस-
द्वरेण्यं परं विज्ञानायद्वरिष्ठं प्रजानाम् ॥ १ ॥

अरूपं सदसरं केन प्रकारेण विज्ञेयमित्युच्यते । आविः प्रकाशं संनि-

यत्तद्वै कस्मिन्नु भगवो विज्ञाते सर्वमिदं विज्ञातं भवतीति तन्निरूपितम् । सर्वमिदं
परमात्मनो जायते । अतस्तत्त्वन्मात्रं सर्वं तस्मिन्निज्ञाते विज्ञातं भवतीत्यविद्यालयफला-
भिधानेनोपसंख्यतमिति ॥ ९ ॥ १० ॥

इति मुण्डकोपनिषद्भाष्यटीकायां द्वितीयमुण्डके प्रथमः खण्डः ॥ १ ॥

ये च क्लोकितो क्लोकनिवासिनो मनुष्यादयश्चैतन्पाश्रया हि सर्वे प्रसिद्धा-
स्तदेतरसर्वाभयमसरं ब्रह्म स माणस्त्वद्वाङ्मनो वाक्च मनश्च सर्वाणि
च करणानि तदन्तर्धेतन्यं चैतन्वाथयो हि माणेन्द्रियादिसर्वसंघातः “माणस्व
माणम्” इति श्रुत्यन्तरात् । यत्माणादीनामन्तर्धेतन्यमसरं तदेतत्सत्यमवि-
तपमतोऽमृतमविनाशि तदेद्वयं मनसा सादयितव्यम् । तस्मिन्मनःसमाधानं
कथ्यमित्यर्थः । यस्मादेवं हे सोम्य विद्ययसरे चेतः समाधत्स्व ॥ २ ॥

धनुर्गृहीत्वौपनिषदं महास्रं शरं लुपांसानि शितं
संधयीत । आयम्य तद्भाषगतेन चेतसा लक्ष्यं
तदेवाक्षरं सोम्य विद्धि ॥ ३ ॥

कथं वेदव्यमित्युच्यते । धनुरिष्वासनं गृहीत्वाऽऽदायौपनिषदमुपनिषत्सु
मवं प्रसिद्धं महास्रं महश्च तदस्रं च महास्रं धनुस्तस्मिन्शरम् । किंविधिप्रति-
स्थाह । उपासानि शितं संस्तथाभिध्यानेन तनुकृतं संस्कृतमित्येतत् । संधयीत
संधानं कुर्यात् । संधाय चाऽऽयम्याऽऽकृष्य सेन्द्रियमन्तःकरणं स्वविषयादि-
निषर्त्य लक्ष्यं एवाऽऽवर्जितं कृतेत्यर्थः । न हि इस्तेनेव धनुष आयमन-
मिह संभवति । तद्भाषगतेन तस्मिन्ब्रह्मण्यसरे लक्ष्ये भावना भाषस्तद्वतेन
चेतसा लक्ष्यं तदेव यथोक्तलक्षणमसरं सोम्य विद्धि ॥ ३ ॥

प्रणवो धनुः शरो ह्यात्मा ब्रह्म तल्लक्ष्यमुच्यते ।

अप्रमत्तेन वेदव्यं शरवच्चन्मयो भवेत् ॥ ४ ॥

अदुक्तं धनुरादि तदुच्यते । प्रणव ओंकारो धनुः । यथेष्वासनं लक्ष्ये
शरस्य प्रवेशकारणं तथाऽऽत्मशरस्यासरे लक्ष्ये प्रवेशकारणमोंकारः । प्रणवेन
ब्रह्मरूपमानेन संस्क्रियमाणस्तदालम्बनोऽप्रतिबन्धेनासरेऽवतिष्ठते यथा धनु-
र्वाऽस्त इष्टलक्ष्ये । अतः प्रणवो धनुरिव धनुः । शरो ह्यात्मोपाधिलक्षणः पर-
मस्मिन्नोका इति । प्राणादिप्रवृत्तिश्चेतनाधिष्ठाननिबन्धना जडवृत्तित्वाद्रूपादिप्रवृ-
त्तिवच्छिन्ने च प्रमाणाभावादिकंचैतन्यमाश्रमस्मीति विचारयेदित्याह—तदेतरसर्वा-
श्रयमिति । प्राणाधिष्ठानत्वात्प्राणादिलक्ष्य आत्मा द्रष्टव्यः ॥ २ ॥

विचारासमर्थस्य प्रणवमवलम्ब्य ब्रह्मात्मैकत्वे चित्तसमाधानं क्रममुक्तिफलं दर्शयितु-
मुपक्रमते—कथं वेदव्यमित्यादिना । प्रणवो ब्रह्मेत्याभिधायत उपसंहृतकरणप्राप्तस्य
प्रणवोपरक्तं यश्चैतन्यप्रतिबिम्बं स्फुरति स आत्मेत्यनुसंधानं प्रणवे शरसंधानं तस्य
चित्प्रतिबिम्बस्य निम्बैकानुसंधानं लक्ष्यवेधः ॥ ३ ॥ ४ ॥

एव जले सूर्यादिवदिह—मविष्टो देहे सर्वबौद्धप्रत्ययसाक्षितया स शर इव
 स्वात्मन्येवापितोऽक्षरे ब्रह्मण्यतो ब्रह्म तल्लक्ष्यमुच्यते लक्ष्य इव मनःसमाधि-
 रस्तुभिरात्मभावेन लक्ष्यमाणत्वात् । तथैवं सत्यममत्वेन वाङ्मविषयोपलब्धि-
 तृष्णाममादवर्जितेन सर्वतो विरक्तेन जितेन्द्रियेणैकाग्रचित्तेन वेद्म्यं ब्रह्म
 लक्ष्यम् । ततस्तद्वेधनादूर्ध्वं शरवत्तन्मयो भवेत् । यथा शरस्य लक्ष्यैकात्मत्वं
 फलं भवति । तथा देहाद्यात्मप्रत्ययतिरस्करणेनाक्षरेकात्मत्वं फलमापाद्ये-
 दित्यर्थः ॥ ४ ॥

यस्मिन्यौः पृथिवी चान्तरिक्षमोतं मनः सह
 प्राणैश्च सर्वैः । तमेवैकं जानथ आत्मानमन्या
 वाचो विमुञ्चथामृतस्यैव सेतुः ॥ ५ ॥

अक्षरस्यैव दुर्लक्ष्यत्वात्पुनःपुनर्वचनं सुलक्षणार्थम् । यस्मिन्नक्षरे पुरुषे
 यौः पृथिवी चान्तरिक्षं चोतं समर्पितं मनश्च सह प्राणैः करणैरन्यैः सर्वैस्त-
 मेव सर्वाभ्रयमेकमद्वितीयं जानथ जानीथ हे शिष्याः । आत्मानं प्रत्यक्स्व-
 रूपं घुष्पाकं सर्वप्राणिनां च ज्ञात्वा चान्या वाचोऽपरविशारदया विमुञ्चय
 विमुञ्चत परित्यजत । तत्प्रकाश्यं च सर्वं कर्म सप्ताचनम् । यतोऽमृतस्यैव
 सेतुरेतदात्मज्ञानममृतस्यामृतत्वस्य मोक्षस्य प्राप्तये सेतुरिव सेतुः संसारम-
 होदधेरुत्तरणहेतुत्वात्तया च श्रुत्यन्तरम्—“तमेव विदित्वाऽति मृत्पुमेति
 नाभ्यः पन्था विद्यतेऽपनाय” इति ॥ ५ ॥

अरा इव रथनाभौ संहता यत्र नाड्यः स
 एषोऽन्तश्चरते बहुधा जायमानः । ओमि-
 त्येवं ध्यायथ आत्मानं स्वस्ति वः पराय
 तमसः परस्तात् ॥ ६ ॥

किंच । अरा इव । यथा रथनाभौ समर्पिता अरा एवं संहताः संमविष्टा

उत्तरमन्दस्य पौनरुक्त्यं परिहरानि—अक्षरस्यैव दुर्लक्ष्यत्वादिति । सप्ताचनं
 सर्वं कर्म परित्यज्याऽऽत्येव ज्ञातव्य इत्यत्रैव हेतुमाह—अमृतस्येति । घनुषाऽऽयु-
 धेन लक्ष्यत इति तल्लक्षण आत्मैकत्वसाक्षात्कार इत्यर्थः ॥ ५ ॥

कर्मसंगिजनसंगत्या कर्मश्रद्धा विषयश्रद्धा च वाक्यार्थज्ञानस्यावगमार्थं प्रतिबन्धको

चप्र यस्मिन्हृदये सर्वतो देहव्यापिणो नाख्यस्तस्मिन्हृदये बुद्धिपत्यपसासि-
भूतः स एष प्रकृत आत्माऽन्तर्मध्ये चरते चरति वर्तते । पश्यञ्जृम्भन्मन्त्रानो-
विजानः बहुधाऽनेकधा क्रोधहर्षादिप्रत्ययैर्जायमान इव जायमानोऽन्तःकरणो-
पाध्यनुविधापित्वाद्दन्ति लौकिका हृष्टे जातः क्रुद्धो जात इति । तमात्मा-
नमोदित्येवमोकाराद्यवनाः सन्तो यथोक्तकल्पनया ध्यायेथ चिन्तयेथ ।
वक्तुं वक्तव्यं च दिव्येभ्य आचार्येण जानता । शिष्याश्च ब्रह्मविद्याविविदि-
पुत्राक्रिष्टकर्माणो मोक्षपथे प्रवृत्ताः । तेषां निर्विघ्नतया ब्रह्मप्राप्तिमाशास्या-
चार्यः । स्वस्ति निर्विघ्नमस्तु वो युष्माकं परार्थं परकृत्पायं । परस्तात्कस्माद-
विधातमसः । अविद्यारहितब्रह्मात्मस्वरूपगमनायेत्यर्थः ॥ ६ ॥

यः सर्वज्ञः सर्वविद्यस्यैष महिमा भुवि दिव्ये-
ब्रह्मपुरे ह्येष व्योम्यात्मा प्रतिष्ठितः । मनोमयः
प्राणशरीरनेता प्रतिष्ठितोऽन्ने हृदयं संनिधाप
तद्विज्ञानेन परिपश्यन्ति धीरा आनन्दरूपममृतं
यद्विप्नाति ॥ ७ ॥

योऽसौ तमसः परस्तात्संसारमहोदधिं तीर्त्या गन्तव्यः परविधाविषय-
इति स करिम्बवर्तत इत्याह । यः सर्वज्ञः सर्वविद्यारूपातः । तं पुनर्विशि-
नाष्टि । यस्यैष प्रसिद्धो महिमा विभूतिः । कोऽसौ महिमा । यस्यैमे-
धाबापृथिव्यो शासने विघृते तिष्ठतः । सूर्याचन्द्रमसौ यस्य शासनेऽष्टा-
सप्तशतवज्रसं भ्रमतः । यस्य शासने सरितः सागराश्च स्वमोचरं नासि-
क्रामन्ति । तथा स्यावरं जङ्गमं च यस्य शासने नियतम् । तथा चर्व-
बोऽपने अब्दाश्च यस्य शासने नातिक्रामन्ति । तथा कर्तारः कर्माणि
फलं च यच्छासनात्स्वं स्वं कालं नातिवर्तन्ते स एष महिमा । भुवि
लोके यस्य स एष सर्वज्ञ एवमहिमा देवः । दिव्ये द्योतनवति सर्वबौद्ध-
प्रत्ययकृतद्योतने ब्रह्मपुरे । ब्रह्मणोऽत्र चैतन्यस्वरूपेण नित्याभिव्य-
विज्ञः स मा भूदित्याशंभनम् । न तु वाक्यार्थावगतौ निष्पन्नाया फलप्राप्तेर्विघ्नशङ्काऽ-
स्तित्यामिप्रेत्याऽऽह—परस्तादिति । मनुष्यदेशादूर्ध्वमित्यर्थः ॥ ६ ॥

सर्वेश्वरत्वमनोमयत्वादिगुणविशिष्टब्रह्मणो हृदयपुण्डरीके ध्यानं च क्रममुक्तिफलं
मन्दब्रह्मविदो विधीयत इति दर्शयितुमाह—योऽसौ तमसः परस्तादित्यादिना ॥ ७ ॥

कृत्वा ह्रस्वण। पुरं हृदयपुण्डरीकं तस्मिन्मयद्वयोम तस्मिन्व्योम्याकाशे हृत्पु-
ण्डरीकमध्यस्थे प्रतिष्ठित इवोपलभ्यते । न ह्योकाशवत्सर्वगतस्य गतिरागतिः ।
प्रतिष्ठा वाऽन्यथा संभवति । स ह्यात्मा तत्रस्थो मनोवृत्तिभिरेव विभाव्यत इति
मनोमयो मनोव्यापित्वात्प्राणशरीरनेता प्राणश्च शरीरं च प्राणशरीरं तस्यार्थ-
नेता स्थूलाच्छरीराच्छरीरान्तरं प्रति । प्रतिष्ठितोऽवस्थितोऽभे भुज्यमानाभवि-
परिणामे प्रतिदिनमुपचीयमानेऽपचीयमाने च पिण्डरूपाशे हृदयं बुद्धिं पुण्डरी-
कच्छिद्रे संनिधाय समवस्थाप्य । हृदयावस्थानमेव ह्यात्मनः स्थितिर्न ह्यात्मनः
स्थितिरभे । तदात्मतत्त्वं विज्ञानेन विशिष्टेन शास्त्राचार्योपदेशजनितेन ज्ञानेन
श्रमदमघ्यानसर्वस्यागवैराग्योद्भूतेन परिपश्यन्ति सर्वतः पूर्णं पश्यन्त्युपल-
भन्ते धीरा विवेकिनः । आनन्दरूपं सर्वानर्थदुःखायासमहीनममृतं यद्वि-
भावि विशेषेण स्वात्मन्येव भाति सर्वदा ॥ ७ ॥

भियते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन्दृष्टे परावरे ॥ ८ ॥

अस्य परमात्मज्ञानस्य फलमिदमभिधीयते । भियते हृदयग्रन्थिराविद्या-
वासनाप्रचयो बुद्ध्याश्रयः कामः “ कामा येऽस्य हृदि श्रिताः ” इति
श्रुत्यन्तरात् । हृदयाश्रयोऽसौ नाऽऽत्माश्रयः । भियते भेदं विनाशमायाति ।
छिद्यन्ते सर्वज्ञेयविषयाः संशया लौकिकानामापरणास्तु गङ्गास्रोतोवत्प्रवृत्त्या
विच्छेदमायान्ति । अस्य विच्छिन्नसंशयस्य निवृत्त्याविद्यस्य यानि विज्ञा-
नोत्पत्तेः प्राक्तनानि जन्मान्तरे चाप्रवृत्तफळानि ज्ञानोत्पत्तिसहमाधीनि च
क्षीयन्ते कर्माणि । न त्वेतज्जन्मारम्भकाणि प्रवृत्तफळत्वात्तस्मिन्सर्वज्ञेऽसंसा-
रिणि परावरे परं च कारणान्मनाऽवरं च कार्यात्मना तस्मिन्परावरे साक्षा-
दहमस्मीति दृष्टे संसारकारणोच्छेदान्मुच्यत इत्यर्थः ॥ ८ ॥

हिरण्यये परे कोशे विरजं ब्रह्म निष्कलम् ।

तच्छुभ्रं ज्योतिषां ज्योतिस्तयदात्मविदो विदुः ॥ ९ ॥

उक्तस्यैवायं स संक्षेपाभिधायका उत्तरे मन्त्रास्त्रयोऽपि हिरण्यये ज्योति-
र्मये बुद्धिविज्ञानप्रकाशे परे कोशे कोश इवासे । आत्मस्वरूपोपलब्धिरस्या-

अस्य परमात्मज्ञानस्त्विति । जीवन्मुक्तिफलत्वादितवाक्यार्थोऽयमस्य क्रममुक्ति-
लस्य चोपासनस्येत्यर्थः । अनिद्यावासनाप्रचयो भियत इति कोऽर्थः । किमुद्धौ स्थि-

नत्वात्परं तत्सर्वाभ्यन्तस्त्वात्तस्मिन्विरजमाविद्याशेषदोषरजोमलवर्जितं ब्रह्म
सर्वमेहत्त्वात्सर्वात्मत्वाच्च निष्कलं निर्गताः कला यस्मात्तन्निष्कलं निरव-
यवमित्यर्थः । यस्माद्विरजं निष्कलं चातस्वच्छुभ्रं शुद्धं ज्योतिर्षा सर्वप्रका-
शारम्भनामग्न्यादीनामपि तज्ज्योतिरवभासकम् । अग्न्यादीनामपि ज्योति-
ष्ट्वेनतर्गतब्रह्मात्मचेतन्यज्योतिर्निमित्तमित्यर्थः । तद्धि परं ज्योतिर्धदन्मानवः
भास्यमात्मज्योतिरुत्पद्यदात्मविद आत्मानं स्वं शब्दादिविषयभुक्तिमत्तय-
साक्षिणं ये विवेकिनो विदुर्विजानन्ति त आत्मविदस्तद्विरामप्रत्ययानु-
सारिणः । यस्मात्परं ज्योतिस्त्वस्मात् एव तद्विदुर्नेतरे बाधार्थप्रत्ययानुसा-
रिणः ॥ ९ ॥

मानायामविद्यादिभेदो ज्ञानफलं किंवा तन्निवृत्तौ । नाऽऽद्यः । सत्युपादाने कायस्थोऽ-
त्यन्तोच्छेदासंभवात् । न द्वितीयः । ज्ञानस्याज्ञानेनैव साक्षाद्निरोधोऽसिद्धेः । किंच ।
बुद्धिरप्यनादिः साक्षिणः । नाऽऽद्यः । " एतमाज्जायते प्राणो मनः सर्वेन्द्रियाणि च "
इतिश्रुतिविरोधात् । नान्यः । प्रलये ब्रह्मज्ञानं विभैव बुद्धेर्नाशसंभवात्तदार्थक्यप्र-
सङ्गात् । साक्षित्वे च बुद्धेरुपादानं साक्षाद्ब्रह्म चेत्तत्राशं विनाऽत्यन्तोच्छेदो न स्यात् ।
प्राण चेत्सा द्रष्टृगतज्ञानेन नोच्छेदमर्हति लौकिकमायाविगतमायाया द्रष्टृगतज्ञानेनो-
च्छेदादर्शनात् । किंच । बुद्धेरुच्छेदो न तस्याः फलं स्वनाशस्याफलत्वात् । नाऽऽ-
त्मनः । तस्य बुद्धिमसङ्गाभावेन तदुच्छेदस्याफलत्वात् । किंचाऽऽत्मनोऽविद्यायना-
श्रयत्वाभिधानं श्रुतिविरुद्धं प्रकृते—अविद्यायामन्तरे वर्तमाना इति श्रवणादुपसंहारे
च — " अनीशया शोचति मुह्यमानः " इति श्रवणात् । बुद्धिगतमेवविद्यायात्मन्य-
ध्यस्यत इति चेदध्यस्यत इति कोऽर्थः । नित्यं दृश्यते भ्रान्त्या दृश्यते वा । नाऽऽद्यः ।
अन्यधर्मस्यान्यत्र निक्षेपासंभवात् । भ्रान्त्या चेत्केन दृश्यते । न तावदात्मना तस्या-
विद्याश्रयत्वानङ्गीकारात् । न बुद्ध्या । बुद्धेरात्मविषयत्वासंभवेन तद्गतदर्शनासं-
भवात् । तज्ज्ञान्तेश्च स्वाश्रयगतेन तत्त्वानुभवेन निर्वर्त्यत्वपक्षेर्बुद्धेरनुभवश्रयत्वप्र-
सङ्गात् । तस्मात्तास्य माप्यस्य संप्रमर्शं पश्याम इति चेदुच्यते । चित्तन्नाऽनादि-
निर्विकल्पाऽविद्या चैतन्यमवच्छिद्य स्वावच्छिन्नचैतन्यस्य बुद्ध्यादिताऽत्यन्तरूपेण निव-
र्तते । तस्याश्च ब्रह्मात्मतासाक्षात्कारनिवर्त्यरूपाङ्गीकारात्तान्निवृत्तौ तदुत्पृहदयप्रान्धि-
भेदः श्रुत्योच्यते । माप्यकारार्थं च बुद्ध्याश्रयत्वाभिधानमहंकारविशेषणत्वेनाविद्या-
देव्यावहारिकाभिप्रायेणाऽऽत्मानाश्रयत्वाभिधानं चाऽऽत्मनो निर्विकारत्वाभिप्रायम् ।
माधितानुवृत्तिश्च प्रकटार्थे प्रोदशीति जीवमुक्तिर्न विरूप्यते ॥ ८ ॥

॥ ९ ॥

न तत्र सूर्यो भाति न चन्द्रतारकं नेमा विद्युतो
भान्ति कुतोऽपमग्निः । तमेव भान्तमनुभाति सर्वं
तस्य भासा सर्वमिदं विभाति ॥ १० ॥

कथं तज्ज्योतिषां ज्योतिरित्युच्यते । न तत्र तस्मिन्स्वात्मभूते ब्रह्मणि
सर्वावभासकोऽपि सूर्यो भाति । तद्ब्रह्म न प्रकाशयतीत्यर्थः । स हि तस्यैव
भासा सर्वमन्यदनात्मजातं प्रकाशयतीत्यर्थः । न तु तस्य स्वतः प्रकाशन-
सामर्थ्यम् । तथा न चन्द्रतारकं नेमा विद्युतो भान्ति कुतोऽपमग्निरस्मद्भो-
चरः । किं बहुना । यदिदं जगद्भाति तत्तमेव परमेश्वरं स्वतो भारूपरवा-
द्भान्तं दीप्यमानमनुभात्यनुदीप्यते यथा जलोत्सुकाद्यग्निसंयोगादाग्निं दहन्त-
मनुदहति न स्वतस्तद्भूतस्यैव भासा दीप्या सर्वमिदं सूर्यादिजगद्भाति ।
यत एवं तदेव ब्रह्म भाति च विभाति च कार्यगतेन विविधेन भासाऽऽसने-
ना)तस्तस्य ब्रह्मणो भारूपत्वं स्वतोऽवगम्यते । न हि स्वतोऽवियमानं
भासनमन्यस्य कर्तुं शक्नोति । घटादीनामन्यावभासकत्वादर्थनाञ्जारूपाणां
चाऽऽदिद्यादीनां तदर्थनात् ॥ १० ॥

ब्रह्मैवेदममृतं पूरस्तादृक्ष पश्चाद्ब्रह्म दक्षिणतश्चोत्तरेण ।

अधश्चोर्ध्वं च ममृतं ब्रह्मैवेदं विश्वमिदं वरिष्ठम् ॥ ११ ॥

इत्यथर्ववेदीयमुण्डकोपनिषदि द्वितीयमुण्डके

द्वितीयः खण्डः ॥ २ ॥

इत्यथर्ववेदीयमुण्डकोपनिषदि द्वितीयमुण्डकं समाप्तम् ॥ २ ॥

यत्तज्ज्योतिषां ज्योतिर्ब्रह्म तदेव सत्यं सर्वं तद्विकारं वाचाऽऽरम्भणं
विकारो नामधेयमात्रमनृतमितरदित्येतमर्थं विस्तरेण हेतुतः प्रतिपादितं
निगमनस्थानीयेन मन्त्रेण पुनरुपसंहरति । ब्रह्मैवोक्तलक्षणमिदं यत्पूरस्तादग्रे
ब्रह्मैवाविद्यादृष्टीनां प्रत्यवभासमानं तथा पश्चाद्ब्रह्म तथा दक्षिणतश्च तयो-

भातीति निगन्तार्थेन सह रेण व्याख्यातम् । तस्य भासा सर्वमिदं विभातीत्यस्य
ब्रह्मणः स्वतो भारूपत्वे तात्पर्यं कथयति—यत एवं तदेव ब्रह्म भाति चेति ॥ १० ॥
उपसंहारमन्त्रस्य तात्पर्यमाह—यत्तज्ज्योतिषां ज्योतिरित्येन ब्रह्मणा विविधं इत्येत-

क्षरेण संयैवाधस्तादूर्ध्वं च सर्वतोऽन्यदिब कार्याकारेण प्रसृतं प्रगतं नामरूप-
षदभासमानम् । किं बहुना ब्रह्मैवेदं विश्वं समस्तमिदं जगद्विष्टं वरतमम् ।
अब्रह्मप्रत्ययः सर्वोऽविद्यामात्रो रज्ज्वामिव सर्वप्रत्ययः । ब्रह्मैवेकं परमार्थ-
सत्यमिति वेदानुशासनम् ॥ ११ ॥

इत्यथर्ववेदीयमुण्डकोपनिषद्भाष्ये द्वितीयमुण्डके द्वितीयः खण्डः ॥ २ ॥

इत्यथर्ववेदीयमुण्डकोपनिषद्भाष्ये द्वितीयं मुण्डकं समाप्तम् ॥ २ ॥

द्वा सुपर्णा सयुजा सखाया समानं वृक्षं परिपस्व-
जाते । तयोरन्यः पिप्पलं स्वाद्वत्पनश्चन्नन्यो अभि-
चाकशीति ॥ १ ॥

परा विद्योक्ता यया तदक्षरं पुरुषाख्यं सत्यमधिगम्यते यदधिगमे हृदय-
ग्रन्थ्यादिसंसारकारणस्याऽऽयत्तिकविनाशः स्यात् । तदर्चनोपायश्च योगो
धनुराद्युपादानफलपनयोक्तः । अपेदानां तत्सहकारीणि सत्यादिसापनानि
वक्तव्यानीति तदर्थमुत्तरारम्भः । प्राधान्येन तत्त्वनिर्धारणं च प्रकारान्तरेण
क्रियते । अत्यन्तदुरवगाहत्वात्कृतमपि तत्र सूत्रभूतो मन्त्रः परमार्थवस्त्वव-
धारणार्थमुपन्यस्यते ॥ द्वा सुपर्णा सुपर्णा शोभनपवनो सुपर्णा पक्षिसामन्याद्वा
सुपर्णा सयुजा सयुजौ सहेव सर्वदा युक्तौ सखाया सखायौ समानाख्यानौ
समानाभिप्यक्तिकारणावेवंभूतौ सन्तौ समानमविशेषमुपलब्ध्यधिष्ठानतयेकं
वृक्षं वृक्षमिबोच्छेदनसामान्याच्छरीरं वृक्षं परिपस्वजाते परिपस्वन्तौ ।

इति तद्विकारं सर्वं जगत्सर्वं ब्रह्मेति वाचार्थं सामानाधिकरण्यं योऽयं स्थानुः पुनः-
नसावितिषदन्वयवर्धितरेकमावन्निहारेण तावन्मात्रैत्वं बोध्यते ॥ ११ ॥

इत्यथर्ववेदीयमुण्डकोपनिषद्भाष्यटीकायां द्वितीयमुण्डके द्वितीयः खण्डः ॥ २-॥

इत्यथर्ववेदीयमुण्डकोपनिषद्भाष्यटीकायां द्वितीयं मुण्डकं समाप्तम् ॥ २ ॥

प्राधान्येति । अपूर्वत्वेन तात्पर्यविवयतयेत्यर्थः । द्वा सुपर्णेत्यादौ द्विवचनस्याऽऽ-
कारश्छान्दसः । जीवस्याज्ञत्वेन निवस्यत्वेन योगत्वादीश्वरस्य सर्वज्ञत्वेन नियामकत्व-
शक्तियोगाच्छोभनमुचितम् । नियमनियामकभावगमनं यथोक्तौ शोभनपवनौ । पक्षि-
सामान्याद्वेति । वृक्षाश्चण्णादिश्वणादित्यर्थः । ऊर्ध्वमुत्कृष्टं वृक्षं मूलमधिष्ठानमस्ये-
त्यूर्ध्वमूलोऽवाक्षः प्रणादयः शाखा इवास्थेत्यवाक्शाखः । अक्षः स्थानं नियन्त्रुमस्य न .

सुपर्णाविवेकं वृक्षं फलोपभोगार्थम् । अयं हि वृक्ष ऊर्ध्वमूळोऽवावशाखोऽश्व-
त्थोऽव्यक्तमूलप्रभवः क्षेत्रसंज्ञकः सर्वप्राणिकर्मफलदायकस्तं परिष्वक्तौ सुपर्णा-
विवाविद्याकामकर्मवासनाश्रयलिङ्गोपाध्यात्मेश्वरौ । तयोः परिष्वक्तयोरन्य
एकः क्षेत्रज्ञो लिङ्गोपाधिवृक्षमाश्रितः पिप्पलं कर्मनिष्पन्नं सुखदुःखलक्षणं
फलं स्वादूनेकविचित्रचेदनास्वादरूपं स्वाद्वसि मस्यस्युपभुङ्क्तेऽविवेकतः ।
अनश्रन्नस्य इतर ईश्वरो नित्यशुद्धबुद्धमुक्तस्वभावः सर्वज्ञः सर्वस्वोपाधि-
रीश्वरो नाश्रयति । प्रेरयिता ह्यसावुभयोर्मोक्षप्रमोक्षोर्नित्यसाक्षित्वसत्ता-
मात्रेण । स त्वनश्रन्नस्योऽभिचाकशीति पश्यत्येव केवलम् । दर्शनमात्रं हि
तस्य प्रेरयितृत्वं राजवत् ॥ १ ॥

समाने वृक्षे पुरुषो निमग्नोऽनीशया शोचति

मुह्यमानः । जुष्टं यदा पश्यत्यन्यमीशमस्य

महिमानमिति धीतशोकः ॥ २ ॥

तत्रैव सति समाने वृक्षे ययोक्ते शरीरे पुरुषो भोक्ता जीवोऽविद्या-
कामकर्मफलरागादिगुरुभाराक्रान्तोऽलागुरिव सामुद्रे जले निमग्नो निक्षेपेन
देहात्मभावमापन्नोऽपमेवाहममुष्य पुत्रोऽस्य न मत्ता कृशः स्थूलो गुणवासिर्गुणः
सुखी दुःखीत्येवंप्रत्ययो नास्त्यन्योऽस्मादिति जायते म्रियते संयुज्यते विमु-
ज्यते च संवन्धिवान्धवैः । अतोऽनीशया न कस्यचित्समर्थोऽहं पुत्रो मम
विनष्टो मृता मे भार्या किं मे जीवितेनेत्येवं दीनभावोऽनीशया तदा शोचति
संतप्यते मुह्यमानोऽनेकैरनर्थप्रकारैरविवेकतया चिन्तापापयमानः स एवं
प्रेततिर्यङ्मनुष्यादियोनिष्वाजवं जवीभावमापन्नः कदाचिदनेकजन्मसु शुद्ध-
धर्मसंचितनिमित्ततः केनचित्परमकारुणिकेन दर्शितयोगमार्गोऽहिंसासत्य-
ब्रह्मचर्यसर्वस्यागमदमदादिसंपन्नः समाहितात्मा सञ्जुष्टं सेवितमनेकै-

शक्यमित्यध्वर्यः । अव्यक्तमव्याकृतं मूलमुपादानमन्वयि तस्मात्प्रभवतीति तयोक्तौ याव-
दज्ञानमावीत्यर्थः । अविद्याकामकर्मवासनानामाश्रयो लिङ्गमुपाधिर्यस्याऽऽत्मनः 'स
जीवस्तथोक्तः । स चेध्वरश्च तावित्यर्थः । सत्त्वं मायारूपमुपाधिरस्येति सत्त्वोपाधिः ।
ज्ञानात्मकस्यामलसत्त्वरशोगिति वृक्तम् ॥ १ ॥

आवरणं विशेषश्च द्वयमविद्यायाः कार्यम् । तत्रेश्वरमावाप्नोति तत्रानीशवरणं शोच-
तीति विशेषस्तदुपपत्तेरुक्तिरनित्यमज्ञानं मोहः । तेन विशिष्टोऽनेकैरनर्थप्रकारैर्हं करो-

योगमार्गैः कर्मिभिश्च यदा यस्मिन्काले पश्यति ध्यायमानोऽन्यं वृत्तोपाधि-
लक्षणं द्विलक्षणमीशमसंसारिमशनायापिपासाशोकमोहजराभृत्यवतीतमंशं
सर्वस्य जगतोऽयमहमस्म्यात्मा सर्वस्य समः सर्वभूतस्यो नेतरोऽविद्याजनि-
तोपाधिपरिच्छिन्नो मायात्मेति विभूतिं महिमानं च जगद्रूपमस्यैव मम परमे-
श्वरस्येति यदैवं दृष्टा तदा बीतशोको भवति सर्वस्माच्छोकसागराद्विप्रमुच्यते
कृतकृत्यो भवतीत्यर्थः ॥ २ ॥

यदा पश्यः पश्यते रुक्मवर्णं कर्तारमेशं पुरुषं
ब्रह्मयोनिम् । तदा विद्वान्पुण्यपापे विधूय निर-
ञ्जनः परमं साम्पमुपैति ॥ ३ ॥

अन्योऽपि मन्त्र इममेवार्थमाह सविस्तरम् । यदा यस्मिन्काले पश्यः पश्य-
तीति विद्वान्साधक इत्यर्थः । पश्यते पश्यति पूर्ववद्रूपमवर्णं स्वयंजयोतिः-
स्वभावं रुक्मस्यैव वा ज्योतिरस्याविनाशि कर्तारं सर्वस्य जगत् ईशं पुरुषं
ब्रह्मयोनिं ब्रह्म च तद्योनिश्चासौ ब्रह्मयोनिस्तं ब्रह्मयोनिं ब्रह्मणो वाऽपरस्य
योनिं स यदा चैवं पश्यति तदा स विद्वान्पश्यः पुण्यपापे बन्धनभूते कर्मणी
समूले विधूय निरस्य दग्ध्वा निरञ्जनो निर्लेपो विगतक्लेशः परमं प्रकृतं
निरतिशयं साम्यं समतामदयलक्षणं द्वैतविषयाणि साम्यान्यतोऽर्थाच्चेवा-
तोऽद्वयलक्षणमेतत्परमं साम्यमुपैति प्रतिपद्यते ॥ ३ ॥

प्राणो ह्येष यः सर्वभूतैर्विभाति विज्ञानन्विद्वान्भवते
नातिवादी । आत्मक्रीड आत्मरतिः क्रियावानेष
ब्रह्मविदां वरिष्ठः ॥ ४ ॥

किंच योऽयं प्राणस्य प्राणः पर ईश्वरो ह्येष प्रकृतः सर्वभूतैर्ब्रह्मादि-
स्तम्बपर्यन्तैः । इत्यंभूतलक्षणे तृतीया । सर्वभूतस्यः सर्वात्मा सन्नित्यर्थः ।
विभाति विविधं दीप्यते । एवं सर्वभूतस्थं यः साक्षादात्मभावेनायमहम-

मीत्यादिमिरिवैकतया तादात्म्यापन्नतयेत्यर्थः । आजवमनवरतं जवीभावं निकृष्टमावं
लक्षणया लघुभावं कर्मवायुपेरिततया जवीभावं क्षेप्रचमाप्रज्ञः पूर्ववादित्यभेदेनेत्यर्थः
॥ २ ॥ १ ॥

आत्मनि रतिरात्मरतिस्तत्पुरुषः सैव क्रियाऽस्यास्तीत्यात्मरतिक्रियावानिति मतु-

स्मीति विज्ञाननिवृत्त्यावधार्यज्ञानमात्रेण स भवते भवति न भवतीत्येत-
 र्त्तिकप्रतिपाद्यतीत्य सार्धानन्यान्वादितुं श्रीलमस्येत्यतिवादी । यस्त्वेवं साक्षा-
 दात्मानं प्राणस्य प्राणं विद्वानतिवादी स न भवतीत्यर्थः । सर्वं यदात्मैव
 नान्यदस्तीति ह्यं तदा किं ह्यसावतीत्य वदेत् । यस्य त्वपरमन्यदहमस्ति
 स तदतीत्य वदति । अयं तु विद्वानात्मनोऽन्यत्र पश्यति नान्यच्छृणोति
 नान्यद्विजानाति । असौ नातिवदति । किंचाऽऽत्मक्रीड आत्मन्येव च क्रीडा
 क्रीडनं यस्य नान्यत्र पुत्रदारादिषु स आत्मक्रीडः । तथाऽऽत्मारतिरात्मन्येव
 च रती रमणं भीतिर्यस्य स आत्मारतिः । क्रीडा बाह्यसाधनसापेक्षा । रविस्तु
 साधननिरपेक्षा बाह्यविषयभीतिमात्रमिति विशेषः । तथा क्रियावाङ्मनसाध्या-
 नवैराग्यादिक्रिया यस्य सोऽयं क्रियावान्, समासपाठ आत्मारतिरेव क्रियाऽस्य
 विद्यत इति । बहुव्रीहिमतुवर्थयोरन्यतरोऽतिरिच्यते । केचिच्चप्रहोत्रादिकर्म-
 ब्रह्मविद्ययोः समुदायार्थमिच्छन्ति । तत्रैव ब्रह्मविदां वरिष्ठ इत्यनेन मुख्यार्-
 थवचनेन विरुध्यते । न हि बाह्यक्रीड आत्मारतिश्च भवितुं शक्तः । कश्चि-
 द्बाह्यक्रियाविनिवृत्तो ह्यात्मक्रीडो भवति बाह्यक्रियात्मक्रीडयोर्विरोधात् । न
 हि तत्प्रमंकाशयोर्भुगपदेकत्र स्थितिः संभवति । तस्मादसत्प्रलपितमेवेतदनेन
 ज्ञानकर्मसमुच्चयप्रतिपादनम् । “ अग्रा वाचो विमुञ्चय ” “ संन्यासयो-
 गात् ” इत्यादिशुक्तिर्यस्य । तस्मादयमेवेह क्रियावान्यो ज्ञानध्यानादिक्रि-
 यावान्सोऽभिन्नार्थमर्यादः संन्यासी य एवंलक्षणो नातिबाह्यात्मक्रीडं आत्म-
 रतिः क्रियावान्ब्रह्मनिष्ठः स ब्रह्मविदां सर्वेषां वरिष्ठः प्रधानः ॥ ४ ॥

सत्येन लभ्यस्तपसा ह्येव आत्मा सम्पग्ज्ञानेन

ब्रह्मचर्येण नित्यम् । अन्तःशरीरे ज्योतिर्मयो

हि शुभ्रो यं पश्यन्ति यतयः क्षीणदोषाः ॥ ५ ॥

अधुना सत्यादीनि भित्तोः सम्यग्ज्ञानसहकारीणि साधनानि विधी-
 यन्ते निवृत्तिप्रधानानि । सत्येनानृतत्यागेन मृषावदनत्यागेन लभ्यः

नैवैकः प्रतीयते कथमुक्तं बहुव्रीहिमतुवर्थयोरन्यतरोऽतिरिच्यत इति । सत्यमसमासपाठे
 द्वयोरर्थवच्चमासीत्समासपाठे त्वन्यतरो मतुवतिरिच्यते विशिष्यते बाह्यक्रियानिवृत्ति-
 लाभादित्यर्थः । एकदेशिन्याख्यामुद्रान्य निराचष्टे—केचिच्चित्यादिना । अनेन
 वचनेन ज्ञानकर्मसमुच्चयप्रतिपादनं कियत इत्येतदसत्प्रलपितमेवेति योजना ॥ ४ ॥

सम्पग्ज्ञानसहकारीणीति । अत्र सम्पग्ज्ञानशब्देन वस्तुविषयावगतिफलावसानं

श्रांसव्यः । किंच तपसा हीन्द्रियमनएकाग्रतया " मनसश्चेन्द्रियाणां च ह्येका-
 ग्रथं परमं तपः " इति स्मरणात् । तद्धवनुकूलमात्मदर्शनाभिमुखीभावात्प-
 रमं साधनं तपो नेतरच्चान्द्रायणादि । एष आत्मा लभ्य इत्यनुपङ्गः
 सर्वत्र । सम्यग्ज्ञानेन यथाभूतात्मदर्शनेन ब्रह्मचर्येण मैथुनासमाचारेण ।
 नित्यं सर्वदा नित्यं सत्येन नित्यं तपसा नित्यं सम्यग्ज्ञानेनेति सर्वत्र
 नित्यशब्दोऽन्तर्दीपिकान्यायेनानुपक्षव्यः । वक्ष्यति च- " नयेषु जिह्ममनूतं
 न माया च " इति । कोऽसावात्मा य एतैः साधनैर्लभ्य इत्युच्यते । अन्ता-
 शरीरेऽन्तर्मध्ये शरीरस्य पुण्डरीकाकाशे ज्योतिर्मयो हि स्वमवर्णः शुभ्रः
 शुद्धो यमात्मानं पश्यन्त्युपलभ्यते यतयो यतनशीलाः संन्यासिनः स्त्रीण-
 दोषाः स्त्रीणक्रोधादिचित्तमलाः स आत्मा नित्यं सत्यादिसाधनैः संन्या-
 सिभिर्लभ्यत इत्यर्थः । न कादाचित्कैः सत्यादिभिर्लभ्यते । सत्यादिसा-
 धनस्तुत्यर्थोऽयमर्थवादः ॥ ५-॥

सत्यमेव जयति नानृतं सत्येन पन्था विततो देव-
 यानः । येनाऽऽक्रमन्त्युपयो ह्याप्तकामा यत्र तत्स-
 त्यस्य परमं निधानम् ॥ ६ ॥

सत्यमेव सत्यवानेव जयति नानृतं नानृतवादीत्यर्थः । न हि सत्यानृतयोः
 केवलयोः पुरुषानाश्रितयोर्जयः पराजयो वा संभवति । असिद्धं लोके सत्यवादि-
 नाऽनृतवाद्यभिभूयते न विपर्ययोऽतः सिद्धं सत्यस्य बलवरसाधनत्वम् । किंच
 आस्त्यतोऽप्यवगम्यते सत्यस्य साधनातिशयत्वम् । कथम् । सत्येन यथाभूत-
 वादव्यवस्थया पन्था देवयानारूपो विततो विस्तीर्णः सातत्येन प्रवृत्तः । येन
 पन्था आक्रमन्ति क्रमन्त क्रमयो दर्शनवन्तः कुहकमायाशाठघाहंकारदम्भानृतव-
 जिता ह्याप्तकामा विगततृष्णाः सर्वतो यत्र यस्मिंस्तत्परमार्थतत्त्वं सत्यस्योत्तम-

वाक्यार्थज्ञानमुच्यते । अवगातेफलस्य स्वकार्येऽविद्यानिवृत्तौ सहकार्यपेक्षासंभवात् ।
 अतोऽपरिपक्वज्ञानस्य सत्यादीनां च परिपक्वविद्यालाभाय समुच्य इत्यत एव । नैता-
 वता भास्कराभिमतासिद्धिः । परिपक्वविद्यायाः सहकार्यपेक्षायां यः नामावात् । ततः
 कर्मसंश्लेषप्रवणाद्देवादीनां कर्मविहीनानां मुक्तिश्रवणाच्चेति ॥ ६ ॥

कुहकं परवञ्चनम् । अन्तरन्यथा गृहीत्वा बहिरन्यथा प्रकाशनं माया । शाठ्यं विम-
 धानुसारेणापदानम् । अहंकारो मिथ्याभिमानः । दम्भो धर्मव्यजित्वम् । अनृतमयथा-

साधनस्य संबन्धि । साध्यं परमं प्रकृतं निधानं पुरुषार्थरूपेण निधीयत इति निधानं वर्तते । तत्र च येन पथाऽऽकमन्ति स सत्येन वितत इति पूर्वेण संबन्धः ॥ ६ ॥

बृहच्च तद्विव्यमचिन्त्यरूपं सूक्ष्माच्च तत्सूक्ष्म-
तरं विभाति । दूरात्सुदूरे तदिहान्तिके च पश्य-
त्स्विहैव निहितं गुहायाम् ॥ ७ ॥

किं तर्हिकथमर्थं च तदित्युच्यते—बृहन्महच्च तत्प्रकृतं ब्रह्म सत्यादिसाधनं सर्वतोऽप्यप्राप्तत्वात् । दिव्यं स्वयंप्रभमपनिन्द्रियगोचरमथ एव न चिन्तयितुं शक्यतेऽस्य रूपमित्याचिन्त्यरूपम् । सूक्ष्मादाकाशदेरपि तत्सूक्ष्मतरं निरति-
शयं हि सूक्ष्ममस्य सर्वकारणत्वादिभाति विविधमादित्यचन्द्राद्याकारेण भाति दीप्यते । किंच दूराद्विमलपट्टदेशात्सुदूरे विमलपट्टदेशे वर्ततेऽविदुषा-
मत्यन्तागम्यत्वात् ब्रह्म । इह देहेऽन्तिके समीपे च विदुषामात्मत्वात् । सर्वा-
न्तरत्वाद्याऽऽकाशस्याप्यन्तरभूतेः । इह पश्यन्तु भवेनावस्तिवत्येतन्निहितं
स्थितं दर्शनादिक्रियावत्त्वेन योगिभिर्लक्ष्यमाणम् । क गुहायां मुद्गिल्लसणा-
याम् । तत्र हि निगूढं लक्ष्यते विद्वद्भिः । तथाऽप्यविद्यया संवृतं सन्न लक्ष्यते
तत्रत्यमेवाविद्वद्भिः ॥ ७ ॥

न चक्षुषा गृह्यते नापि वाचा नान्यैर्देवैस्तपसा
कर्मणा वा । ज्ञानप्रसादेन विशुद्धसत्त्वस्तंतस्तु
तं पश्यते निष्कलं ध्यायमानः ॥ ८ ॥

पुनरप्यसाधारणं तदुपलब्धिसाधनमुच्यते । यस्माच्च चक्षुषा गृह्यते केन-
चिदप्यरूपत्वाभापि गृह्यते वाचाऽनभिधेयत्वाच्च चान्यैर्देवैरितरिन्द्रियैः ।
तपसाः सर्वप्राप्तिसाधनस्येऽपि न तपसा गृह्यते । तथा वैदिकेनाग्निहोत्रादि-
कर्मणा प्रसिद्धमहत्त्वेनापि न गृह्यते । किं पुनस्तस्य ग्रहणे साधनमित्याह—
ज्ञानप्रसादेनाऽऽत्मावबोधनसमर्थमपि स्वभावेन सर्वप्राणिनां ज्ञानं बाह्यवि-
षयरागादिदोषकलुषितमप्रसन्नमशुद्धं सच्चावबोधयाति नित्यं संनिहितमप्यारम-

द्रष्टव्यम् । एतैर्देवैर्निर्जिता इत्यर्थः ॥ ८ ॥

सत्यस्य निधानं यदुक्तं तत्पुनर्विशेष्यत इत्याह—किं तर्हिकथमर्थं च तदिति ॥ ७ ॥
ज्ञानप्रसादेनेति । अत्र ज्ञानेतिऽर्थाऽननेति न्युत्पत्त्या मुद्गिल्लस्यते । ध्यायमानो
ज्ञानप्रसादं लभते । ज्ञानप्रसादेनाऽऽत्मानं पश्यतीति क्रमो द्रष्टव्यः । संशयादिमल-
रहितस्य प्रम.प्रज्ञानस्यैव तत्त्वसंज्ञात्क.रहेतुत्वाद्व्यापानक्रियायाः प्रभितिमाधनत्वात्-
सिद्धेरित्यर्थः ॥ ८ ॥

तत्त्वं मलावनद्धमिवाऽऽदर्शम् । विलुलितमिव सलिलम् । तद्यदेन्द्रियविषय-
संसर्गजनितेरागादिमलकालुष्यापनयनादादर्शसलिलादिवत्प्रसादितं स्वच्छं
शान्तमवतिष्ठते तदा ज्ञानस्य प्रसादः स्यात् । तेन ज्ञानप्रसादेन विशुद्धसत्त्वो-
विशुद्धान्तःकरणो योग्यो ब्रह्म द्रष्टुं यस्मात्तत्तस्मात्तु तमात्मानं पश्यते
पश्यत्युपलभते निष्कलं सर्वावयवभेदवर्जितं ध्यायमानः सत्यादिसाधनबालु-
पसंहृतकरण एकाग्रेण मनसा ध्यायमानश्चिन्तयन् ॥ ८ ॥

एषोऽणुरात्मा चेतसा वेदितव्यो यस्मिन्प्राणः

पञ्चधा संविवेश । प्राणैश्चित्तं सर्वमोतं प्रजानां

यस्मिन्विशुद्धे विभवत्येष आत्मा ॥ ९ ॥

यमात्मानमेवं पश्यत्येषोऽणुः सूक्ष्मधेतसा विशुद्धज्ञानेन केवलेन वेदितव्यः ।
कासौ । यस्मिन्शरीरे प्राणो वायुः पञ्चधा माणापानादिभेदेन संविवेश
सम्पन्नविष्टस्त्वस्मिन्नेव शरीरे हृदये चेतसा ज्ञेय इत्यर्थः । कीदृशेन चेतसा
वेदितव्य इत्याह—प्राणेः सहेन्द्रियैश्चित्तं सर्वमन्तःकरणं प्रजानामोतं न्यासं
येन क्षीरमिव स्नेहेन काष्ठमिवाग्निना । सर्वं हि प्रजानामन्तःकरणं चेतना-
मत्प्रसिद्धं लोके । यस्मिन् चित्ते क्लेशादिमलविद्युक्ते शुद्धे विभवत्येष उक्त
आत्मा विशेषेण स्वेनाऽऽत्मना विभवत्यात्मानं प्रकाशयतीत्यर्थः ॥ ९ ॥

यं यं लोकं मनसा संविभाति विशुद्धसत्त्वः काम-

यते यांश्च कामान् । तं तं लोकं जयते तांश्च कामां-

स्तस्मादात्मज्ञं ह्यर्चयेद्भूतिकापः ॥ १० ॥

इत्यथर्ववेदीयमुण्डकोपनिषदि तृतीयमुण्डके

प्रथमः खण्डः ॥ १ ॥

य एवमुक्तलक्षणं सर्वात्मानमात्मत्वेन प्रतिपन्नस्तस्य सर्वात्मत्वादेव सर्वा-
 वासिलक्षणं फलमाह । यं यं लोकं पित्रादिलक्षणं मनसा संविधाति संक-
 ल्पयति यद्वामन्यस्यै वा भवेदिति विशुद्धसत्त्वः क्षीणक्लेश आत्मविनिर्गला-
 न्तःकरणः कामयते याश्च कामान्मार्थयते भोगास्ते तं लोकं जयते मामिति
 तांश्च कामान्संकल्पितान्भोगान् । तस्माद्विदुषः सत्यसंकल्पत्वादात्मज्ञमात्म-
 ज्ञानेन विशुद्धान्तःकरणं दार्वयेत्पूजयेत्पादमसालनशुश्रूषानमस्कारादिभिर्भू-
 तिकामो बिभृतिर्मच्छुः । ततः पूजार्ह एवासौ ॥ १० ॥

इत्यथर्ववेदीयमुण्डकोपनिषद्भाष्ये तृतीयमुण्डके प्रथमः खण्डः ॥ १ ॥

स वेदैतत्परमं ब्रह्म धाम यत्र विश्वं निहितं भाति
 शुभ्रम् । उपासते पुरुषं ये ह्यकामास्ते शुक्रमेतदति-
 वर्तन्ति धीराः ॥ १ ॥

यस्मात्स वेद जानातीत्येतद्योक्तलक्षणं ब्रह्म परममुत्कृष्टं धाम सर्वकामा-
 नामाश्रयमास्पदं यत्र यस्मिन्ब्रह्मणि धाम्नि विश्वं समस्तं जगन्निहितमर्पितं
 यद्य स्वेन ज्योतिषा भाति शुभ्रं शुद्धम् । तमप्येवमात्मज्ञं पुरुषं ये ह्यकामा
 बिभृतिवृष्णावर्जिता मुमुक्षवः सन्त उपासते परमिव सेवन्ते ते शुक्रं नृयीजं
 यदेतत्प्रसिद्धं क्षरीरोपादानकारणमतिवर्तन्त्यतिगच्छन्ति धीरा धीमन्तो न
 पुनर्योमि मसर्पन्ति । " न पुनः क्वचिद्रति करोति " इति श्रुतेः । अतस्तं
 पूजयेदित्यभिप्रायः ॥ १ ॥

कामान्यः कामयते मन्यमानः स कामभिर्जायते
 तत्र तत्र । पर्याप्तकामस्य कृतात्मनोस्त्वैहव सर्वं
 प्रविलीयन्ति कामाः ॥ २ ॥

मुमुक्षोः कामत्याग एव प्रधानं साधनमित्येतद्वर्णयति । कामान्यो दृष्टा-
 द्दृष्टविषयान्कामयते मन्यमानस्तद्गुणाश्चिन्तयानः मार्थयते स तेः कामभिः
 कामैर्धर्मार्थममृतिहेतुभिर्विषयेच्छारूपैः सह जायते तत्र तत्र । यत्र यत्र
 विषयप्राप्तिनिमित्तं कामाः कर्मसु पुंरुषं नियोजयन्ति तत्र तत्र तेषु तेषु विष-

सगुणविद्याफलमपि निर्गुणविद्यास्तुतये प्ररोचनार्थमुच्यते—यं यमिति ॥ १० ॥

इत्यथर्ववेदीयमुण्डकोपनिषद्भाष्यटीकायां तृतीयमुण्डके प्रथमः खण्डः ॥ १ ॥

॥ १ ॥

येषु तैरिव कामैर्बेष्टितो जायते । यस्तु परमार्थतत्त्वविज्ञानात्पर्याप्तिकाम-
आत्मकामत्वेन परि समन्तत आस्ताः कामा यस्य तस्य पर्याप्तिकामस्य कृता-
त्मनोऽविद्यालक्षणादपररूपादपनीय स्वेन परेण रूपेण कृत आत्मा विद्यया
यस्य तस्य कृतात्मनस्त्वैव तिष्ठत्येव शरीरे सर्वे धर्माधर्म मष्टिहेतवः
प्रविच्छीयन्ति विलयमुपयान्ति नश्यन्तीत्यर्थः । कामास्तज्जन्महेतुविनाशात्
जायन्त इत्यभिप्रायः ॥ २ ॥

नायमात्मा प्रवचनेन लभ्यो न मेधया न बहुना
श्रुतेन । यमेवैष वृणुते तेन लभ्यस्तस्यैव आत्मा
विवृणुते तनुं स्वाम् ॥ ३ ॥

यद्येवं सर्वलाभात्परम आत्मलाभस्तल्लामाय प्रवचनादय उपाया बाहु-
स्येन कर्तव्या इति प्राप्त इदमुच्यते । योऽयमात्मा व्याख्यातो यस्य लाभः
परः पुरुषार्थो नासौ वेदशास्त्राध्ययनबाहुल्येन प्रवचनेन लभ्यः । तथा
न मेधया ग्रन्थार्थधारणशक्त्या । न बहुना श्रुतेन नापि श्रवण-
त्यर्थः । केन तर्हि लभ्य इत्युच्यते । यमेव परमात्मानभेदेन विद्वान्वृणुते मामु-
भिच्छति तेन वरणेनैव परमात्मा लभ्यो नात्येन साधनान्तरेण । नित्यलब्ध-
स्वभावत्वात् । कीदृशोऽसौ विदुष आत्मलाभ इत्युच्यते । तस्यैव आत्माऽवि-
द्यासंछमा स्वां परां पशुं स्वात्मवस्त्वं स्वरूपं विवृणुते प्रकाशयति प्रकाश

परमार्थतत्त्वविज्ञानादिति । निषेधेषु यथास्मिन्तदोपदर्शनात्पर्याप्तिकामः क्षणिकगो-
विहङ्गलक्षणाऽऽत्मवानस्याऽऽत्ममुत्तमैव वशीकृतचित्तस्य विषयेभ्यः कामा निवृत्ता
एव भवन्तीत्यर्थः सान्दर्भोऽवगम्यते । स्वहेतुविनाशात्पुनः कामा न जायन्त इति
जातानां ज्ञानं विनाऽपि सत्यसंभवादित्यर्थः ॥ २ ॥

न बहुना श्रुतेनेति । उपनिषद्विचारव्यतिरिक्तेनेत्यर्थः । तेन वरणेनेति कथं वाक्यार्थं
यत्तदोपनिषदर्थत्वं साधनविशेषायाः प्रस्तुतत्वादित्यर्थं ब्रूमः । परमात्माऽस्मीत्यपेक्षानुसं-
धानं वरणम् । तेन वरणेनैव आत्मा लभ्यो भवति । बहिर्भुतेन (ण) तु शतस्रोऽपि
भवणादौ किमपि न लभ्यते । अतः परमात्माऽस्मीत्यभेदानुसंधानं परमात्ममननं
पुरस्कृत्यैव अवगादि संरादनीयमिति भावः । अथवाऽयमेव परमात्मानं वृणुते तेन पर-
मात्मना मुमुक्षुरूपव्यवस्थितेन वरणेनाभेदानुसंधानलक्षणेन मार्गनेन कृत्वा लभ्यः पर-

इह यदादिर्विद्यार्था सत्यायाविर्भवतीत्यर्थः । तस्मादन्वयस्यागेनाऽऽत्मछाप-
यनेनाऽऽत्यछापसाधनमित्यर्थः ॥ ३ ॥

नायमात्मा बलहीनेन लभ्यो न च प्रमादात्त-
पसो वाऽप्यलिङ्गनात् । एतेरुपायैर्यतते यस्तु
विद्वांस्तस्यैव आत्मा विशते ब्रह्मधाम ॥ ४ ॥

आत्ममार्थिनासहायभूतान्येतानि च साधनानि ब्रह्मपादतपांसि लिङ्ग-
युक्तानि संन्याससहितानि । यस्यादयमात्मा बलहीनेन बलवद्गणेनाऽऽ-
त्मनिष्ठाजनितधीर्वहीनेन न लभ्यो नापि लौकिकपुत्रपत्न्यादिविषयमङ्गनि-
मित्तप्रमादान् । तथा तपसो वाऽप्यलिङ्गनाद्विङ्गनादेनात् । तपोऽत्र ज्ञानम् ।
लिङ्गं संन्यासः संन्यासरहितो ज्ञानाग्र लभ्यत इत्यर्थः । एतेरुपायैर्विद्या-
धमादसंन्यासज्ञानैर्यतते तस्परः सन्दपतते यस्तु विद्वान्विद्येवयात्मविषय
विदुष एव आत्मा विशते संमविशति ब्रह्मधाम ॥ ४ ॥

संप्राप्त्येनमृषयो ज्ञानतृप्ताः कृतात्मानो वीत-
रागाः प्रशान्ताः । ते सर्वगं सर्वतः प्राप्स्य-
धीरा युक्तात्मानः सर्वमेवाऽऽविरान्ति ॥ ५ ॥

वेदान्तविज्ञानमुनिश्वितार्थाः संन्यासयोगा-
यतयः शुद्धसत्त्वाः । ते ब्रह्मलोकेषु परान्त-
काले परामृताः परिमुच्यन्ति सर्वे ॥ ६ ॥

किंच वेदान्तजनितावेज्ञानं वेदान्तविज्ञानं तत्सार्थः परमात्मा विज्ञेयः
सोऽर्थः मुनिश्वितो येषां ते वेदान्तविज्ञानमुनिश्वितार्थाः । ते च संन्यासयो-
गात्सर्वकर्मपरित्यागलक्षणयोगात्केवलब्रह्मनिष्ठास्वरूपायोगाद्यतयो यतन-
शीलाः शुद्धसत्त्वाः शुद्धं सत्त्वं येषां संन्यासयोगाच्च शुद्धसत्त्वाः । ते ब्रह्म-
लोकेषु । संसारिणां ये मरणकालास्ते परान्तास्तानपेक्ष्य मुमुक्षूणां संसाराव-
साने देशपरित्यागकालः परान्तकालस्तस्मिन्परान्तकाले साधकानां बहुधा-
ह्यसौ ब्रह्मलोको ब्रह्मलोक एकोऽप्यनेकवद्दृश्यते प्राप्यते वा । अतो
बहुवचनं ब्रह्मलोकेष्विति ब्रह्मणीत्यर्थः । परामृताः परममृतममरण-
धर्मकं ब्रह्माऽऽत्मभूतं येषां ते परामृता जीवन्त एव ब्रह्मभूताः परामृताः
सन्तः परिमुच्यन्ति परि समन्तात्पदीपनिर्वाणवद्वटाकाशवच्च निवृत्तिमुप-
यान्ति परिमुच्यन्ति परि समन्तान्मुच्यन्ते सर्वे न देशान्तरं गन्तव्यमपेक्षन्ते ।

शङ्कुनीनामिवाऽऽकाशे जले वारिचरस्य च ।

पदं यथा न दृश्येत तथा ज्ञानवतां गतिः ॥

“ अनध्वगा अध्वमु पारयिष्णवः ” इति श्रुतिस्मृतिभ्यो देशपरिच्छिन्ना
हि गतिः संसारावपयैव । परिच्छिन्नमाधनसाध्यत्वात् । ब्रह्म तु समस्त-
त्वात् देशपरिच्छेदेन गन्तव्यम् । यदि हि देशपरिच्छिन्न ब्रह्म स्यान्मूर्तद्र-
व्यवदायन्तवदन्याश्रितं सावयवमनित्यं कृतकं च स्यात् । न त्वेवंविधं ब्रह्म
भवितुमर्हति । अतस्तत्प्राप्तिश्च नैव देशपरिच्छिन्ना भवितुं युक्ता अपि चाविद्या-
दिसंसारवन्धावनयनमेव मोक्षमिच्छान्ति ब्रह्मविदो न तु कार्यभूतम् ॥ ६ ॥

गताः कलाः पञ्चदश प्रतिष्ठा देवाश्च सर्वे
प्रति देवतासु । कर्माणि विज्ञानमयश्च
आत्मा परेऽव्यये सर्वे एकी भवन्ति ॥ ७ ॥

नेष्कर्म्मसाहस्यं तु विवाक्षितं प्रदीपस्य वर्तिकृतावच्छेदध्वंसे यथा तेजःसामान्यता-
पत्तिस्तद्वदित्याह—प्रदीपनिर्वाणवदिति । पदं पादन्यासप्रतिबिम्बं न दृश्येताभा-
वादेवेत्यर्थः । अध्वस्त्विति । संसाराध्वनां पारयिष्णवः पारयितुं समापयितुमिच्छ-
न्तीति समाप्तिकामा अनध्वगा भवन्तीत्यर्थः । तर्कतोऽपीहैव मोक्षो वक्तव्य इत्याह—
देशपरिच्छिन्ना इत्यादिना ॥ ६ ॥

किंच मोक्षकाले या देहारम्भिकाः कलाः प्राणावास्ताः स्वां स्वां प्रतिष्ठां गताः एवं एवं कारणं गता भवन्तीत्यर्थः । प्रतिष्ठा इति द्वितीयायद्वयवचनम् । पञ्चदश पञ्चदशसंख्याका या अन्त्यमग्नपरिपठिताः प्रभिद्धा देवाश्च देहाभयाश्चक्षुरादिकरणस्थाः सर्वे प्रतिदेवतास्वादित्यादिषु गता भवन्तीत्यर्थः । यानि च पुमुष्णानि कृतानि कर्माण्यप्रवृत्तफलानि प्रवृत्तफलानामुपभोगेनेष सीयमाणत्वाद्विज्ञानमयस्याऽऽत्माऽविद्याकृतमुद्गाद्युपाधिमात्मत्वेन मत्वा जलादिषु सूर्यादिप्रतिबिम्बवादिह भविष्यो देहभेदेषु कर्मणां तत्फलार्थत्वात्सह तेनैव विज्ञानमयेनाऽऽत्मना । अतो विज्ञानमयो विज्ञानमायः । त एते कर्माणि विज्ञानमयस्याऽऽत्मोपाधयनये सति परेऽन्यथेऽनन्तेऽक्षये ब्रह्मण्याकाशफलेऽभेऽजरेऽनन्तरेऽमृतेऽभयेऽपूर्वेऽनपरेऽप्राप्तेऽद्वये शिवे शान्ते सर्वे एकी भवन्त्यविशेषतां गच्छन्त्येकत्वमाप्सन्ते जलाद्याधारापनय इव सूर्यादिप्रतिबिम्बाः सूर्ये घटाद्यपनय इवाऽऽकाशे घटाद्याकाशाः ॥ ७ ॥

यथा नद्यः स्पन्दमानाः समुद्रेऽस्तं गच्छन्ति
नामरूपे विहाय । तथा विद्वान्नामरूपादिमुक्तः
परात्परं पुरुषमुपैति दिव्यम् ॥ ८ ॥

किंच यथा नद्यो गङ्गाद्याः स्पन्दमाना गच्छन्त्यः समुद्रे समुद्रे प्राप्त्वा स्वमदर्शनमविशेषात्मभावं गच्छन्ति प्राप्नुवन्ति नाम च रूपं च नामरूपे विहायः हित्वा तथाऽविद्याकृतनामरूपादिमुक्तः सन्निवृत्तात्परादक्षरात्पूर्वोक्तात्परं दिव्यं पुरुषं यथोक्तलक्षणमुपैत्युपगच्छति ॥ ८ ॥

स्वाः प्रतिष्ठाः प्रति गता भवन्तीति मूर्ताशानां भौतिकानां च महामूर्तेषु उपा दर्शितः । अन्त्यमग्नयेति । आक्षेपप्रत्ये पञ्चमग्नये प्राणाद्या याः कलाः पठिता इत्यर्थः । मायामयमहाभूतानामंशावष्टवेर्नावाविद्यामयभूतसुहृदेः प्रातिस्विकैरदृष्टसहकृतेः प्रातिस्विकाः प्राणाद्य आरभ्यन्ते । ते च कर्मास्तिष्ठेदेवैः सूर्यादिप्रतिबिम्बीयन्ते । कर्मणो भोगेनावसाने ते देवाः स्वस्थानं गच्छन्ति । येष प्रातिस्विकं स्वाविष्कार्यं तेष सर्वमद्यैव संपद्यत इत्याह—यानि चेत्यादिना ॥ ७ ॥

स यो ह वै तत्परमं ब्रह्म वेद ब्रह्मैव श्रवति
नास्याब्रह्मवित्कुले भवति । तरति शोकं तरति
पाप्मानं गुहाग्रान्ध्रियो विमुक्तोऽमृतो भवति ॥ ९ ॥

ननु श्रेयस्येनेके विघ्नाः प्रसिद्धा अतः क्लेशानामन्यते मनान्येन वा देवा-
दिनां च विघ्नतो ब्रह्मविदप्यन्त्यां गतिं मृतो गच्छति न ब्रह्मैव । न । विघ्न-
घैव सर्वप्रतिषेधस्थापनीतत्वात् । अविद्याप्रतिषेधमात्रो हि मोक्षो नाप्यः
प्रतिषेधः । नित्यत्वादात्मभूत्वाच्च । तस्मात्स यः कश्चिद् वै लोके तत्प-
रमं ब्रह्म वेद साक्षादहमेवास्मीति स नान्यां गतिं गच्छति । देवैरपि तत्परं
ब्रह्ममाप्तिं प्रति विघ्नो न शक्यते कर्तुम् । आत्मा ह्येषां स भवति । तस्मा-
द्ब्रह्म विद्वान्ब्रह्मैव भवति । किंच नास्य बिंदुषोऽब्रह्मवित्कुले भवति । किंच
तरति शोकमनेकेष्टवैफल्यनिमित्तं मानसं संतापं जीवभेवातिक्रान्तो भवति ।
तरति पाप्मानं धर्माधर्मार्थं गुहाग्रान्ध्रियो हृदयाविद्याग्रान्ध्रियो विमुक्तः
सकमृतो भवतीत्युक्तमेव भिद्यते हृदयग्रान्ध्रिरित्यादि ॥ ९ ॥

तदेतद्वचाऽभ्युक्तम्-क्रियावन्तः श्रोत्रिया
ब्रह्मनिष्ठाः स्वयं जुह्वत एकार्षिं श्रद्धयन्तः ।
तेपामेवैतां ब्रह्मविद्यां वदेत शिरोव्रतं विधि-
ष्वयैस्तु चर्णिम् ॥ १० ॥

अयेदानीं ब्रह्मविद्यासंप्रदानविध्युपपददर्शनेनोपसंहारः क्रियते । तदेत-
द्विद्यासंप्रदानविधानमृचा मन्त्रेणाभ्युक्तमभिप्रेक्षितम् । क्रियावन्तो यथो-
क्तकर्मानुष्ठानयुक्ताः । श्रोत्रिया ब्रह्मनिष्ठा अपरस्मिन्ब्रह्मण्यभियुक्ताः
परब्रह्मं मुमुक्षवः स्वयमेकार्षिमेकार्षिनामानमग्निं जुह्वते जुह्वाति श्रद्धयन्तः
॥ १० ॥

एतद्वचनद्वारकविद्याप्रदानेऽयं विधिशर्वाणिक्रानामिति प्रकृतपरामर्शकादेतच्छब्दादव-
गम्यते । अन्यद्वारेण विद्यायाः प्रकृतत्वसंप्रदानं सर्वत्र ब्रह्मविद्यासंप्रदानमिति सूचयन्नाह-

अदधानाः सन्तो ये तेषामेव संस्कृतात्मनां पात्रभूतानामेतां ब्रह्मविद्यां वदेत्
 श्रूयाच्छिरोव्रतं शिरस्यग्निधारणलक्षणम् । यथाऽध्वर्चनानां वेदव्रतं मसिद्धम् ।
 येस्तु यैश्च तच्चीर्णं विधिवद्यथाविधानं तेषामेव च ॥ १० ॥

तदेतत्सत्यमृषिरङ्गिराः पुरोवाच नैत-

दच्चीर्णव्रतोऽधीते । नमः परमक्र-

पिभ्यो नमः परमक्रपिभ्यः ॥ ११ ॥

इति तृतीयमुण्डके द्वितीयः खण्डः ॥ २ ॥

ॐ भद्रं कर्णेभिरेति शान्तिः ।

इत्यध्वर्षवेदीया मुण्डकोपनिषत्समाप्ता ॥

तदेतदक्षरं पुरुषं सत्यमृषिरङ्गिरा नाम पुरा पूर्वं ज्ञानकाय विधिवदुपसं-
 ज्ञाय पृष्टवत् उवाच । तद्वदन्योऽपि तथैव श्रेयोभिने मुमुक्षवे मोक्षार्थं विधि-
 षदुपसंज्ञाय श्रूयादित्यर्थः । नैतदग्रन्थरूपध्वर्षीर्णव्रतोऽचरितव्रतोऽध्वर्षीते न
 पठति । च्चीर्णव्रतस्य हि विद्या फलाय संस्कृता भवतीति । समाप्ता ब्रह्मविद्या
 सा धेभ्यो ब्रह्मादिभ्यः पारम्पर्यक्रमेण संवाप्ता तेष्वो नमः परमक्रपिभ्यः ।
 परमं ब्रह्म साक्षाद्दृष्टवन्तो ये ब्रह्मादयोऽवगतवन्त्यश्च ते परमर्षयस्तेभ्यो
 भूयोऽपि नमः । द्विर्वचनस्यैवादरार्थं मुण्डकसमाप्त्यर्थं च ॥ ११ ॥

इति तृतीयमुण्डकोपनिषद्भाष्ये द्वितीयः खण्डः ॥ २ ॥

इति श्रीमद्भोविन्द्वर्षगवत्पुरुषपादशिष्यस्य परमहंसपरिब्राजकाचा-

र्यस्य श्रीमच्छंकरभगवतः कृतावापर्वणमुण्डको-

पनिषद्भाष्यं समाप्तम् ॥

एतां ब्रह्मविद्यां वदेद्वेति ॥ १० ॥ ॥ ११ ॥

इति तृतीयमुण्डके द्वितीयः खण्डः ॥ २ ॥

इति धीमत्परमहंसपरिब्राजकाचार्यश्रीनरानन्दज्ञानरिराजिनं मुण्डकोपनि-

षद्भाष्यव्याख्यानं समाप्तम् ॥

अथ नारायणविरचिता मुण्डकोपनिषद्दीपिका ।

नारायणपदद्वंदं नारायणपरायणः ।

नरं नारायणं नत्वा नरो नारायणाह्वयः ॥ १ ॥

आथर्षणरहस्येषु नानाशास्त्रान्वितेषु च ।

उच्यते तनुवाक्येन निगूढार्थप्रदीपिकाम् ॥ २ ॥ युग्मम् ।

चोर्णे शिरोव्रतेऽध्वेयं तेन मुण्डकमुच्यते ।

खण्डवृद्धं त्रिमुण्डं च दौनकीयं श्रुतेः शिरः ॥ ३ ॥

तत्रोपनिषदां तावदनुषन्धचतुष्टयम् ।

मेसावतां प्रवृत्त्यर्थं गतिं दध्मो गुरुकृतः ॥ ४ ॥

अत्र क्षुद्रोपनिषत्स्वष्टाविंशतिर्यथैवास्तीयानि । तदुक्तमथैवपरिशिष्टे—अष्टा-

विंशत्युपनिषदानि ब्रह्मवेदस्य । १ मुण्डाः । २ प्रश्नाः । ३ ब्रह्मविद्या ।

४ क्षुरिका । ५ चूलिका । ६ अथर्वशिरः । ७ अथर्वशिक्षा । ८ गर्भोपनि-

षत् । ९ महोपनिषत् । १० ब्रह्मोपनिषत् । ११ प्राणाग्निहोत्रम् । १२

नादविन्दुः । १३ ब्रह्मविन्दुः । १४ अमृतविन्दुः । १५ ध्यानविन्दुः । १६

सैजविन्दुः । १७ योगशिक्षा । १८ योगतत्त्वम् । १९ नीलकण्ठः । २०

काष्ठाग्निरुद्रः । २१ तापिनी । २२ एकदण्डी । २३ संन्यासविधिः । २४

आरुणिः । २५ हंसः । २६ परमहंसः । २७ नारायणोपनिषदम् । २८ वैतथ्यं

च' इति । उपनिषद्ज्ञानं तादर्थ्याद्ब्रह्मोऽभ्युपनिषदुच्यते । तस्य विषयो ब्रह्म

प्रयोजनं मुक्तिः प्रयोजनेन विद्यायाः प्रकाशव्यवकाशकलक्षणः संबन्धः । साधन-

चतुष्टयसंपन्नोऽधिकारी । साधनानि यथा—इदामुत्रार्थकलमोगविरागो निर्या-

निरूपवस्तुविवेकः स्वयमदमादिसंपन्नमुमुक्षुत्वं चेति । विद्यायाः साधनाधिकारवे-

दनायाऽऽख्यायिकारूपमितिहासमाह—ब्रह्मा देवानामिति । ब्रह्मा विरश्चिः ।

ब्रह्मा विरश्चिद्विजयोर्कृत्विक्चन्द्रार्कयोगयोः ।

ब्रह्म श्रोत्रं तपोऽध्यात्मवेदजातिषु सूरिभिः ॥ इति विश्वः ।

देवा इन्द्रादयः । अध्यात्मम् । ब्रह्माऽऽत्मा । देवा बागादयः । मतिष्ठाऽऽ-

थयः । सर्वविद्याभिर्व्यक्तितुत्वात् । अथर्वशब्दोऽक्षारान्वो नान्तश्च । प्राह

कपित्थान् । छन्दसि कालानियमः ॥ १ ॥

प्रवदेत प्रावदत् । अङ्गिरेऽङ्गिर्नाम्ने । सोऽङ्गिरा भरद्वाजाय भरद्वाजगो-

त्राय सत्प्रवदनाम्ने । परा निर्गुणब्रह्मप्रतिपादिका । अवरा सर्वार्थसंसाधनं-

तत्फलगुणब्रह्मप्रतिपादिका । तयोः कर्मधारये परावरा ताम् । यद्वा—यस्या-

त्परस्मादवरेण प्राप्ता परावरा ताम् ॥ २ ॥

विधिवदुपसन्नः समित्पाण्यादिधर्मोपागतः ॥ ३ ॥

द्वे विधौ वेदितव्ये इति यत्तद्ब्रह्मविदो वदन्तीत्यन्वयः । तत्राऽऽह—परा-
वैश्वपरा चेति । अपराऽवरेत्यर्थः ॥ ४ ॥

स्वर्गादिफलसर्वज्ञानसाधनविषयाऽपरेत्याह—ऋग्वेद इत्यादिना ।

पुराणन्पायभीमासाधर्मशास्त्राङ्गमिश्रिताः ।

वेदाः स्थानानि विद्यानां धर्मस्य च चतुर्दश ॥

इति स्मृत्युक्ताः । ब्रह्मवेदोऽथर्ववेदः । अथर्ववेद इत्येवं वा पाठः । इति-
हासादीनि पञ्चाऽऽचार्यैर्न व्याख्यातानि तेन प्रसिद्धानीति गम्यते । अप-
रेति । परा विद्या ब्रह्मसाक्षात्कारः । न तु तद्वैतभूतो वाक्यसंदर्भोऽपि परा
विवक्षिता । अन्यथा ऋग्वेदादिवाङ्मता न स्यात् । तथा हि ब्रह्म प्राप्यते ।
तदाह—यथेति ॥ ५ ॥

अद्वैतं ज्ञानेन्द्रियाविषयमग्राह्यं कर्मेन्द्रियाविषयम् । यद्वा । अद्वैतमद्वैतं
चक्षुरविषयम् । 'दृष्टिं प्रेक्षणे' ण्यत्, छान्दस ऋकारस्य रेभावः । अग्रा-
ह्यमिन्द्रियान्तराविषयम् । अगोत्रममूलम् । अचक्षुःश्रोत्रं ज्ञानेन्द्रियरहितम् ।
अपाणिपादं कर्मेन्द्रियरहितम् । नित्यमविनाशि । विभुं विविधं भवति प्राणि-
भेदेन । सर्वगतं व्यापकम् । परिपश्यन्ति धीरा यया सा परेत्यन्वयः ।
यदपेक्ष्य स्वाभिन्नस्वभिन्नकार्यसृष्टिसंसारयोर्दृष्टान्ता यथोर्णनाभिरित्यादयः
पृथिवीपुरुषान्तास्तथः ॥ ६ ॥

ऊर्णनाभिर्लूनाकीटः । गृह्णत उपसंहरति । ओषधयः स्वाभिन्नाः सर्वो
जीवतः फेणलोमानि विनाशोपानि ॥ ७ ॥

सृष्टौ क्रूरनियमार्थं मन्त्रमाह—तपसेति । तपो ज्ञानं 'यस्य ज्ञानमर्थं तपः'
इत्युक्ते । चीवते बहु स्वाभितीक्षणवद्भवति । ब्रह्माक्षरम् । असमव्याकुलं
सर्वप्राणिसाधारणम् । प्राणो हिरण्यगर्भः । प्राणान्मनः संकल्पविकल्पसंश-
यनिर्णयाद्यात्मकम् । मनसः सत्यं भूतपञ्चकम् । ततो लोका लोकेभ्यः
कर्माणि तेषु चामृतं भोगं विनाऽनन्तरं फलं जायते ॥ ८ ॥

उक्तमेवार्थमरसंहाररूपेण द्वितीयो मन्त्र आह—य इति । सर्वज्ञः सायान्यतो
वेत्ता । सर्वविद्विशेषतो वेत्ता । ज्ञानमर्थं ज्ञानविकारं तपोऽनायासलक्षणम् ।
ब्रह्म हिरण्यगर्भः । नाम देवदत्तादि । रूपं शुक्लादि । अर्चं ब्रीह्यादि ॥ ९ ॥

इति श्रीनारायणविरचितार्थवैदीयमुण्डकोपनिषद्दीपिकायां प्रथ-

मुण्डके प्रथमः खण्डः ॥ १ ॥

अनयोर्विद्ययोर्विषयो संसारमोक्षाविति वक्तुमुत्तरं ग्रन्थः । तत्र निर्वेदाया-
परविद्याविषयस्तावदुच्यते—तदेतत्सत्यमिति । सत्यमवितथं फलाविसंवादि ।
किं तत्सत्यमत आह—मन्त्रेष्विति । मन्त्रेषु प्रकाशितानि कर्माण्यग्निहोत्रादीनि
कवयो वसिष्ठादयोऽपश्यन्द्दृष्टवन्तो यत्तदेतत्सत्यमेकान्तपुरुषार्थसाधनत्वात् ।
यद्वा । तदेतत्सत्यमित्यस्योपसंहारः । सत्यमवाध्यं श्रेतायामृग्यजुःसामस-
मूहे श्रेतारूपे युगे वा । बहुधा संतवानि कर्मिभिः क्रियमाणानि । अतो
युवं तान्याचरथ निर्वर्तयथ नियतं नित्यं सत्यकामा यथाभूतकर्मफलकामा
भवन्तः । एष वो युष्माकं पन्था मार्गः । सुकृतस्य स्वयं निर्वर्तितस्य कर्मणः ।
लोके लोच्यते दृश्यते भुज्यते स लोकः कर्मफलम् । निमित्ते सप्तमी । कर्म-
फलप्राप्तय एष वो मार्ग इत्यर्थः १ ॥

कर्मप्रकारमाह—यदेति । छेदायते छोलं भवति चक्षत्याज्यभागवन्तरेण
विनाऽग्निहोत्रे तदभावात् । अन्यत्राऽऽज्यभागयोर्मध्य आवापस्थान आहुतीः
प्रतिपादयेत् । अनेकाहमयोगापेक्षयाऽऽहुतीरिति बहुवचनम् । तस्य च सन्त्य-
कारणं दुष्करं विपत्तिवहुलं चेति वैराग्याय ॥ २ ॥

यस्येति । आग्रयणं शरदि वसन्ते च कर्तव्यः कर्मविशेषः । आसप्तमानिति ।
भूरादिसत्यान्ताग्निहोत्रे । अग्निहोत्रे चोक्तानां हिंसा । अथवा लोकाः पितृ-
पितामहपितामहाः पुत्रपौत्रपौत्राश्चाऽऽत्मना सह सप्त ताग्निहोत्रे संवति-
विच्छेदात् ॥ ३ ॥

विशेषविधिर्यमन्त्रेः सप्त जिह्वा अनुवदति—कालीति ॥ ४ ॥

एतेष्वग्निजिह्वाभेदेषु योऽग्निहोत्र्याचरते कर्माऽऽचरति । आददायन्, आ-
इत्यस्य चरतिना संबन्धः । देप् शोधने श्रमन्तः । आत्मनः सत्त्वशुद्धिं कुर्व-
न्कर्म करोतीत्यर्थः । अथवाऽनेकार्थाश्चेति दायतिरेव स्वच्छने वर्तते । इविः
शकलानि कुर्वन् । आददायन्नाददाना यजमानमाहुतयो वहन्तीत्याचार्या
व्याचख्युः । आहुतयस्तं नयन्ति वहन्ति सूर्यस्य रश्मयो भूत्वेति शेषः । क
नयन्तीत्यत्राऽऽह—यदेति । देवानां पतिरिन्द्रः प्रजापतिर्वा । आहुतीनां
स्वरूपमाह—सूर्यस्येति । इत्यंभूते तृतीया । राशिरूपेण रविराशिरूपाः सत्यो
वहन्तीत्यर्थः ॥ ५ ॥

कीदृशः । एतेहीत्युक्तत्वाऽऽहुतय आह्वयन्त्य इत्यर्थः । एवं मियां वाच-
मभिवदन्त्य इत्यन्वयः । अर्चयन्त्यः पूजयन्त्यः । ब्रह्मलोकः स्वर्गः प्रक-
रणात् ॥ ६ ॥

एतत्कर्मफलनिर्दा निर्वेदायाऽऽह—ऋगं हवीति । ज्ञानरहिता इति शेषः ।

पुत्रा नावोऽथ च पुत्रन्ते नश्यन्त्यनित्या इत्यर्थः । हि यस्मादेतेऽहदा भवन्ताः ।
अष्टादशोक्तं पौण्ड्रशाल्विजः पत्नी यजमानश्च तेषामुक्तं तत्साध्यमवरं केव-
लमन्ततो येषु यज्ञेषु कर्म वर्तते । यदुक्तम्—“सप्तदशावराश्चतुर्विंशतिपरमा-
कृत्विजः” इति । यद्वा । अवरं हीनं ज्ञानरहितं श्रेयः श्रेयस्कारणं ये जना-
अभिनन्दन्ति मन्यन्ते । जरामृत्युं जरासहितं मृत्युम् ॥ ७ ॥

अविद्यायामन्तरेऽविद्यारूप आवरणे स्वयं धीराः स्वयमेव धिय ईशाः
प्रेरका गुरुनिरपेक्षा जङ्घन्यमाना भृशं पीड्यमाना जरारोगाद्यनेकानर्थजातौ
परिपन्ति परितः स्वर्गनरकादौ यन्ति गच्छन्ति मूढा अज्ञा अन्येनैवाचेत-
नेन प्रकृतेन कर्मणा परियन्तीत्यन्वयः । यथाऽन्धा इति दृष्टान्तस्तेषामपि
विशेषणमन्येनैव नीयमाना इति ॥ ८ ॥

वयमेव कृतार्था इत्यभिमानं कुर्वन्ति बाला अज्ञानिनः । यद्यस्मादेवं
कर्मिणो न भवेदयन्ति तत्त्वं न जानन्ति रागात्कर्षकहरागाभिभवनिमि-
त्तम् ॥ ९ ॥

इष्टापूर्तमिष्टं यागादि श्रोतं कर्म । पूर्तं स्मार्तं वापीकूपतडागादि । सुकृ-
तेन भूत्वा पुण्येनोत्पद्य शरीरं लब्ध्वा । अनुभूत्वेति पाठे तु सुकृतेऽसति
कर्मफलमनुभूय । छान्दसो लयधभावः । इमं लोकं मनुष्यलोकं हीनतरं वा
मनुष्यतोऽपि हीनं वा तिर्यङ्नरकादिलक्षणं कर्मशेषवशेन विशन्ति ॥ १० ॥

वानप्रस्थसंन्यासिनोर्गृहस्थसाधूनां च विशेषमाह—तपःश्रद्धे इति । तपः
स्वाध्यामविहितं कर्म । श्रद्धा हिरण्यगर्भादिविषयास्तिक्यमुद्धिपूर्विका विद्या ।
ते ये उपवसन्त्यरण्ये तपःश्रद्धे भितास्तृतीयाश्रमिणो ये च शान्ता उपरत-
करणग्रामा विद्वांसो गृहस्थाश्च ज्ञानप्रधानाः सन्त उपवसन्ति भोगास्त्यजन्ति ।
ये च भैक्षवर्मा चरन्तो यतय उपवसन्त्यपरिग्रहा इत्यन्वयः । तेषां फल-
माह—सूर्येति । सूर्यद्वारेणोत्तरेण पथा विरजाः क्षीणपुण्यपापकर्माणाः सन्तः ।
रजःशब्दोऽत्राकारान्तः । ते सत्र प्रयान्ति यत्र सत्यलोकादौ सः पुरुषः
प्रयमजोऽव्ययात्माऽऽसंसारसयात् । एतदन्ताः संसारगतयोऽपरविद्या-
गम्याः ॥ ११ ॥

इदानीं साध्यसाधनरूपात्संसाराद्विरक्तस्य परस्मां विद्यायामधिकार-
प्रदर्शनार्थमाह—परिक्षेति । निवेदमायद्वैराग्यं गच्छेदिति विधिः । वैराग्ये
हेतुमाह—नास्तीति । कृतेन कर्मणाऽकृतो नित्यो लोको नास्ति । तद्विज्ञाना-
र्थमकृतनित्यब्रह्मज्ञानार्थं स गुरुमेवाभिगच्छेत् । अनेन स्वयं धीरा इति परि-
हृतम् । समित्पाणिः पुनरुपनयनार्थम् । श्रोत्रिर्धन्वन्तोऽधीते । छन्दसः श्रोत्र-

भावोऽर्थः प्रत्ययः । वाक्यार्थे वा पदवचनम् । प्रवक्तारमित्यर्थः । ब्रह्म-
निष्ठं ब्रह्मेकाग्रचित्तमित्यर्थः ॥ १२ ॥

उपसन्नायोपगताय सम्यग्यथाशास्त्रं श्रमान्विताय बाह्येन्द्रियोपरमपुक्ताय
येन विज्ञानेनांतरमद्वैतयादिविशेषणं पुरुषं पूर्णं पुरिश्रयं वाऽसत्यं परमार्थस्व-
भावेत्येन ज्ञानेन वेद विजानाति तां ब्रह्मविद्यां तत्त्वतो यथावत्प्रोवाच प्रवृ-
त्त्यादित्यर्थः । आचार्यस्याप्यर्थं नियमो यन्मयाप्राप्तश्चिन्त्यस्य निस्तारणप-
विद्यायाः इति भावः ॥ १३ ॥

इति मुण्डकोपनिषद्दीपिकायां प्रथममुण्डके द्वितीयः खण्डः ॥ २ ॥

इति नारायणविरचितमुण्डकोपनिषद्दीपिकायां प्रथममुण्डकं समाप्तम् ॥ -१ ॥

परविद्यादिपद्यब्रह्मविज्ञानार्थं उत्तरो ग्रन्थः । अस्यन्तपरोक्षत्वात्कर्षं
नामऽप्रत्यक्षवत्सत्यमसत्प्रपञ्चोऽस्ति दृष्टान्तमाह—यथेति । हे सोम्य सोमम-
र्हसि क्रोमलत्वादिति सोम्यः, सोमाद्यः । इदं शून्यकं प्रत्यक्षिरसोक्तं
संबोधनम् । विष्फुलिङ्ग इत्यत्र 'स्फुरतिस्फुलित्योर्निर्निबिभ्यः' इत्यनेन
'वैकल्पिकत्वात्प्रत्याभावात्' । भावा जीवादयः । जीवोत्पत्तिस्तु घटाकाशस्यैव
महाकाशादौपाधिकी वेदितव्या ॥ १ ॥

दिव्यो द्योतनवान्स्वयं ज्योतिष्मत् । दिवि स्वात्मनि भवो वा दिव्यः ।
अलौकिको वा दिव्यः । सह बाह्याभ्यन्तरेण वर्तते सबाह्याभ्यन्तरः । अजः
सर्वभावविकाराणां जनिमूलत्वात्तत्प्रतिषेधेन सर्वे भावविकारा जायतेऽदित-
वर्तते विपरिणमतेऽपक्षीयते नश्यति चेति यास्कोक्ताः प्रतिपिद्धाः । यद्यपि
देहाद्युपाधिभेददृष्टीनामविद्यावशाद्देहभेदेषु समाणः समनाः सैन्द्रियः
सविषय इव प्रत्यक्षभासते तलमल्लादिमादिवाऽऽकारं तथाऽपि स्वतः
परमार्थदृष्टीनाममाणोऽक्रियाशक्तिरमनाः संकल्पादिज्ञानशक्तिरहितः । अनेन
सर्वजीवधर्मरहित इत्युक्तं भवति । अत एव शुभ्रः शुद्धः । असारात्परतः
परस्मादसरादव्यक्तं प(कात्प)रः "अव्यक्तात्पुरुषः परः" इति मन्त्र-
वर्णात् ॥ २ ॥

कथं प्राणादयो न सन्तीत्यत्राऽऽह—एतस्मादिति । मल्लयसे चेत्यपि द्रष्ट-
व्यम् । धारिणी दधात्यवश्यम् । 'आवश्यकाधर्म्ययोर्गिनिः' ॥ ३ ॥

न केवलं सर्वजनिहेतुरपि ॥ सर्वमयश्चेत्याह—अस्मिरिति । आग्निशुलोका ।
"असौ वावः श्लोको गौतमाग्निः" इति श्रुतेः । मूर्षाऽस्योत्तमाङ्गम् । यस्य
विहृता उदधाटिताः प्रसिद्धा वेदा वाग्युदयमन्तःकरणं विश्वं समस्तं जगदस्य
सर्व-द्यन्तःकरणविकार एव जगत् । मनस्येव सुषुप्ते मलयदर्शनात् । जाग-
रितेऽपि तत्त एवाग्निविष्फुलिङ्गवद्भिः प्रतिष्ठानादस्य च पदम्या जाता पृथिवी ।

एष देवो विष्णुरन्तः प्रथमः शरीरी त्रैलोक्यदेहोपाधिः सर्वेषां भूतानामन्तः
रात्मा सर्वभूतेषु द्रष्टा श्रोता मन्ता विज्ञाता सर्वकरणात्मा ॥ ४ ॥

पञ्चाग्निद्वारेण च याः संसरन्ति प्रजास्ता अप्यस्मादेव पुरुषात्प्रजायन्त
इत्याह—तमादिति । तस्मात्पुरुषात्प्रजावस्थानविशेषरूपो ह्युलोकोऽग्निस्तस्य
विशेषणं समिधो यस्य सूर्यः समिध इव समिधः । सूर्येण हि ह्युलोका
समिध्यन्ते । उतो हि ह्युलोकादिष्वन्नात्सोमापर्जन्यो द्वितीयोऽग्निः संभवति ।
तस्माच्च पर्जन्यादोऽययः पृथिव्यां तृतीयाग्नौ संभवन्ति । ओषधिभ्यः पुष्प-
यामौ हुताभ्य उपादानभूताभ्यः पुमानग्नी रेतः सिञ्चति योपितायां योषामौ
ऽश्मे स्त्रियादिदेवं ऋणेण वर्द्धीर्वह्मथा प्रजा ब्राह्मणाद्याः पुरुषात्परस्मात्सं-
प्रसूताः समुत्पन्नाः ॥ ५ ॥

किंच कर्तृसाधनानि फलानि च तस्मादेवेत्याह—तस्माच्च इति । निय-
ताक्षरपादावसाना नियताक्षरपादा गायत्र्यादिच्छन्दोविशिष्टा मन्त्रा ऋचः ।
साम पाश्चमत्तिकं सामभक्तिकं च रतोभादिगीतविशिष्टम् । अनियताक्षर-
पादावसानानि वाक्वरूपाणि यजूंषि । दीक्षा मौञ्ज्यादिलक्षणा नियमवि-
शेषाः । यज्ञाद्यायूषा अग्निहोत्रादयः । क्रतवः सयूषाः । अत एव शिष्ट-
प्रयोगः प्रतुयज्ञाख्येभ्यश्चेति । दक्षिणाश्वेकगवायपरिमितसर्वस्वान्ताः । संव-
त्सरः फालः । यजमानः कर्ता । लोकाः फलभूताः । ते विशेष्यन्ते । सोमो
यत्र येषु लोकेषु पवते पुनाति लोकान् । यत्र च सूर्यस्तपति । ते च दक्षि-
णोत्तरमार्गद्वयगम्या विद्वद्विद्वत्कर्तुफलभूताः ॥ ६ ॥

तस्मात्पुरुषादेवाः कर्माङ्गभूता बहुधा वस्वादिगणभेदेन सम्यक्प्रसूताः ।
साध्या देवविशेषाः । मनुष्याः कर्माधिकृताः । पशवो ग्राम्या आरण्याश्च ।
वयांसि पक्षिणः । प्राणापानौ मनुष्यादीनां जीवनम् । ग्रीहियवी हविरर्थौ ।
उपश्च कर्माङ्गः पुरुषसंस्कारलक्षणं स्वतन्त्रं च फलसाधनम् । श्रद्धाऽस्ति-
ष्यद्युदिः । सत्यमनृतवर्जनं यथाभूतार्थं वचनं चापीडाकरम् । ब्रह्मचर्यम-
ष्टाङ्गभैथुनवर्जनम् । विधियेति कर्तव्यता ॥ ७ ॥

किंच सप्त शीर्षण्याः प्राणास्तेषां च सप्तार्चिषो दीप्तयः स्वविषयावधो-
तनानि ज्ञानानि । तथा सप्त समिधः सप्त विषया विषये हि समिध्यन्ते
प्राणाः । सप्त होमास्तद्विषयविज्ञानानि “यदस्य विज्ञानं तज्जुहोति” इति
भूत्पन्वरात् । सप्तमे लोका इन्द्रियस्थानानि । इमेग्रहणाग्र वाद्याः ।
येषु चरन्ति प्राणा इति विशेषणाच्च किं प्राणापानादयो नेत्याह—
गुराशपाः । प्राणाः गुरायां शरीरे हृदये वा श्वेते स्वापकाक इति गुरा-

शया निहिताः स्थापिता धात्रा सप्त सप्त प्रतिभाणिभेदं शीर्षण्याः सर्वरूपाः
बहुरूपाः ॥ ८ ॥

येन रसेन भूतैः पञ्चभिः स्थूलैः परिवेष्टितस्तिष्ठते तिष्ठति ह्यन्तरात्मा
लिङ्गं सूक्ष्मशरीरं स ह्यन्तराले शरीरस्याऽऽत्मनश्चाऽऽत्मबद्धत इत्यन्त-
रात्मा ॥ ९ ॥

विश्वं सर्वं न विश्वं नाम पुरुषादन्यार्त्तिकचिदास्ति । अतो यस्पृष्टं “ कस्मिन्नु
भगवो विज्ञाते सर्वमिदं विज्ञातं भवति ” इति तदुत्तरितम् । पुरुषे ज्ञाते
पुरुष एवेदं नान्यदस्तीति विज्ञातं भवतीति विश्वस्वरूपमाह । कर्म तपः ।
कर्माग्निहोवादि तपो ज्ञानं अडाभडात्मकं जगद्ब्रह्म परामृतमेव ततोऽन्यस्कार्यस्य
कारणाव्यतिरेकात् । एतज्जगदात्मकं ब्रह्म सर्वपाणिनां हृदि निहितमपि
यो वेद सोऽविद्याग्रन्थिमज्ञानवासनां विकिरति नाशयतीह जीवन्नेव न मृतः
सम्हे सोम्य भियदर्शन ॥ १० ॥

इति मुण्डकोपनिषदीपिकायां द्वितीयमुण्डके प्रथमः खण्डः ॥ १ ॥

अरुणं सदसं केन प्रकारेण विज्ञेयमत आह—आविरिति । आविराविर्भूत-
प्रकाशं संनिहितधागाद्युपाधिभिर्ज्वलति यतो गुहाचरं गुहायां चरति हृदि
चरति दर्शनध्वजादिप्रकारैः । महत्सर्वमहत्त्वात् । पदं पथते सर्वेणेति सर्व-
पदार्थास्पदत्वात् । कथं महत्पदमित्यत आह—अत्रैतदिति । अपिं संनि-
वेक्षितं रयनाभाविचाराः । एजचलत्पक्ष्यादि । प्राणन्मनुष्यपञ्चादि । निवि-
षधिभेपादिक्रियावत् । चकारादनिमिषश्च यत्तदत्रैव ब्रह्मणि समर्पितमेतदा-
स्पदं सर्वस्य जानय हे शिष्या अवगच्छत । सदसन्मूर्तामूर्तं स्थूलसूक्ष्मं
तद्व्यतिरेकेण तयोर्भावाद्यत्मजानां विज्ञानादेन्द्रियकज्ञानात्परं दूरे वर्धते
पराञ्चि खानीति श्रुतेः । वरिष्ठमविशयेनोक्तं ॥ १ ॥

यदचिमदीप्तिमत् । अचिश्चब्द इकारान्तः । अणुम्योऽणु स्थूलधियामग-
म्यत्वात् । लोका भूरादयो लोकिनो मनुष्यादयः । स प्राण इत्यादि ।
अन्तश्चेतन्यो हि प्राणेन्द्रियसंघातः प्राणस्य प्राणमिति श्रुत्यन्तरात् । यन्माणा-
दीनामन्तश्चेतन्यमक्षरं तत्सत्यमादितयं तद्वेदव्यं मनसा भावावितव्यमित्यर्थः ।
हे सोम्य सोमाद्यश्छन्दसि ‘सोममहति यः’ इति सूत्रेण । विद्धि विद्धं कर्त्त-
व्यं चेत्तः समाधत्स्व ॥ २ ॥

कथं वेदव्यमत आह—वनुरिति । औपनिषदमुपनिषत्सु यत् ज्ञानमुपासानि-
श्रितं संतताभिध्यानेन तनुकृतं बुद्धिलक्षणं संशयो संशानं कुर्यात् । आप-

म्याऽऽकृष्य सेन्द्रियमन्तःकरणं स्वविषयाद्विनिवर्त्य लक्ष्य एवाऽऽवर्जितं
कृत्वेत्यर्थः ॥ ३ ॥

यदुक्तं धनुरादि तदाह—मणव इति । धनुर्यथा शरस्य लक्ष्ये प्रवेशकारणं
तथाऽऽत्मशरस्याक्षरे लक्ष्ये प्रवेशकारणमभ्यस्यमान ओंकारः । अयं मन्त्रो
ध्यानविन्दो चाऽऽम्नातः । आत्मा जलसूर्यकादिवदिह प्रविष्टो देहे सर्ववैध्य-
प्रत्ययसाक्षी ब्रह्म पूर्वोक्तमक्षरममत्तेन बाह्यविषयोपलब्धितृष्णाप्रमादवार्ज-
नेन सर्वतो विरक्तेन जितेन्द्रियणैकाग्रचित्तेन ब्रह्म लक्ष्यं वेदव्यं वेधनादूर्ध्व
शरवत्तन्मयो भवेत् । यथा शरस्य लक्ष्यैकात्मत्वं फलं भवति तथा देहाद्या-
त्मप्रत्ययतिरस्कारेणाक्षरैकात्मत्वं फलमापादयेदित्यर्थः । लक्ष्यं सर्वगतं चैवे-
त्यादि, ऋग्यजुर्वेदेष्वेतेत्यादि च मन्त्रद्वयं कचिदार्थपाठे दृश्यते न सर्वत्रेति
न शिष्टैर्व्याख्यातम् ॥ ४ ॥

अक्षरस्यैव दुर्लक्ष्यत्वात्पुनः पुनर्वचनं सुलक्षणार्थमित्यभिप्रायेणाऽऽह—
यस्मिन्निति । ओंत्वं समर्पितं माणैर्वागादिभिः करणैर्जानय जानीत हे शिष्या
आत्मानं प्रत्यक्स्वरूपं ज्ञात्वाऽन्या वाचोऽपरविधारूपा विमुञ्चय परित्यजत ।
यदोऽमृतस्यैव सेतुर्मोक्षस्य सेतुरिव सेतुः संसारमहोदधेरुत्तरणहेतुत्वात्तमेव
विदित्वेति श्रुत्यन्तरात् ॥ ५ ॥

संहताः संप्रविष्टाः । यत्र यस्मिन्हृदये नाड्यस्तत्रेति शेषः । स एव प्रकृत
आत्मा चरते चरत्यन्तर्हृदयमध्ये जायमान इव जायमानोऽन्तःकरणोपाध्वनु-
विषाभित्वात् । वदन्ति च लौकिका इष्टो जातो मुग्धो जात इति । ओमि-
त्येवमोकारालम्बनाः सन्तो ध्यायथ चिन्तयथ पाराय परकूलायतनसः पर-
स्तात् ॥ ६ ॥

संसारमहोदधिं वीत्वा यो गन्तव्यः परनिधाविषयः स कस्मिन्प्रतिष्ठिव
इत्यत आह—यः सर्वज्ञ इति । सर्वं विन्दति लभते सर्वचित्सामान्याविशेषभा-
वेन वा वेदनम् । दिव्ये सर्वबुद्धिप्रत्ययश्रोतके ब्रह्मपुरे ब्रह्मणश्चेत्यस्य
स्थाने हृदयपुण्डरीके व्योम्न्याकाशे पुण्डरीकमध्यस्थे प्रसिद्धिः संप्लभ्यः ।
मनोमयो वृद्धिभिरेव विभाव्य इति । मन्त्रपाठित्वात्प्राणशरीरनेत्रा प्राणानां
शरीरान्तरं प्रति मायकः । प्रसिद्धितोऽमे मत्सहं मुख्यमानेऽभेन विना देह-
त्वागात् । हृदयं बुद्धिः पुण्डरीकच्छिद्रे संनिधाय समवस्थाप्य हृदयावस्था-
नेन छात्मनः स्थितिरने तदात्मतत्त्वं विच्छिद्यन् शाल्वाचार्योपदेशजनितेन
ज्ञानेन उपद्रमध्यानपैराग्यसंस्कृतेन परि सर्वतः पूर्णं पश्यन्त्युपलभन्ते धीरा
विभेक्तिनः ॥ ७ ॥

अस्य परमात्मज्ञानस्य फलमाह—मिथत इति । हृदयग्रन्थिरविद्यावासना-
मचयो बुद्ध्याश्रयः “ कामा येऽस्य हृदि स्थिताः ” इति श्रुत्यन्तरात् ।
कर्माणि मात्तनान्यवृत्तफलानि न त्वेतज्जन्मारम्भकारीणि प्रवृत्तफलत्वात् ।
पराचरे परं च कारणात्मनाऽचरं च कार्यात्मना । तस्मिन्साक्षादहमस्मीवि
दृष्टे संसारकारणोच्छेदान्मुख्यत इत्यर्थः ॥ ८ ॥

उक्तस्यैवार्थस्य संक्षेपाभिधायका उच्यते मन्त्रास्त्रयोऽपि । हिरण्ये उच्योति-
र्भवे बुद्धिज्ञानमफाद्ये पर उत्कृष्टे परमात्मस्वरूपोपलब्धिरन्यतयात् । कोशे
कोशतुल्ये पुण्डरीके विरजमविद्यादोषरजोमलवर्जितं निष्कलं निरवयवमत
एव शुभ्रं उच्योतिरग्न्यादीनामपि प्रकाशकमेवंविधं यच्चदात्मविदस्तादात्म्य-
मस्ययानुसारिणो नेतरे यास्तमस्ययानुसारिणः । अत्र “ न तत्र चन्द्रार्कवपुः
प्रकाशते ” इति शेषको मन्त्रस्तस्यार्थः । प्रकाशते भासकं भवति । न चान्ति
वाता व्यापारं न कुर्वन्ति । देवता न यान्ति देवानामप्यगम्यम् ॥ ९ ॥

यत्र स्वरूपे भूतिभावना यत्रफलमदा तत्कथं उच्योतिषां उच्योतिरत आह—
न तत्रेति । भाति प्रकाशयति । तस्य स्वतःप्रकाशनसामर्थ्याभावात् । यथा
जलोष्मकाद्यभिसंयोगादग्निं दहन्तमनुदहति न स्वतस्तत्तस्यैव भासा दीप्त्या
सर्धभेदं सूर्यादि जगद्विभाति । यत्र एवं तदेव ब्रह्म भाति भासयति कार्य-
गतेन विविधेन भासाऽऽसनेना)वस्तस्य ब्रह्मणो भारूपत्वमवगम्यते । नहि
स्वतोऽविद्यमानभासनमन्यस्य कर्तुं शक्नोति । घटादीनामग्न्यावभासकत्वा-
दर्शनात् । भारूपाणां त्वादित्यादीना तदर्शनात् ॥ १० ॥

प्रतिपादितमक्षरं निगमनस्यानीयेन मन्त्रेण पुनरुपसंहरति—ब्रह्मेवेति । प्रसूतं
प्रगतं नामरूपवदवभासमानमित्यर्थः । किं बहुना । ब्रह्मेवेदं विश्वमिदं ब्रह्म
वरिष्ठमुक्तमम् । अत्रब्रह्मणस्त्ययः सर्वोऽविद्यामात्रो रज्ज्वाभिब सर्धमत्ययो
ब्रह्मैकं परमार्थस्त्यमिति वेदानुशासनम् ॥ ११ ॥

इति मुण्डकोपनिषद्दीपिकायां द्वितीयमुण्डके द्वितीयाः श्लोकाः ॥ ९ ॥

इति नारायणविरचितायां मुण्डकोपनिषद्दीपिकायां द्वितीयं मुण्डकं समाप्तम् ॥ १२ ॥

परा विद्योक्ता यथा तदक्षरं पुरुषाख्यं सत्यमाधिगम्यते । यदधिगमे
हृदयग्रन्थ्यादिसंसारकारणस्याऽऽत्वान्तिको विनाशः स्यात् । तदर्धनो-
पायश्च योगो धनुराद्युपादानकल्पनयोक्तः । अपेक्षानीं तत्सहकारीणि
सत्यादिसाधनानि वक्तव्यानीति तदर्धमुत्तरारम्भः । माषान्येन तत्परिनिर्भा-
रणं ना(चा)त्यन्तदुःस्वप्नाश्रित्वात्कृतमपि प्रकारान्तरेण क्रियते तत्र सूत्र-

भूतो मन्त्रः परोऽयमुपन्यस्यते—द्वा सुपर्णोति । औविभक्तेरात्वं । छान्दसम् ।
 द्वौ सुपर्णौ सहैव सर्वदा युक्तौ रुखायौ समानाख्यानौ समानाभिव्यक्ति-
 कारणौ तावैवंभूतौ समानमविशेषमुपलब्ध्यधिष्ठानतयैकं वृक्षमुच्छेदसामा-
 न्याच्छरीरम् । औग्रश्च छेदने । परिपस्वजाते परिपक्त्वन्तौ सुपर्णा-
 विवैकवृक्षं फलोपभोगार्थम् । तयोर्मध्येऽन्य-एकोऽविद्याकामकर्मवासना-
 श्रयलिङ्गोपाधिरात्मा पिप्पलं कर्मफलं स्वादु मियमच्युपभुङ्क्तेऽविवेकतः ।
 नाशन्ननशन्नय ईश्वरो नित्यशुद्धबुद्धमुक्तस्वभावो यः सर्वज्ञः सर्वसत्त्वो-
 पाधिरीश्वरो नाशनाति । मेरायेता ह्यसावुभयोर्मोक्षयमोक्षोर्नित्यसाक्षित्वस-
 त्तामात्रेण सन्नमिवाकशीति पश्यत्येव केवलम् । दर्शनमात्रं हि तस्य मेर-
 यितृत्वं राजवत् ॥ १ ॥

समाने तत्रैव वृक्षे पुरुषो भोक्ता जीवो निभयो निश्चयेन ममोऽल्लान्तिरिव
 सामुद्रे जलेऽविद्याकामकर्मफलरागादिगुरुभाराकान्तोऽनीश्वरा दीनमावोऽनी-
 श्वरा तथा शोचति संतप्यते मूढमानोऽनेकेरनर्थप्रकारैरविवेकितया विन्तामापद्य-
 मानः । जुष्टं सेवितमभेकैर्योगमार्गैः कर्मभिश्च यदा पश्चिम्फाले पश्यति
 ध्यायमानोऽन्यं वृक्षोपाधिलक्षणादिलक्षणमीशितारमस्य महिमानं जगद्रूपम-
 स्यैव मम परस्यैव ममेश्वरस्येति यदेवं द्रष्टा तदा जीवशोको भवति सर्वस्मा-
 द्भोक्तृसागरादिमुच्यते द्रष्टो भवतीत्यर्थः ॥ २ ॥

अन्योऽपि मन्त्रः सविस्तरमिममेवार्थमाह—यदेति । यदा पश्चिम्फाले
 पश्यति विद्वान्साधकः पश्यते पश्यति क्वमवर्णी स्वयं ज्योतिःस्वभावं ब्रह्मयोनिं
 ब्रह्म च तथोनिश्चासौ तं ब्रह्मणो वाऽपरस्य योनिं साम्प्रमद्वयलक्षणम् ॥ ३ ॥

सर्वभूतैः सर्वभूतैर्गतादिरुन्मयपर्यन्तैः । इत्यंभूतलक्षणे तृतीया । सर्वभूत-
 प्रसारः सर्वात्मा सन्नित्यर्थः । विभाति द्विविधं दीप्यते । एवं भूतस्य चा-
 साक्षादात्मभावेनायमहमस्मीति विज्ञानन्विद्वान्वाक्यार्थज्ञानमात्रेण भवते
 भवति । न भवतीत्येतत्किमभिवादी, अतीत्य सर्वनिन्यान्वदितुं शीलमस्येत्य-
 तिवादी । यस्त्वेवं साक्षादात्मानं प्राणस्य मार्गं विज्ञानं सोऽतिवादी न भवती-
 त्यर्थः । सर्वं यदाऽऽत्मैव नान्यदस्तीति दृष्टं तदा किं पुनरसावतीत्य वदे-
 यस्य त्वपरमन्यददृष्टमस्ति स तदतीत्य वदते । अयं तु विद्वानात्मनोऽन्यस्य
 पश्यति नान्यच्छृणोति नान्यद्विजानात्यतो गच्छति तदाति । किंच । आत्म-
 श्रीदो न पुत्रकलत्रादिषु क्रीडति । आत्म-तिरात्ममीति । श्रीदाः पाद-
 साधनसोपेक्षा । रतिस्तु साधननिरपेक्षा वाचविषयमीतिमात्रमिति विशेषः ।

क्रियावाङ्मनश्चान्नैराग्यादिक्रियायुक्तः । समासान्तपोठ आत्मरतिरेव क्रीडा
तद्युक्तः । एषः संन्यासी 'ग्रन्थविदामध्यात्मनिष्ठानां वरिष्ठो गरिष्ठः श्रेष्ठः ॥४॥

इदानीं सत्यादीनि मिश्रोः सम्यग्ज्ञानसहकारीणि विदधाति-सत्येनेति ।
मृपावदनत्यागेन तपसा " मनसश्चेन्द्रियाणां च दौकात्र्यं परमं तपः " इति
स्मृतिः । तेन तपसा तदेवाऽऽत्मदर्शनानुकूलं न चान्द्रायणादि । सम्यग्ज्ञानेन
यथाभूतात्मदर्शनेन । निस्पृमिति सर्वत्र संबध्यते । कासावात्मा च एतैः
साधनैर्लक्ष्यतेऽत आह-अन्तःशरीर इति । शरीरमध्ये हृदयाकाश इव्यर्थः ।
ज्योतिर्धियो रुक्मवर्णाः शुभ्रः शुद्धः सीणदोषा रागद्वेषमोहरहिताः ॥ ५ ॥

सत्याख्यसाधनस्य स्तुतिमाह-सत्यमेवेति । सत्यवाङ्मयवि 'नानृतं नानु-
तवादीत्यर्थः । सत्येन यथाभूतवादव्यवस्थया पन्था 'देवयानाख्यो विततो
विस्तीर्णः' । येन यथाभूतसत्यवर्तिस्त्वेनाऽऽकपन्त्याकपन्त ऋषयो दर्शनव-
न्त आसक्तमा विगततृष्णा यत्र यस्मिन्सत्यवर्तित्वे तत्परमार्थतत्त्वं सत्यस्यो-
त्तमसाधनस्य संबन्धि साध्यं परमं प्रकृतं निधानं पुरुषार्थरूपेण निधीयत
इति निधानं धर्तते । तत्र च येन यथा कपन्ति सत्येन वितत इति पूर्वेष
संबन्धः ॥ ६ ॥

किं 'तद्ब्रह्म किं धर्मकं चेत्यत आह-बृहच्चेति । विविधमादित्यचन्द्राद्याकारेण
भाति दीप्यते । दूरात्सुदूरेऽविदुषामगम्यत्वात् । अग्निके समीपे विदुषामात्म-
त्वात् । सर्वान्तरत्वाच्च । पश्यतु चेतनावत्स्विहैव न दूरे निहितं स्थितं
शुभाषां शुद्धिलक्षणायाम् ॥ ७ ॥

देवैरिन्द्रियैः । असाधारणमुपलब्धिसाधनमाह-ज्ञानेति । आत्मावबोधेन
विशुद्धसत्त्वो निर्मलान्तःकरणस्वतस्त्वस्मात्सत्त्वाभिष्कलमवयवभेदरहितं
ध्यायमानश्चिन्तयन् ॥ ८ ॥

कासौ चेतसा वेद्योऽत आह-यस्मिन्निति । यस्मिन्शरीरे हृत्पत्रे प्राणो वायुः
पञ्चषा व्यानादिभेदेन । कीदृशेन चेतसा वेदितव्य इत्यत आह-प्राणैरिति ।
प्राणैः सहोन्द्रियैश्च सर्वमन्तःकरणं प्रजानामोत्तं व्याप्तं सीरामिव स्त्रेन
काष्ठमिषामिना सर्वं हि प्रजानामन्तःकरणं चेतनावत्प्रसिद्धं लोके । यस्मि-
न्निचे विशुद्धे शोकादिमलविमुक्ते विभवति विशेषेण स्वेनाऽऽत्मना भवत्या-
त्मानं प्रकाशयतीत्यर्थः ॥ ९ ॥

य एवं सर्वात्मानमात्मत्वेन प्रतिपद्यस्तस्य सर्वात्मत्वादेव सर्वाभासिलक्षणं
फलमित्याह-यं यमिति । लोकं पित्रादिलक्षणं संविमाति संकल्पयति । जयते

प्रामोति । स यादि पितृलोककामो भवति संकल्पादेवास्म्यपितरः समुत्ति-
ष्ठन्त इत्यादिश्रुत्यन्तरात् । अर्चयेत्पादमहालनशुश्रूषणनमस्कारादिभिः ॥ १० ॥

इति मुण्डकोपनिषद्दीपिकायां तृतीयमुण्डके प्रथमः खण्डः ॥ १ ॥

सोऽर्चको वेद जानाति यथोक्तलक्षणं ब्रह्म धाम सर्वकामानामास्पदं
निहितमपितम् । यच्च स्वेन ज्योतिषा भाति शुभ्रं शुद्धं पुरुषमात्मज्ञं परमिच्च
देवमकामा विभूतितृष्णारहिताः सन्तः शुक्रं बीजं शरीरोपादानकारणमतिव-
र्तन्त्यदिगच्छन्ति घीरा धीमन्तः । अपुनर्भवमिच्छंस्तं पूजयेदिति भावः ॥ १ ॥

कामस्याग एव प्रधानं साधनमिति दर्शयति-कामस्य इति । मन्यमानस्वत्त-
दुणां क्षिन्तयमानः । कर्मभिः काम्यकर्मभिरतत्र तत्र स्वर्गनरकादौ पर्याप्तकाम-
स्याकामत्वेन परि समन्तत आशाः कामा येन तस्य कृतात्मनो विद्यया
परेण रूपेण कृत आत्मा यस्येहैव तिष्ठत्येव शरीरे कामा जन्महेतवः प्रविष्टी-
यन्ति नश्यन्ति ॥ २ ॥

यद्येवं सर्वलाभात्परम आत्मलाभस्तर्हि तल्लभाय प्रवचनादयं उपामा
वाहुल्येन कर्तव्या इति भात इदमुच्यते-नायमिति । प्रवचनेन वेदशास्त्रा-
ध्ययनवाहुल्येन मेघया ग्रन्थार्थधारणशक्त्या बहुना श्रुतेन भूयसा वात्प-
र्यावधारणेन । केन तर्हि लभ्यत इत्यत आह-यमेवेति । यं साधकमेवाऽऽ-
त्मा वृणुते वरं देदाति कृपयति तेन लभ्यः “ यं साधु निनीषति तं साधु
कारयति यमसाधु निनीषति तमसाधु कारयति ” इति श्रुत्यन्तरात् । कं
वृणुत इति चेत्तत्र तत्रेणेदमेवोत्तरम् । यं मसिद्धमात्मानमेव साधको वृणुते
भजति । वृद्धं संभक्तौ संभक्तिः सेवा । तेन लभ्यः “ स्वकर्मणा तमभ्यर्च्य
सिद्धिं विन्दति मानवः ” इति स्मृतेः । तस्मादन्यत्यागेनाऽऽत्मलाभमार्थ-
नैवेकाग्रतयाऽऽत्मलाभसाधनमित्यर्थः । विवृणुते मकाशयत्यविद्यावच्छिन्ना
स्वां तनुम् ॥ ३ ॥

आत्ममार्थनासहायभूतानि च साधनानि बलाममादत्तपोसि छिद्ध्युक्तानि
संन्याससहितानीत्याह-नायमात्मा बलहीनेनेति । बलहीनेनाऽऽत्मनिष्ठाभ-
नितवीर्यहीनेन प्रमादात्पुत्रपश्वाद्यासङ्गनदल्लिङ्गान्तसंन्यासरहितात्तपसो ज्ञा-
नान् । एतेरुपायेर्वलाप्रमादसंन्यासगानैर्विद्वान्विदेवयात्माविद्यस्य विदुष एव
आत्मा जीवो ब्रह्माख्यं धाम विशते प्रविशति ॥ ४ ॥

कथं ब्रह्म प्रविशतीत्याशङ्क्यैतिशेनोत्तरयति--संप्राप्येति । कृतात्मानः
परमात्मरूपेणैव निष्पन्नात्मानः सन्तः । सर्वगतं सर्वव्यापि सर्वतः सर्वत्र
प्राप्य नोपाधिपरिच्छिन्नेनैकदेशेन युक्तात्मानो नित्यं समाहितस्वभावाः

सर्वमेव समस्ते शरीरपातकाल आविशन्ति भिन्नघटायांकाशबदविद्याकृतो-
पापिपरिच्छेदं जहाति ॥ ५ ॥

ब्रह्मैव लोको ब्रह्मलोकः । एकोऽप्यनेकबद्धश्च इति बहुवचनम् । तेषु
परान्तकालः संसारावसाने देहपरित्यागकालस्तस्मिन्काले परामृताः परममृतं
ब्रह्माऽऽत्यभूतं येषां ते जीवन्मुक्ताः सन्तः परि समन्तात्प्रदीपनिर्वाणवद्य-
टाकाशवच्च मुच्यन्ति ब्रह्मणि निवृत्तिमुपचान्ते न देशान्तरे गमनमपेक्षन्ते ।

शकुनीनामिवाऽऽकाशे जले वारिवरस्य वा ।

पदं यथा न दृश्येत तथा ज्ञानवर्ता गतिः ॥ ६ ॥

किंच मोक्षकाले वा देहारम्भिकाः कलाः प्राणाद्यास्ताः प्रतिष्ठाः स्वानि
कारणानि गता भवन्ति । पञ्चदश पञ्चदशसंख्याकाः भ्रमोपनिषदि पट्टप-
त्रोक्तास्ता यथा—

कलाः षोडश भूतानि प्राणोऽसं जन्य कर्म च ।

अद्धा यज्ञस्तपो मन्त्रा मनोमात्रं शरीरकम् ॥ इति ॥

षोडशं शरीरं तु पवित्रं तिष्ठति । देवाद्यधुरादिकरणाद्यधिष्ठातारः प्रतिदे-
वतास्वादित्यादिषु गता भवन्ति । कर्माण्यमृतचफलानि विज्ञानमयश्चाऽऽ-
त्माऽविद्याकृतबुद्ध्याद्युपाधिमात्मत्वेन यत्वा जलादिषु सूर्यादिप्रतिबिम्बव-
दिह प्रविष्टो देहभेदेषु कर्मणां तत्फलार्थत्वादग्रे विज्ञानमयो विज्ञानमाय
आत्मा तिष्ठत उपाध्यपनये सति सर्वे परेऽन्ये अहमर्थेकी भवन्त्यविशो-
पत्वमापद्यन्ते जलाद्याभारापनय इव सूर्यादिप्रतिबिम्बाः सूर्यादौ । घटाद्यपनय
इवाऽऽकाशो महाकाशे ॥ ७ ॥

हृष्टान्तान्तरमाह—यथेति । अस्तमदर्शनमविशेषात्मभावं गच्छन्ति प्राप्नुवन्ति
परादसरात्पूर्वोक्तात्परं दिव्यं पुरुषं यथोक्तलक्षणमुपैत्युपगच्छति ॥ ८ ॥

ननु श्रेयस्यनेके विघ्नाः भसिद्धा अतः क्लेशानामन्यतमेनान्येन वा देवादिना
विघ्नितो ब्रह्मविदप्यन्यां गतिं मृतो गच्छेन्न ब्रह्मैवेति चेन्न । विद्ययैव सर्वप्र-
तिबन्धस्यापनीतत्वादविद्याप्रतिबन्धमात्रो हि मोक्षो नान्यप्रतिबन्धो निवृ-
त्त्वादात्मभूतत्वाच्चेत्याभिप्रेत्याऽऽह—स य इति । वेद साक्षादहमस्मीति विजा-
नाति यः स ब्रह्मैव भवति । नान्यां गतिं गच्छति देवैरपि तस्य ब्रह्मप्राप्तिं प्रति
विघ्नो न शक्यते कर्तुमात्मा ह्येषां स भवति तस्माद्ब्रह्मब्रह्मैव भवति । फला-
न्तरमाह—नास्त्येति । फलान्तरं तस्मीति, तरति जीवशेषातिक्रान्तो भवति
गुहाग्रन्थिभ्यो हृदयाविद्याग्रन्थिभ्यः ॥ ९ ॥

अयेदानीं ब्रह्मविद्यासंपदानविधुपप्रदर्शनेनोपसंहारः क्रियते-तदेतदिति ।
 ऋचा मन्त्रान्तरेणाभ्युक्तमभिपकाशितं क्रियावन्तोः यथोक्तकर्मानुष्ठानयुक्ता
 ब्रह्मनिष्ठा अपरस्मिन्ब्रह्मप्रभियुक्ताः परब्रह्म शुभुत्सवः स्वयमेककविनामा-
 नमसि जुह्वते जुह्वति । अद्यन्तः श्रद्धा कुर्वन्तः सन्तस्तेषामेव संस्कृतात्मनां
 पात्रभूतानामेतां ब्रह्मविद्यां वदेत् श्रुत्याच्छिरोव्रतं शिरस्यभिधारणलक्षणं
 मसिद्धं व्रतम् ॥ १० ॥

तदेतदक्षरं सत्त्वं पुरा पूर्वमुवाच शौनकाय विधिष्वदुपसन्नाय पृष्टवते निग-
 दितवान् । अन्योऽपि तथैवोपसन्नाय ब्रूयादित्यर्थः । एतद्व्यन्यरूपमचीर्णव्रतोऽ-
 व्रतो नाधीते न पठति । चीर्णव्रतस्य हि संस्कृता फलाय विद्या भवतीति ।
 समाप्ता ब्रह्मविद्या । सा येभ्यो ब्रह्मादिभ्यः पारम्पर्यक्रमेण समाप्ता तेभ्यो
 नमः परमर्षिभ्यः परमं ब्रह्म साक्षाद्दृष्टवन्तो ये ब्रह्मादयोऽवगतवन्तश्च ते
 परमर्षयस्तेभ्यो भूयोऽपि नमः । द्विरुक्तिरस्त्यन्तादरार्थी शिरस्यभिधारण-
 व्रतादस्य ग्रन्थस्य मुण्डकोपरूपा मसिद्धा ॥ ११ ॥

इति मुण्डकोपनिषद्दीपिकायां तृतीयमुण्डके द्वितीयः खण्डः ॥ २ ॥

इति तृतीयमुण्डकं समाप्तम् ॥ ३ ॥

नारायणेन रचिता शंकरोक्त्युपजीविना ॥

अस्पष्टपदवाचयानां दीपिका मुण्डके शुभा ॥ १ ॥

इति श्रीनारायणविरचिताऽथर्ववेदीयमुण्डकोपनिषद्दी-

पिका समाप्ता ॥

**अथास्यां गुण्डकोपनिषदः सण्डान्तर्गतमन्त्रप्रतीकानां
वर्णानुक्रमणिका ।**

मन्त्रप्रतीकानि	मु.	ख.	ग.	घ.	मन्त्रप्रतीकानि	मु.	ख.	ग.	घ.
अ.					तपःश्रद्धेये क्षुपवसन्ति ।	२	१	१	१६
अग्निर्मूर्धा चक्षुषी ... २	१	१	४	२३	तस्माच्च देवा बहुधा २	१	७	२४	
अतः समुद्रा गिरयश्च २	१	२	२	२५	तस्मादाग्निः समिधः २	१	१	२५	
अथर्वणे यां प्रवदेत १	१	१	२	२५	तस्मादृचः सामं यजूंषि २	१	१	२५	
अरा इव रथनाभौ २	२	२	१	२६	तस्मै स विद्वानुपसन्नपि १	२	१	२६	
अविद्यायामन्तरे ... १	२	२	८	१५	तस्मै स होवाच ... १	१	१	२६	
अविद्यायां बहुधा १	२	२	२	१५	द.				
आविः संनिहितम् २	२	२	१	२६	दिव्यो ह्यमूर्तः पुरुषः २	१	१	२७	२०
इ.					द्वा सुपर्णा समुजा ... १	१	१	२७	२४
इष्टापूर्तिं मन्यमाना १	१	१	१०	१६	ध.				
ए.					धनुर्महीन्वीपनिषदम् २	२	२	२७	२८
एतस्माज्जायते प्राणः २	१	१	३	२१	न.				
एतेषु यश्चरते १	२	२	५	१४	न चक्षुषा गृह्यते. २	१	८	२८	
एषोऽणुरात्मा चेतसा २	१	२	२	४०	न तत्र सूर्यो भाति २	२	१०	२८	
एकेहीति तमाहुतपः १	२	२	१	१४	नायमात्मा प्रवचनेन २	२	१	२८	
क.					नायमात्मा ब्रह्महीनेन २	२	४	२८	
कामान्यः कामयते ३	२	२	२	४१	प.				
कालीं कराली च १	२	२	४	१४	परीक्ष्य लोकान्कर्मचि-				
ग.					ताम् १	२	१२	२७	
गताः कलाः पञ्चदश २	२	७	४	४४	पुरुष एवेदं विश्वम् २	१	१०	२५	
ग.					शुक्ला श्वेते अदृदाः १	२	७	२५	
तत्रापरा अरुवेदः १	१	१	१	१	मणवो घनः शरो २	२	४	२८	
तदेतत्सत्यमृषिः २	२	११	४	७	प्राणो ह्येष यः सर्वभूतैः १	१	४	२६	
तदेतत्सत्यं मन्त्रेषु १	२	१	१	११	घ.				
तदेतत्सत्यं यथा २	१	१	१	१९	बृहच्च तद्विषयम् १	१	७	२९	
तदेतद्वचाऽभ्युक्तम् २	२	१०	४	४६	ब्रह्मा देवानां प्रथमः १	१	१	४	
तपसा धीयते मया १	१	१	८	९	ब्रह्मवेदमृतम् ... २	२	११	२३	

मन्त्रप्रतीकानि	मु.	ख.	म.	पृ.	मन्त्रप्रतीकानि	मु.	ख.	म.	पृ.
य.					घ.				
भिद्यते हृदयग्रन्थिः २	२	८	३१		वेदान्तविज्ञानसुनिश्चिः				
यं.					तार्थाः ३	२	१	१४४	
यत्तदद्वैतमग्राह्यम् १	१	६	७		श.				
यथा नद्यः स्यन्दमानाः ३	२	८	४५		शौनको ह वै महाशालः १	१	३	५	
यथोर्णनाभिः सृजते १	१	७	८		सः				
यदर्चिमद्यदण्ड्यः २	२	२	२७		सत्यमेव जयति.... ३	१	६	३८	
यदा पश्यः पश्यते.... ३	१	३	५६		सत्येन छम्पस्तपसा ३	१	५	३७	
यदा लेलायते ह्यर्चिः १	२	१	१२		सप्त प्राणाः प्रमवन्ति २	१	८	२५	
यं यं लोकं मनसा... ३	१	१०	४०		समाने ब्रूते पुरुषः ३	१	२	३५	
यः सर्वज्ञः सर्वविद्यस्य १	१	९	१०		स यो ह वै तत्परमम् ३	२	९	४६	
यः सर्वज्ञः सर्वविद्यस्य २	२	७	३०		स वेदैतत्परमम् ... ३	२	१	४१	
यमिन्द्रोः प्रायेवी.... २	२	५	२९		संप्राप्यैतमृषयः ३	२	५	४३	
यस्याग्निहोत्रमदर्शम् १	२	३	१३		ह.				
					हिरण्ये परे कोशे २	३	९	५१	

समाप्तिमगमदिर्गं वर्णानुक्रमणिका ।



ग्रन्थनाम ।

मूल्यम्

रु० आ०

९१ गौतमप्रणीतन्यायसूत्राणि-भाष्यवृत्तिभ्यां समेतानि ।...	४	८
९२ श्रीमद्भगवद्गीता-सटीकरामानुजभाष्ययुता । ...	७	८
९३ दर्शपूर्णमासप्रकाशः-किंजवडेकरोपाह्वामनशास्त्रिकृतः ।	६	१२
९४ संस्कारपद्धतिः-अभ्यंकरोपाह्वभास्करशास्त्रिविरचिता ।	२	८
९५ काश्यपाशिल्पम्-महेश्वरोपादिष्टम् ।	३	१
९६ करणकौस्तुभः-कृष्णदैवज्ञविरचितः ।	०	९
९७ मीमांसादर्शनम्-सतन्त्रवार्तिकशावरभा० भाग्यदृकात्मकम् । २५		९
९८ धर्मतत्त्वनिर्णयः-अभ्यंकरोपाह्ववासुदेवशास्त्रिप्रणीतः ।	०	९
९८ धर्मतत्त्वनिर्णयपरिशिष्टम्- " " " " " " " "	०	१३
९९ भास्करीयबीजगणितम्-नवाङ्कुरादिकासहितम् । ...	२	०
१०० प्रायश्चित्तेन्दुशेखरः-नागेशभट्टविरचितः । कुण्डार्कयुतः । १		१०
१०१ शांकरपदभूषणम्-पर्वतेत्युपाह्वरधुनाथशास्त्रिकृतं द्विभा०	८	५
१०२ ब्रह्मवैवर्तपुराणम्-भागद्वयात्मकम् ।	९	४
१०३ श्रुतिसारसमुद्धरणम्-गिर्यपरनामकतोदकाचार्यप्रणीतम् ।	०	१३
१०४ त्रिंशच्छ्लोकी-टिप्पणीविवृतिभ्यां समेता । धर्मशास्त्रग्रन्थः । २		१५
१०५ आश्वलायनगृह्यसूत्रम्-आश्वलायनाचार्यप्रणीतम् ।	२	१२
१०६ दशोपनिषदः-मूलभावाः ।	२	०
१०७ लीलावती-श्रीमद्भास्कराचार्यप्रणीता । टीकाद्वयोपेता द्विभागा । ३		०
१०८ व्या०महाभाष्यम्-(अङ्गन.) पतञ्जलिबि.प.उ.यु.द्विभागम् । ४		४
१०९ श्रीमद्भगवद्गीताप्रथमाध्यायौ-म.अभ्यंकरटीकायुतौ ।	२	३
११० ब्रह्मगणिताध्यायः-(पूर्वार्धः)भास्क०कृतः । भाष्यटीकापेता । २		८
१११ कायपरिशुद्धिः-म. अभ्यंकरोपाह्ववासुदेवशास्त्रिप्रणीता ।	१	४
श्रीमत्पद्मपुराणम्-महापुराणान्तर्गतं चतुर्भागात्मकम् । ... २०		०
सिद्धान्तदर्शनम्-महर्षिवेदव्यासप्रणीतं निरञ्जनभाष्ययुतम् । १		४
आधानपद्धतिः-किंजवडेकरोपाह्वामनशास्त्रिमिः कृता । १		१४
पञ्चालम्भमीमांसा-किंजवडेकरोपाह्वामनशास्त्रिविरचिता । ०		१०
शिवभारतम्-कंवांन्देपरमानन्दविरचितम् ।	१	०